

# L-GHAWWA f'Ghawdex


€2

Frar 2011

\* LEHEN L-GHAWDXIN GHAL 66 SENA \*

Nru. 925

Il-Karnival Ghawdxi





## **The one-stop shop for ALL your fabric and crafting needs!**

We cater in fabrics for all occasions, be it Carnival, Easter, Christmas, etc.

Find a wide selection of *crafts for kids, scrapbooking, haberdashery, card making accessories and embellishments, quilting, bucilla, ganutell, jewellery making* and lots more!

We also manufacture and sell uniforms and embroidered badges.

Sole agents and distributors for  
Darice, Cranston, and DCWW craft products.

**Watch us every Thursday on Favourite Channel  
between 5 and 6pm for craft ideas!**

*Visit us at:*

**Tigrija Palazz, Level 2 Republic Street, Victoria, Gozo**

*Opening hours:*

Mon-Fri from 08:30 - 12:00 and 16:30- 19:00

Saturdays mornings only

Closed on Sundays and Public Holidays

Tel: 21559329 Fax: 21561498 email: [ddts1279@gmail.com](mailto:ddts1279@gmail.com)

[www.terryfabricscoltd.com](http://www.terryfabricscoltd.com)



# IL-HAJJA f'Ghawdex

L-Ewwel Harġa f'Ġunju 1945  
Harġa nru. 925  
Frar 2011

Mahruga mid-  
Djoċesi ta' Ghawdex

**Direzzjoni u Amministrazzjoni:**  
Lumen Christi Media Centre  
Triq Fortunato Mizzi,  
Victoria - Ghawdex VCT 2579  
Tel. 21560496/7 Fax. 21561860

**e-mail:** gozopress@onvol.net

**Abbonament:** €10 (Lm 4.30)  
**Benefattur:** €20 (Lm 8.60)

**Issettjata u Stampata:**  
"Gozo Press" Tel. 21551534

*Il-fehmiet li jistgħaru l-kittieba  
m'humix neċessarjament daww  
tal-Bord Editorjali.*

## f' din il-harġa

Editorjal	• 3
Il-Hajja fid-Djoċesi	• 4
X'jghidilna l-Isqof	• 6
Kummentarju (1)	• 7
X'ghadda minn għalina	• 9
Riflessi	• 15
Dwar Ghawdex fil-Ġurnali	• 16
Mill-Parlament	• 17
Kummentarju (2)	• 18
Ftit Fatti u Kummenti	• 20
Kotba minn Ghawdex	• 22
Letteratura Ghawdxija	• 23
Lenti fuq il-Hajja Madwarna	• 24
Dawl għall-Hajja	• 26
<b>DOKUMENTAZZJONI</b>	
Kif Niftakar lill-Isqof Nikol Cauchi	• 28
Snajja Qodma (37)	• 30
Meditazzjoni Biblika	• 32
Anniversarju: L-Arka	• 34
Profil: Ninu Cremona	• 36
Passiġġata Biblika (61)	• 38
Ghawdex Qabel ir-Ritratti (32)	• 40
Ghawdex 300 sena ilu (190)	• 41
Xhieda Nisranija	• 42
Ghawdex "On-Line" (26)	• 43
Tieqa fuq l-Ambjent (25)	• 44
Għext fil-Mandraġġ (5)	• 46
Apprezzament	• 48
Mix-Xena Sportiva	• 49
Qaddisin u Festi f'Ghawdex (2)	• 50

**Ritratti:** Hajr lil Dun Anton Sultana, Charles Spiteri, Joseph Zammit, Kurja ta' l-Isqof, Parroċi u Kunsilli Lokali t'Ghawdex.

**Qoxra:** Il-Karnival Ghawdxì. Ritratt ta' George Scerri. Hajr lill-Ministeru għal Ghawdex.

## Editorjal

### Iċ-Ċittadin: Konsumatur u Kljent

*Jekk bħalma jgħidu l-infern jixbah il-burokrazija fi stat polizjesk, żgur li l-burokrazija f' demokrazija għandha mill-purgatorju għaċ-ċittadin kwalunkwe.*

*Meta taqbad it-telefon u ċċempel ufficċju, tkellmek il-magna b'lehen ta' tfajla u tistiednek biex tagħfas in-numru wiehed jekk trid titkellem bil-Malti, in-numru tnejn jekk trid titkellem bl-Ingliż, in-numru tlieta jekk trid informazzjoni, in-numru erbgħa jekk dwar il-kont, in-numru hamsa jekk dwar ħsarat... Stedina b'korteżija liema bħalha. Sakemm tagħfas in-numru skont l-istruzzjoni u, mbaġħad, tagħtik merħba biċċa mużika ta' Beethoven, interrotta kull nofs minuta b'lehen pakat: "Jekk jogħġbok żomm il-linja..." U int tibqa' jogħġbok iżżomm il-linja sa ma titlef is-santa paċenzja. Tkun ħadt l-ewwel xamma tal-burokrazija li mqar il-ġenju anġeliku ta' Beethoven tkun hajritek tismerr.*

*Jekk tirċievi kont, "stima" jew "finali", maħdum bi professjonalità biex ma tifhmux jekk ma tkunx accountant bil-mustaċċi... u meta tkun għadek tħammem fuqu tirċievi l-avviż ta' multa għax ma hallastx sat-tali data, b'theddida magħha li se jinqatagħlek is-servizz, tkun ħadt tagħdisa fil-burokrazija. Imma jekk wiehed minn uliedek bi bżonnijiet speċjali jkollu jistenna aktar minn sena biex jingħata appuntament mi-Child Development Assessment Unit tal-Gvern (ara The Times, Dec. 21); u jekk, minħabba sistemi burokratiċi, li nġamghu matul is-snin biex jiħarsu l-privileġġi ta' kategoriji, int tispicċa tiela' u nieżel il-qortif 'xi kawża li ma tintemm qatt, jew tinqabad fi kju ta' f'it eluf biex tagħmel operazzjoni, allura tkun qed tegħreq fil-burokrazija.*

***Quddiem l-omnipotenza tal-korporazzjonijiet il-kbar bħal ARMS, b'dirgħajn kompjuterizzati u insensittivi, u l-ohrajn tas-servizz ta' TV (ara The Times, Dec.28), il-konsumatur m'għadux meqjus bid-drittijiet ta' ċittadin. Naturalment jghidulek il-konsumatur dejjen għandu dritt ifittex li jiehu raġun quddiem il-Consumer Claims Tribunal. Imma biex jappella, l-povru konsumatur irid ikollu stonku tal-ġild, hin x'jahli u lenti kbira biex jaqra l-fine print tal-kuntratt.***

***Madankollu, hafna ċittadini tghallmu kif jirnexx ilhom jiskartaw mill-hakma tal-burokrazija. Kultant billi jaqgħu u jquwu mit-theddid li din tagħmlilhom. Isaħħu qalbhom b'sistema li thalli mijiet ta' vetturi jigġerrew mat-triqat mingħajr liċenzja, li ma tiehux passi għal għadd kbir ta' każi bi ksur tar-regolamenti tal-MEPA, jew li ilha s-snin biex tikkontrolla s-serq tal-ilma mill-boreholes. Jittamaw ukoll f'xi tip ta' amnestija li minn żmien għall-iehor tista' tingħata. Jghidulek li hawn il-passat garanzija tal-futur.***

***Mezz iehor li sab iċ-ċittadin biex jahrab mill-hakma tal-burokrazija hu billi jirrikorri f'ras il-ghajn... għand il-politiċi. Hija wisq eħfef għaċ-ċittadin li jmur għand persuna wahda milli joqgħod jintbagħat minn ufficċju għall-iehor, ukoll jekk l-ufficċju jkun mogħni bil-Quality Service Charter. Għaldaqstant, mhix haġa kbira li x-xogħol tal-one stop shop, li darba l-Gvern ried iwaqqaf, illum issibu jsir minn xi ministeru.***

*Dan il-metodu jaqbel ukoll għall-politiċi – għaliex din hi hidma fost il-kostitwenti, u hija iżjed interessanti u tirrendi aktar voti milli kieku l-politiku kellu joqgħod jistudja, per eżempju, kif it-Trattat ta' Lisbona jolqot lil Malta u lil Ghawdex, jew kieku kellu joqgħod janalizza għaliex f' dawn l-aħhar snin kibret id-differenza fil-livell ta' żvilupp bejn Malta u Ghawdex fil-Prodott Domestiku Gross (GDP) u fil-Valur Miżjud Gross (GVA).*

*Dawn il-konsiderazzjonijiet jghoddu għall-pajjiż kollu kemm hu. Imma kemm japplikaw għal Ghawdex u għall-Ghawdxin? F'it jew wisq?*

**Joseph W. Psaila**  
jwpsaila@melita.com

www.gozodiocese.org

# Il-*Hajja fid-Djoċesi*




*miġbura minn Gabriel Gauci*

## **Servizz ekumeniku fil-bidu tal-*Ġimgha ta' talb għall-għaqda bejn il-Knejjes***

Nhar it-Tnejn 17 ta' Jannar, fil-knisja ta' Santu Wistin fir-Rabat sar servizz ekumeniku tal-Knisja Kattolika ma'zewg Knejjes Insara ohra li jinsabu f'pajjiżna: Il-Knisja Anglikana u l-komunità Skoċċiża. Flimkien mal-Isqof Mario Grech, kien hemm il-kappillan tal-Anglikani f'Ghawdex, Fr Jeff Williams u r-Rev. Doug McRoberts, rappreżentant tal-komunità Skoċċiża. Preżenti kien hemm ukoll Patri Peter Paul Cachia, Pirjol tal-kunvent ta' Santu Wistin, membri tal-*Legion of Mary* li organizzaw dan is-servizz, membri miż-zewg komunitajiet Insara, kif ukoll għadd sabih ta' fidili Nsara. Is-servizz ekumeniku kien jikkonsisti fil-qari tal-Kelma ta' Alla, kant u talb tal-fidili. Fl-omelija li għamel Mons. Grech huwa qal li l-Knisja Kattolika qed tfakkar il-50 sena mill-ftuħ tal-Konċilju Vatikan II li propju ġab tibdil kbir fil-mod kif il-Knisja thares lejn il-Knejjes l-oħra mifrudin minnha u lejn l-ekumeniżmu. Fr Williams tkellem fuq l-ikla ewkaristika taż-zewg Knejjes u l-importanza tat-talb flimkien biex jiġu megħluba l-preġudizzji u sseħħ l-għaqda fi Spiritu wiehed. It-tema ta' dan is-servizz kienet l-istess waħda magħżula mill-Kunsill Pontifiċju għall-Għaqda fost l-Insara: "U kienu jzommu shiħ fit-tagħlim ta' l-apostli u fl-għaqda ta' bejniethom, fil-qsim tal-ħobż u fit-talb." (Atti 2, 42). Il-*Chorus Urbanus* taħt id-direzzjoni ta' Mro. John Galea anima dan is-servizz.

## **Pussess tal-Arċipriet tal-Għarb**



Mons. Joseph Sultana mix-Xagħra, li fit-8 t'Ottubru li għadda ġie nominat Arċipriet tal-parroċċa tal-Għarb, ħa l-pussess tal-istess parroċċa nhar il-Hadd 9 ta' Jannar, festa tal-magħmudija tal-Mulej. Wara li Mons. Sultana ċċelebra l-Lawdi flimkien mal-kapitlu tax-Xagħra ġewwa l-Bażilika ta' dan



l-istess raħal, hu telaq lejn ir-raħal tal-Għarb fejn ġie milqugħ mill-Banda Victory tax-Xagħra u mill-Banda Viżitazzjoni tal-Għarb li akkumpanjawh f'korteo lejn il-Bażilika tal-Għarb. Il-quddiesa pontifikali tmexxiet minn Mons. Isqof u li matulha sar ir-rit liturgiku ta' pussess ta'

kappillan ta' parroċċa: it-tberik tal-ġemgħa mill-fonti tal-magħmudija, l-ghoti tal-muftieħ tal-knisja, il-ftuħ tat-tabernaklu u l-inċensazzjoni tas-Sagrament, id-dhul fil-konfessjonarju, u d-daqq tal-qanpiena. Il-parroċċa tal-Għarb tinkludi fiha madwar 1100 ruħ.

## **Laqgħa ta' awgurji għas-sena l-ġdida.**

Nhar is-Sibt 8 ta' Jannar, saret il-laqgħa tradizzjonali mill-Isqof li fiha jawgura s-Sena t-Tajba lis-sacerdoti kollha tad-djoċesi. Il-laqgħa bdiet b'introduzzjoni mill-Vigarju Ġenerali Mons. Giovanni B. Gauci li f'isem il-kleru Għawdx i awgura s-sena l-ġdida lil Mons. Isqof, kif ukoll fakkar il-ġrajjet ewlenin li għaddiet minnhom il-Knisja f'Ghawdex tul is-sena 2010, fosthom iż-żjara tal-Papa Benedittu XVI f'Malta f'April li għadda, kif ukoll il-mewt tal-Isqof Emeritus Nikol Ġ. Cauchi. Mons. Grech tkellem dwar it-tifkira tal-50 sena mill-ftuħ tal-Konċilju Vatikan II u kif dan għandu jaffettwa l-*hajja* tal-Knisja llum. Id-diskors shiħ se jingieħ fis-suppliment ma' din il-ħarġa. Diversi sacerdoti wkoll għamlu l-interventi tagħhom, fejn kellhom ċans jesprimu l-ħsibijiet tagħhom dwar il-qagħda tal-Knisja f'Ghawdex.

## **L-Isqof ifakkar il-hames anniversarju mill-Ordinazzjoni Episkopali**

Nhar il-21 ta' Jannar li għadda Mons. Isqof Mario Grech mexxa quddiesa ta' radd il-ħajr lil Alla fl-okkażjoni tal-Ordinazzjoni Episkopali tiegħu u l-Ingress fil-Katidral ta' Ghawdex li seħħet nhar it-22 ta' Jannar 2006. Miegħu kien hemm għadd sabih ta' sacerdoti Għawdxin u lajċi. Fl-istess tmiem il-*ġimgha* sar talb għalih fil-parroċċi u l-knejjes kollha ta' Ghawdex.

## **Festi f'Jannar**

Ix-xahar ta' Jannar f'Ghawdex huwa ikkaratterizzat minn għadd ta' festi li jsiru fi knejjes mhux parrokkjali f'ġieħ il-qaddisin li għalihom ikunu ddedikati. Fix-Xagħra saret il-festa ta' San Anton abbati fil-knisja ddedikata lilu. L-Isqof Mons. Mario Grech mexxa l-quddiesa pontifikali li saret filgħodu kif ukoll mexxa l-purċissjoni u bierek l-annimali filgħaxija. Nhar il-Hadd 23 ta' Jannar, ġewwa Marsalforn saret il-festa tal-konverżjoni ta' San Pawl. Mons. Mario Grech ħa sehem f'din il-festa billi mexxa pontifikal sollenni fis-6.00pm. *Ġimgha* wara fit-30 ta'



Jannar, gewwa l-knisja ta' Savina fir-Rabat habtet il-festa tal-Gwardji tas-SS.mu. Sagrament, fejn Mons. Joe Vella Gauci mexxa quddiesa sollenni fl-4.30pm. Fl-istess gurnata saret ukoll il-festa ta' San Gwann Bosco, gewwa



l-oratorju li jgib ismu fil-belt Victoria. Fid-9.00pm Mons. Giovanni B. Gauci mexxa quddiesa sollenni f'gieh dan il-qaddis patrun taz-żgħażaġh.

### **Konferenza Djoċesana dwar il-Familja**

Il-Kummissjoni Djoċesana Familja flimkien mal-Moviment ta' Kana f'Ghawdex, organizzaw għall-ewwel darba Konferenza Djoċesana dwar il-Familja. Il-Konferenza saret nhar is-Sibt 29 ta' Jannar 2011 f'Villa Fiorita. Is-suġġett kien "Liema motivazzjonijiet u liema formazzjoni biex ikollna familji sodi?" Il-kelliema prinċipali kienet Dr Angela Abela, terapista tal-familja u direttur tal-Istitut tal-Familja fi ħdan l-università ta' Malta.

Il-konferenza nfethet bl-esperjenzi ta' żewġ koppji miżżewġa, waħda bitfal żgħar u l-oħra bitfal li waslu biex jiżżewġu. Dr. Abela tkellmet dwar il-bżonnijiet konxji u inkonxji li li kull min jiżżewweġ ifittex li jissodisfa. Semmiet l-istadji tal-esperjenza tal-għerusija. Hija qalet li r-riċerka turi li l-maġġoranza ta' dawk li jiżżewġu kienu jixtiequ li ż-żwieġ tagħhom ikun għal dejjem. Hija tkellmet dwar il-kondizzjonijiet li jipromovu rabta dejjiema, fost l-oħrajn l-importanza ta' preparazzjoni serja għad-deċizzjoni taż-żwieġ.

Diversi koppji kienu prezenti għal din il-konferenza. Attendew ukoll għadd sabiħ ta' kappillani u sacerdoti. Dawk prezenti

kellhom il-possibbiltà li jesprimu l-ideat u jagħmlu l-mistoqsijiet tagħhom.

Il-konferenza ntemmet bil-messaġġ ta' Mons. Isqof Mario Grech. Mons. Isqof rrifletta dwar is-sbuhija tal-familja magħquda. Hija l-ghajn u l-enerġija tal-hajja f'kull soċjetà. Il-konferenza giet fit-tmiem tagħha fin-12.30pm.



*Dr. Angela Abela ma uħud mill-partecipanti waqt il-waqfa għall-kafe'*



## Magie de Beautè

- ☆ Facials ☆ Makeup ☆ Manicure ☆ Pedicure ☆
- ☆ Nail Extensions ☆ Electrolysis ☆ Waxing ☆
- ☆ Massages ☆ Body Treatments ☆

Mgarr Road, Qala, Gozo • Tel: 2155 7771 • Mob: 9924 9568


**Irina Xerri**  
Beauty Therapist  
C.I.B.T.A.C. C.I.D.E.S.C.O.

X'għidilna Mons. Isqof Mario Grech:

## “Bżonn ta’ Bilanċ fil-Familja”

Inhabbra uffċjalment Ittra tal-Papa Benedittu XVI: Messaġġ ta’ Mons Isqof Mario Grech Seminar għall-membri tal-Kummissjonijiet Parrokkjali Familja, Koppji animaturi Mixxa Gharajjes u Saċerdoti responsabbli

Ċentru ta’ Kana, Rabat, Ghawdex – Is-Sibt 25 ta’ Settembru 2010



“In-nuqqas ta’ bilanċ bejn ix-xogħol u l-hin hieles qed ikun kawża ta’ problemi fil-hajja tal-koppji u tal-familji. Il-kompetizzjoni tas-suq u l-mira li jinkiseb il-profit massimu qed iwasslu biex mhux biss ikunu ssagrifikati d-drittijiet tal-haddiem, imma wkoll id-drittijiet tal-familja! Mhux biss dejjem qed jitnaqqar il-hin liberu li wiehed jista’ jiddedika għall-familja, imma xi drabi hemm fostna imprendituri li jorganizzaw huma stess il-hin liberu tal-haddiema tagħhom b’mod u manjiera li jfjxklu l-hajja taż-żwieġ u l-familja!

**Il-mod kif wiehed ihares lejn ix-xogħol jinfluwenza l-għażliet tiegħu fil-kuntest tal-familja, ir-relazzjonijiet bejn l-gharajjes, bejn il-koppja miżżewġa u bejn il-ġenituri u l-ulied. Meta persuna tinhakem fl-ingranaggi tax-xogħol, tiftaqar il-kwalità tal-komunikazzjoni mal-oħrajn u wiehed ma jibqagħlux hin biex jinvesti fil-hbiberija, fil-kultura, sports, eċċ.**



Meta jintrikeb mill-ghejja tax-xogħol, hemm ir-riskju li l-bniedem ma jharisx lejn il-ftit hin liberu bhala hin biex jinvesti fir-relazzjonijiet familjari, imma pjuttost bhala mezz ta’ harba mir-realtà, u biex jinsa jfittex okkażjonijiet tal-massa u storbjużi; għalhekk, hekk anke il-hin liberu jitlef it-tifsira tiegħu.

**Ix-xogħol huwa barka meta jgħin fl-iżvilupp shih tal-persuna; imma importanti li jkunu rispettati l-aspetti kollha tal-bniedem: dak individwali, familjari u komunitarju. Huwa fatt li minhabba l-hin twil applikat għax-xogħol, l-individwalizmu qed jikber u kemm il-bniedem kif ukoll il-familja kull ma jmur qed**

### dejjem jinqatgħu għalihom!

Politika favur il-familja tiegħu hsieb kemm l-ekonomija tal-familja kif ukoll it-tishih tar-relazzjonijiet familjari. Għalhekk, jekk in idu ngħinu lill-familja, huwa l-mument li niskopru l-valur tal-hin flimkien, partikularment fil-Jum tal-Ħadd li, barra li huwa jum ta’ festa religjuża, huwa wkoll jum ta’ festa għall-familji.

Il-Pjan Pastoral għal din is-sena għad-djoċesi t’Ghawdex jahseb biex jgħin lill-komunità Nisranija tapprezza aktar l-Ewkaristija (Quddiesa) tal-Ħadd bit-tama li nerggħu rroddu lill-Ħadd it-tifsira proprja tiegħu: il-Jum tal-Mulej, tal-bniedem, tal-familja u tal-komunità.


Proprju lbieraħ giet ippubblikata ittra li l-Papa Benedittu kiteb lill-Kardinal Antonelli li huwa l-President tal-Kunsill Pontifiċju għall-Familja dwar il-Laqqgħa Dinjija għall-Familji li ser issir f’Milan fl-2012. F’din l-Ittra, il-Papa habbar li t-tema għal din il-ġrajja mondjali ser tkun: “Il-Familja: xogħol u hin liberu” – xieraq li l-familji tagħna jagħmlu riflessjoni u thejjija għal din il-ġrajja.

Fl-istess Ittra l-Papa habbar li s-sena li ghejja niċcelebraw it-30 anniversarju tal-Eżortazzjoni Appostolika tal-Papa Ġwanni Pawlu II *Familiaris Consortio*. Nappella lil dawk kollha li għandhom għal qalbhom il-ġid tal-familji tagħna biex nerggħu naqbdu f’idejna din il-*magna charta* tal-pastoral tal-familja, speċjalment fiċ-ċirkostanzi li qeghdin ngħixu fihom, fejn hemm bżonn tasal il-bxara t-tajba dwar il-familja.

Irrodd hajr lil Dun Anton Teuma, delegat tiegħi għall-pastoral tal-Familja fid-djoċesi, kif ukoll lill-Kummissjoni Djoċesana Familja, lilkom koppji membri tal-Kummissjonijiet Parrokkjali Familja u lill-Moviment ta’ Kana li f’hidma flimkien qed twettqu hidma pastoral sfieqa mal-gharajjes, il-koppji miżżewġa u l-familji. Il-preżenza ta’ wcuħ godda f’dawn il-Kummissjonijiet tagħmlilna kuragg għax hija konferma tal-vitalità tal-hajja Nisranija fil-parroċi tagħna. Ta’ dan kollu rrodd hajr lilkom u nitlob lil Alla jzomm idejh fuqkom.

# Imperial Eagle


**DAILY (from Monday to Friday)  
Transport of goods between  
Gozo & Malta and Malta & Gozo.**



Contact: **Joseph Spiteri**  
“Villa Loreto” Bishop Buttigieg Str.,  
Qala, Gozo.  
Tel: 2155 4929 - 2137 6193 - 9944 6521

Kummentarju (1)

# Familja b'Qalb tad-Deheb, imma wkoll...



kitba ta' MONS. SALV GRIMA

Dahlet drawwa Ghawdxija li f'Jannar jinghata g'ieh lil dik il-familja "li matul is-sena tkun uriet xi att ta' eroizmu billi baqgħet sħiha wara li tkun sofriet xi sagrafiċċi kbar u straordinarji, jew li wriet xi att ta' altruiżmu kbir b'xi għajna speċjali li tat lil xi familja ohra fil-bżonn". Dan il-Konkurs ilu jiġi organizzat mill-Moviment ta' Kana f'Ghawdex għal hafna snin għall-okkażjoni tal-Festa tal-Familja wara li ssir l-għażla mill-bord konċernat. Id-Direttur ikun stieden lill-parroċċi kollha biex jagħtu "tagħrif ċar u dettaljat li jagħmel il-familji rakkomandabbli u li fil-fehma tagħhom ikun jixirqilhom dan il-premju".

Il-kazijiet ipprezentati fl-imghoddi jvarjaw hafna u lkoll jimmeritaw il-premju misthoqq u l-għajna li rċievew il-familji konċernati. Ma jfissirx li l-konkorrenti l-ohrajn li ma ntgħazlux għall-premju ma kienu jisthoqqilhom kull g'ieh u tifhir għall-għemejjel sbieħ li jkunu wettqu.

Ta' liema għamla jistgħu jkunu l-għemejjel sbieħ tal-familji tagħna? Fl-ahħar pastorali tagħhom għall-Avvent 2010, l-Isqfijiet tagħna tkellmu mill-importanza tal-familja fis-soċjetà moderna u fost hwejjeġ ohra wissew dwar "il-problema demografika fin-nuqqas ta' numru ta' tfal li jitwiieldu".

Minn statistika tar-Registru Pubbliku r-rata ta' fertilità totali f'Malta minn 3.6 għal kull familja fl-1960 nizlet għal 1.4 fl-2009. Fil-fatt fis-27 pajjiż tal-Unjoni Ewropea fl-2005 ir-rata kullimkien kienet taħt it-2, Franza bl-oghla rata waqt li l-Polonja bl-iżgħar rata u Malta fin-nofs.


## Familja b'Heġġa Ġeneruża

Illum ftit li xejn għadek tisma' u tara familji zghazagh b'numru sabih ta' tfal. Dan esprimih l-E. T. Mons. Isqof M. Grech meta rrimarka li "bħal fil-bqija tal-Ewropa, f'pajjiżna l-popolazzjoni mhix tikber b'rata sodisfacenti. Waħda mir-raġunijiet għax ir-rata tat-twelid hija baxxa, hija għax hafna jibzghu li jekk ikollhom iktar minn wild wiehed, nistgħu niftaqr! Fostna għandna kultura anti-konċezzjonali, tant li sirna xħaħ mal-hajja. Kieku l-flus li jintefqu biex issir pubbliċità ta' skemi li jaħdmu favur il-kontroll tat-twelid jiġu applikati biex jinkoraġġixxu u jgħinu lill-miżżewġin biex jibnu familja sabiha, is-soċjetà tkun qed tinvesti biex tegħleb il-faqar" (1 ta' Novembru 2009).

Għaliex tisma' ċertu diskors li jesprimi fehmiet ohra, daqslikeku saret mentalità antikwata li familja jkollha iktar ulied? Jekk ma titqiesx ukoll bħala haġa mistmerra! Forsi tisma' kummenti minn min ma tkunx qed tistennihom! Għaliex il-pubblikazzjonijiet, inklużi dawk minn

ambjenti ekkleżjastiċi, kważi kollha jipproduċu stampi ta' familji b'numru zghir ta' tfal? Għaliex hemm min qed iqisha saħansitra li għad jasal żmien li familji jaqblilhom ikunu bla tfal?

Haqqa kull tifhir dik il-familja li tifhimha mod iehor. Fi kliem Mons. Isqof Grech "għall-miżżewġin l-ulied huma konferma li hemm futur għalihom u għas-soċjetà" (6 ta' Lulju 2008). Jezistu wkoll dawk li ntebħu li zbaljaw u kienu xħaħ mal-hajja, iżda kien tard wisq! Frattant xorta tisma' kummenti bħalma huma: "Jekk it-tieni tarbija hija fil-qrib, mela kien hemm xi zball. Jekk tasal it-tielet, jistaghbu kif se tlaħhaq. Jekk ir-raba', ifisser li hemm bżonn tmur tieħu kors għand ta' Kana!" Żgur li la jkunu qed jaraw xi haġa





speċjali għall-familja tagħhom u lanqas għall-ġid tal-komunità ċivili kollha kemm hi.

### Familja b'Mohh Ghaqli

Għaliex min-naħa l-oħra għadek tista' ssib l-eċċezzjoni ta' min kapaċi jagħmel att ta' rieda qawwija bla ma jiddubita jew jaqta' qalbu dwar il-Providenza ta' Alla? Xi tghid jekk, fir-realtà, għandek issib xi familja b'sitt ulied li kollha jkun għandhom jattendu l-iskola, b'uħud anki fi grad universitarju? Dan hu sinjal ukoll li jixhed l-għażla ta' valuri li thaddan dik il-koppja li xorta ma tittraskurax fejn tidhol l-edukazzjoni skolastika u akkademika ta' uliedha, minkejja li huwa l-missier wahdu li qed jaqla' l-għixien mix-xogħol tiegħu għall-familja kollha.

Ma jfissirx li ma jkunx hemm bżonn ta' dak l-ippjanar u l-għaqal min-naħa ta' l-omm ukoll li tagħraf il-htieġa li toffri l-hidma prinċipali u kontinwa tagħha fid-dar sa mill-bidu tat-trobbija, u iktar u iktar meta bħala familja mdaqqs ma tkunx trid tinqata' minn uliedha fl-aktar żmien li jkollhom bżonn din ir-relazzjoni u l-għajjnuna tagħha. Dan tagħmlu b'għożża u mħabba għax tagħraf il-valur tiegħu meta tiddedika hinha kollu għall-htigijiet kollha tagħhom.

Bhal tfal oħrajn, lil uliedhom kollha jistgħu jibqgħu jiehdu hsiebhom f'kull qasam tal-hajja, edukazzjoni reliġjuża, sehem f'attivitajiet rikreattivi, parteċipazzjoni f'okkażjonijiet soċjali jew opportunitajiet oħra ta' żvilupp għal hajjithom. Għax m'għandux ikun hemm kollox moderat kif jgħixu l-hajja tagħhom ta' kuljum? Bla ma jithalla hadd imċaħhad minn dak li hu normali jew ta' htieġa għas-saħħa, għall-edukazzjoni u l-bqija, hemm hafna fejn il-familja jehtieġ tagħraf kemm mhux serju li tkun influwenzata minn ċerti kapriċċi bħalma huma: hrug ta' spiss biex jieklu barra, l-użu bla rażan jew kmieni tal-mowbajl, ix-xiri u konsum ta' junk food, eċċ.

### Familja b'Imġiba Edukata

Forsi jidher bla sens? Jew dan hu mezz f'waqtu biex jitwassal messaġġ għaqli lill-ulied fi hdan il-familja dwar kif il-bniedem għandu jagħraf minn ekunitu halli jzomm kontroll tiegħu nnifsu u ma jithallix li jiġi mkaxkar minn imġibiet oħrajn bħalma hija l-mentalità konsumista jew ta' hela li dahlet tant fost it-tfal u l-adolesxenti ta' mparhom?

Nitkellmu tant mill-valur tal-iskola anki dwar dan għal soċjetà futura aħjar. Min-naħa l-oħra kemm qed twieġeb bil-għaqal is-soċjetà madwarna bl-għajjnuna ta' kulhadd? Ilkoll nafu kemm l-istil tal-hajja ta' hafna huwa propju l-kuntrarju. Hawn ukoll għandhom sehem utli bl-istinkar tagħhom il-ġenituri jekk isostnu dak li l-edukazzjoni qed tipprova twassal minn fuq il-bankijiet tal-iskola fejn jidhol xiri u konsum. Jew dan ukoll hu bla sens u ma jservi xejn fejn jidhol id-daq tal-familja għall-istess ġid tas-soċjetà futura?

*Realtajiet ta' dix-xorta mhux dejjem wiehed jintebaħ bihom jew joħorġu fil-beraħ. Jista' jkun minħabba biża' jew xi forma ta' misthija! Izda hemm bżonn familji ta' dix-xorta bħala xhieda ta' valuri anki nsara, bla ma jkun esposti għal xi għamla ġdida ta' kummenti jew ġudizzju, xi haġa li mhix ta' gieħ nisrani.*

Book your wedding with CVC...

because we are different !

Digital Photography   Guest Book  
Traditional Album   Digital Wedding Album  
Broadcast Video Production

**CVC**

citadel video communications


audiovisual productions

www.gozotv.com

BY THE BASTION ROAD, VICTORIA GOZO MALTA  
TEL: 21 551 936 - 27 551 936



# X'ghadda minn ghalina




*Kronaka Ghawdxija minn Charles Spiteri*

## *Festa ta' San Franġisk de Sales għall-Ġurnalisti Ghawdxin*

Bhal kull sena, fl-okkażjoni tal-Festa ta' San Franġisk de Sales, patrun tal-ġurnalisti, Mons Isqof Mario Grech iltaqa' ma' dawk kollha li huma b'xi mod impenjati fil-mezzi ta' komunikazzjoni tal-massa, ġurnali, televiżjoni, radju, u websajts.

Il-laqgħa ta' hbiberija kienet tinkludi quddiesa konċelebrata mmexxija minn Mons. Isqof flimkien ma' Mons. Carmelo Scicluna u Dun Gorg Mercieca, li saret nhar it-Tnejn, 24 ta' Jannar, għand is-Sorijiet Franġiskani fi Triq Palma, ir-Rabat, Għawdex. Il-lezzjoni nqrat minn Charles Spiteri waqt li l-offerti ttellgħu minn Salvu Felice Pace u Euchar Mizzi. L-animatur tal-quddiesa kien il-Kavallier Joe M. Attard. Mons. Isqof għamel ukoll l-omelija ta' l-okkażjoni, fejn qal li xieraq li s-soċjetà tagħna tippromwovi l-għadd u l-kwalità ta' dawk li huma involuti fil-qasam tal-*media*, ikkunsidrat li l-*media* għandha rwol importanti kemm biex tistimula r-riflessjoni dwar id-dinamika tas-soċjetà, kif ukoll biex tgħin fil-formazzjoni tal-opinjoni pubblika. Infatti dejjem skont kif jintużaw,



*Waqt il-Konċelebrazzjoni. Jidhru: Dun George Mercieca, Mons. Isqof Mario Grech u Mons. Carmelo Scicluna.*

il-*media* jiffurmaw wiehed mill-istrumenti ewlenin biex ikollna poplu razzjonali jew irrazzjonali.

L-influwenza tal-*media* hija tali li tgħin biex tithaddem id-demokrazija fejn kull vuċi tinghata spazju; fl-istess waqt, użu abbużiv tal-*media* jista', fi kliem il-filosofu Jurgen Habermas, jintroduċi mill-ġdid il-“fewdaliżmu” – fejn il-manipulazzjoni tal-ħsieb tkun tant qawwija li tohloq “kasti godda” u hekk tirrendi diffiċli d-djalogu fit-ftittix għall-verità ogġettiva.

Kif fostna tkattar l-interess għall-ekologija ambjentali, tajjeb ukoll li nindukraw dik li Marshall McLuhan sejjah l-“ekologija medjatika”. Huwa fatt li l-mezzi tal-komunikazzjoni jinfluwenzaw qatiegħ lil bniedem f'dak li għandu x'jaqsam mal-perċezzjoni tar-realtà ogġettiva, mal-proċess tar-riflessjoni, mas-sentimenti u mal-valuri. Għalhekk, quddiem din ir-responsabbiltà umana u kulturali, il-*media* tehtieg mhux biss tahrig fit-teknoloġija u fl-arti tal-



*Mons. Isqof Mario Grech flimkien ma' uħud mill-Għawdxin impenjati fil-mezzi ta' komunikazzjoni. Jidhru, fost oħrajn, Joe Grech, Euchar Mizzi, Mons. Carmelo Scicluna, Salvu Felice Pace, il-Kav. Joe M. Attard, Anthony Grech, Angelo Xuereb, Dun George Mercieca, Emily Muscat u Charles Spiteri.*

komunikazzjoni, imma ukoll fl-etika. Dan jgħin biex it-thaddim tal-*media* verament jibni u mhux iħarbat lill-bniedem, lill-istituzzjonijiet u l-istess sistema soċjali. Wara l-quddiesa Mons. Isqof iltaqa' ma' dawk prezenti.

## *Servizz Ekumeniku*

Fl-Ottava ta' Talb għall-Għaqda tal-Knejjes, il-Legġun ta' Marija organizzat Servizz Ekumeniku fil-knisja ta' Santu Wistin, ir-Rabat, Għawdex, nhar it-Tnejn 17 ta' Jannar.

Patri Peter Paul Cachia OSA ta merħba lill-kongregazzjoni f'isem il-Pirjol, waqt li mexxew is-Servizz l-Isqof Mario Grech, il-Kappillan tal-Komunità Anglikana f'Malta Fr Jeff Williams u dak tal-Iskoċċiżi Fr Doug McRoberts. Barra



Waqt is-Servizz Ekumeniku, fil-knisja ta' Santu Wistin. Jidhru mix-xellug għal-Jemin, Patri Cachia, Fr McRoberts, Mons. Isqof Grech u Fr Williams.



Il-Chorus Urbanus janima s-Servizz Ekumeniku taht id-direzzjoni ta' Mro. Sunny Galea.

I-kant sabih tal-Innijiet mill-Chorus Urbanus, il-qari tal-lezzjonijiet u l-Vangelu, u-talb għall-maħfra u għall-għaqda, saru żewġ diskorsi mill-Isqof Grech u l-Anglikan Fr Williams.

It-tnejn saħqu li l-Ekumeniżmu jnaqqas il-preġudizzju u jinduċi l-paċi bejn id-denominazzjoni differenti. Għalhekk hemm bżonn li nkomplu nitolbu biex xi darba tant nersqu qrib ta' xulxin li nsiru KNISJA WAHDA taht it-tmexxija tal-Ispirtu s-Santu. Wara kien hemm riċeviment fil-Kunvent ta' Santu Wistin.

## Harga Edukattiva fiċ-Ċittadella



Nhar il-Ġimgħa 21 ta' Jannar, studenti li jattendu l-klassijiet tal-Year 2 u Year 3 tal-Konservatorju ta' l-Isqof ittiehdu jżuru ċ-Ċittadella. Kienet ġurnata sabiha u avolja kien il-ksieh, il-mixja fuq is-sur għamlet tajjeb għat-tfal u anki għall-għalliema. It-tfal setgħu jaraw veduta dawramejt ta' Għawdex, xena sabiha u ċara ta' wara x-xita. Setgħu jinnutaw mill-qrib il-kanuni li kienu jintużaw fl-imġhoddi. Għamlu waqfa quddiem il-knisja qadima ta' San Ġużep, qalu talba flimkien u ippruwaw jimmaġinaw lill-antenati tagħhom mgezzin fuq is-sur meta kienu jiġu attackati mill-furbani. Indikaw ukoll il-mużewijiet, il-Katidral u l-qorti u hasbu li hargha darb'ohra tkompli żżid l-informazzjoni fil-qalb tagħhom.

Mons. Karm Gauci, il-Kap tal-iskola primarja tal-Konservatorju, qal lil "Il-Ħajja f'Għawdex": "Nahseb li din il-hargha edukattiva fuq is-sur setgħet tixgħel fil-qalb ta' dawn it-tfal mhux biss is-sens ta' avventura imma wkoll l-apprezzament ta' l-istorja u l-għaqal ta' missirijietna".

## Wirja dwar Dun Alwiġ ta' Savina

Fil-Banca Giuratale li tinsab fi Pjazza Indipendenza fir-Rabat Għawdex tinsab miftuħa għall-pubbliku wirja li tfakkar lill-Mons. Luigi Vella, li kien aktar magħruf bħala Dun Alwiġ ta' Savina.

Il-wirja tinkludi ritratti mill-ħajja tiegħu fosthom dawk mal-familja; abiti sagri; medalji; manuskritti f'forma ta' perjodiku li huwa stess kien johrog kull xahar kif ukoll kitbiet oħra, flimkien ma' pjanta tal-knisja ta' Savina.

Mons. Vella kien Arċidjaknu tal-Katidral ta' Għawdex u l-ewwel Rettur tal-knisja tal-Adorazzjoni Perpetwa fil-knisja magħrufa bħala Ta' Savina. Minkjeja li ilu mejjet fuq tmenin sena, Dun Alwiġ għadu u jibqa' ħaj fl-opri li ħalla warajh, fost l-oħrajn l-Adorazzjoni tas-Santissimu Sagrament kif ukoll il-kitba abbondanti tiegħu. Huwa kiteb ukoll diversi rumanzi storiċi fosthom, *Bernard Dupuo*, *Nikol Għabdul*, *Bint il-Ħakem* u *Isolda – Imħabba ta' Bint*.



Din il-wirja, li nfetħet nhar il-Ġimgħa 21 ta' Jannar, ser tibqa' miftuħa għall-pubbliku sal-Ħadd 13 ta' Frar.

## ***Seminar Internazzjonali dwar l-Edukazzjoni fl-Ewropa***

Madwar għoxrin kap tal-iskola u uffiċjali oħra mpenjati fil-qasam edukattiv ġewwa Sqallija kienu Għawdex biex jipparteċipaw f'seminar li fih hađu sehem ukoll kapijiet ta' skejjel u uffiċjali oħra mill-qasam edukattiv. Dan is-seminar, li huwa l-ewwel wiehed tax-xorta tiegħu, inżamm bhala parti minn proġett iffinanzjat mill-programm tal-Unjoni Ewropea *Comenius-Regio*. Il-parteċipazzjoni ta' Għawdex f'dan il-proġett kienet rappreżentata mill-Kulleġġ ta' Għawdex, l-Iskola Primarja tar-Rabat, il-Kunsill Lokali tar-Rabat u l-klabb *S.K. Victoria Wanderers*.



*Għalliema barranin flimkien ma' daww Għawdxin f'ritratt tal-okkażjoni, fl-iskola sekondarja l-ġdida, fir-Rabat.*

Is-seminar tratta t-tema 'Id-dimensjoni Ewropea fil-qasam Edukattiv' u daww li pparteċipaw tkollmu fost l-oħrajn dwar it-teatru bhala strument fil-pedagoġija kif ukoll fuq sistemi edukattivi speċifiċi.


Permezz ta' dan il-proġett għalliema u studenti tas-sitt sena mill-iskola primarja tar-Rabat Għawdex għamlu żjara ġewwa Pollina fi Sqallija fejn attendew għall-festival tad-drama li jsir ta' kull sena. Hu maħsub li grupp ieħor jerga' jagħmel

Permezz ta' dan il-proġett għalliema u studenti tas-sitt sena mill-iskola primarja tar-Rabat Għawdex għamlu żjara ġewwa Pollina fi Sqallija fejn attendew għall-festival tad-drama li jsir ta' kull sena. Hu maħsub li grupp ieħor jerga' jagħmel

jigū faċilitati esperjenzi ta' skambji u hbiberiji godda filwaqt li jigū promossi metodi ta' taġħlim kreattiv. Il-parteċipazzjoni ta' entitajiet Għawdxin f'dan il-proġett giet deskritta bhala inizjattiva li twessa' l-opportunitajiet kemm għall-istudenti kif ukoll għal daww involuti fil-qasam edukattiv f'Għawdex. Dan huwa wkoll ta' beneficiċju mill-aspett komunikattiv bejn studenti u għalliema li jgħixu f'reġjuni żgħar, li hafna drabi jiltaqgħu ma' sfidi partikolari bhala huma daww ikkawżati mill-insularità.

Waqt iż-żjara taġħhom f'Għawdex il-parteċipanti barranin ingħataw l-opportunità li jżuru siti storiċi u ta' attrazzjoni turistika f'Għawdex. Is-seminar infetaħ b'kelmtejn mill-Ministru għal Għawdex, Giovanna Debono.

## ***Jiġi ċċelebrat Jum is-Siġar fix-Xaġhra***



*Waqt it-tħawwil tal-pjanti mit-tfal iż-żgħar tal-iskola Primarja tax-Xaġhra*

L-istudenti li jattendu l-iskola Primarja tax-Xaġhra, flimkien mal-għalliema taġħhom nhar it-Tlieta 18 ta' Jannar, kienu impenjati biex ihejju programm ta' attivitajiet fl-okkażjoni ta' Jum is-Siġar.

Il-programm fetaħ b'attività fuq il-palk tal-iskola fejn inqraw xi poeżiji u xogħlijiet oħra miktuba mit-tfal stess. Ittelligħet mima u anke sar xi żfin dejjem bit-tema tas-siġar. Wara saru diskorsi mill-Prinċipal tal-Kulleġġ t'Għawdex, il-Kav. Frank Gatt u minn Giovanna Debono, Ministru għal Għawdex.

Imbagħad sar tħawwil ta' siġar indigeni fil-ġnien tal-iskola mill-Ministru u mit-tfal li jattendu s-sitt sena tal-istess skola peress li din hi l-aħħar sena taġħhom f'din l-iskola. L-attività



tkomplet fil-grawnd fejn it-tfal tal-klassijiet iż-żgħar hawlu pjanta kull wiehed go kontenituri riċiklati li ġabu huma stess mid-dar.

Il-programm *Hands On Farming* jieħu hsieb jorganizza ċ-ċelebrazzjoni ta' Jum is-Siġar kull sena fi skola partikolari. Din is-sena kien imiss l-iskola Primarja tax-Xaġhra. Dan il-programm, li qed jiġi organizzat f'Għawdex għas-sitt sena konsekuttiva, għandu l-għan li jxerred għarfien filwaqt li jippromwovi l-harsien ta' siġar u pjanti fost l-istudenti fl-iskejjel primarji.

## ***Tqassim ta' Premijiet mill-G.P.S.***

Is-Socjetà Filatelika t'Għawdex (*Gozo Philatelic Society*) qassmet il-premijiet u ċ-ċertifikati lill-parteċipanti kollha li hađu sehem fil-11-il Esibizzjoni Annwali tal-Bolli.

Ir-ritratt juri lil Zachery Borg, ta' sitt snin li joqogħdu ż-Żurrieq, li akkwista l-ewwel post fost id-19 tifel u tifla li esibew. Joseph Vella u Erika Dingli ġew fit-tieni u fit-tielet post rispettivament. Tidher ukoll Lara Grech, minn ta' Kerċem.



Jesmond Borg ircieva l-BOV Challenge Cup għall-aqwa esibit mill-President Anton Said. Il-ġurati poġġewh l-ewwel u t-tielet fis-sezzjoni tal-Istorja Postali u t-tieni fil-Filatelija Tradizzjonali. Rebbieha ohra ta' vouchers tas-Sliema Stamp Shop kienu Anthony Grech (l-ewwel fis-sezzjonijiet tal-Filatelija Soċjali u Tradizzjonali), Corinne Borg, Emmanuel Vella, Mary Grace Xerri u Anthony Said Cremona.

Iċ-ċerimonja saret fi tmiem il-Laqgħa Ġenerali Annwali li matulha ġew eletti l-membri ġodda tal-kumitat. Intuza bħas-soltu ċ-Ċentru tal-Victoria Scout Group, fejn anki jsiru laqgħat għall-membri kull l-Ewwel Hadd tax-xahar filgħodu.

### Trofej lill-aqwa Scout, Cub Scout u Beaver Scout tax-Xagħra Scout Group



Claire Refalo tidher tiġi pprezentata bit-trofej bħala Best Beaver mingħand il-leader tax-Xagħra Group, Vincent Vella.

Nhar is-Sibt 8 ta' Jannar saret il-laqgħa ġenerali annwali tax-Xagħra Scout Group ġewwa ċ-Ċirku taż-Żgħażaġh. Il-programm kien jikkonsisti f'diskorsi mill-Group Scout Leader Vincent Vella, id-District Commissioner Lorry Saliba, mit-Teżoriera tal-grupp, mis-sindku tal-lokalità Joe Cordina kif ukoll mill-Arċipriet tal-Parroċċa Mons. Carmelo Refalo.

It-truppa tellgħu l-play bl-isem ta' *Back in the War*. Il-messaġġ ta' din il-play kien li għandha tirrenja l-paċi fid-dinja u li l-gwerra thalli impatt negattiv fuq diversi nies. Il-cub scouts tellgħu play ohra bl-isem ta' *Wirt Artna*. Din il-play kienet tittratta dwar l-istorja ta' Malta u postijiet storiċi li jinsabu ġewwa r-raħal tax-Xagħra. Il-beaver scouts ukoll urew il-

ġew ukoll mogħtija trofej lill-aqwa Scout, Cub Scout u Beaver Scout tas-sena 2010. Dawn l-unuri ntrebħu minn Juan Hili, Jake Borg u Claire Refalo rispettivament. Apparti dan kollu, il-grupp laqa' fi hdanu erba' beavers ġodda li ġew investiti biex isiru membri tal-moviment dinji tal-iScouts. Dawn kienu Craig Carl Debono, Hayley Borg, Hayden Teuma u Scott Attard.



Beaver leader Deborah Sultana tifraħ lil Beaver Hayley Borg wara l-investitura.

### Esibixxiet xogħlijiet

L-artista Nadurija, Mary Portelli, esibiet xogħlijiet magħmulin minn oġġetti mkissrin u li kienu intenzjonati għar-rimi. B'hekk wiehed seta' jara eżempju tajjeb ta' riċiklaġġ ta' skart.

Waqt din l-okkażjoni, f'wahda mis-swali li hemm fil-bini tal-Ministeru għal Għawdex, nhar il-Ħamis 27 ta' Jannar numru kbir ta' tfal kellhom l-oppurtunità li jaraw kif isir ix-xogħol tal-mozaġk, kif ukoll li jwahnlu huma stess xi biċċa minn platt imkisser.



## *Gnien it-Tliet Gholjiet f'Marsalforn*

Ix-xogħol fuq Gnien it-Tliet Gholjiet f'Marsalforn li jinsab fi stadju avanzat. Il-gnien qed jinbena fuq art li qabel kienet abbandunata. Ser jithawlu għadd ta' sigar filwaqt li jiżdied l-ispazju rikreattiv għall-familji. Xogħlijiet li saru s'issa fuq dan is-sit kienu jinkludu bini ta' hitan u passagġi li ser jiffurmaw il-baži ta' dan il-gnien, flimkien ma' ġibjun għall-ilma tax-xita għall-użu fl-istess gnien. Barra t-thawwil ta' sigar għad jonqos ukoll l-istallazzjonijiet ta' sistema ta' dawl, sistema ta' rrigazzjoni u drenagġ kif ukoll l-għamara tal-gonna u strutturi tal-logħob adattati għat-tfal. Ix-xogħol fuq dan il-gnien qed ikun koordinat mill-Ministeru għal Ghawdex, filwaqt li l-kumpanija *Magro Brothers Foods Ltd.* ser tkun qed tipprovdi s-sigar li ser jithawlu hekk kif ix-xogħol strutturali jkun lest. Dan bhala inizjattiva li tfakkar għeluq il-75 anniversarju mit-twaqqif tal-ewwel prodott taħt il-marka *Three Hills*.



Dan il-proġett huwa l-ewwel minn erba' proġetti ta' thawwil ta' sigar madwar Ghawdex li ġew imfassla bhala parti mill-pjan ta' azzjoni marbuta mal-viżjoni eko-Ghawdex. Il-pjan ta' afforestazzjoni huwa maħsub li joffri spazji b'aktar sigar, li minbarra li jkomplu jsebbhu d-dehra ġenerali tal-gżira ta' Ghawdex, ser ikunu qed joffru wkoll aktar postijiet ta' rikreazzjoni għall-familji. Minbarra dawn il-proġetti, fix-xhur li għaddew, l-ELC, permezz ta' kuntratt iffinanzjat mill-Ministeru għal Ghawdex, ħawlet numru kbir ta' sigar u pjanti oħrajn madwar il-gżira.

## *Imut l-Ixjeh Bandist Ghawdxi*



Fil-21 ta' Jannar, ix-Xagħra sellmet lill-parruċċan tagħha, Frangisk Bonello li miet fl-eżta ta' 86 sena. Frangisk, li għamel aktar minn 60 sena servizz fil-banda tax-Xagħra u rtira minhabba saħħtu, kien l-ixjeh bandist attiv f'Ghawdex. Rikonoxximent ta' dan is-servizz, is-Socjeta' Filarmonika *Victory*, flimkien ma' Michael Refalo, kienet tagħtu tifkira ta' apprezzament fl-1989 f'għeluq il-50 sena mit-twaqqif tal-istess banda.

Il-korteo telaq minn hdejn il-lokal tal-banda bl-akkumpanjament tal-banda *Victory* b'daqq ta' marċi funebri. Fuq it-tebut tpoġġiet il-beritta tas-Socjeta' ta' Frangisk u warajh tfajjel zghir iżomm l-istrument tat-trombun li dejjem kien idoqq il-mibki Frangisk. Il-kleru, familjari u numru kbir ta' nies imxew wara l-funeral sal-Knisja Bazilika ta' Marija Bambina fejn saret quddiesha kkonċelebrata mmexxija mill-Arcipriet Monsinjur Carmelo Refalo.

Wara saret id-difna tiegħu fil-qabar tal-familja fiċ-ċimiterju tax-Xagħra.

## *Tahdita Pubblika dwar iċ-Ċittadella*

Bhala parti minn kampanja ta' informazzjoni relatata mal-proġett ko-finanzjat mill-Unjoni Ewropea għar-restawr tal-fortifikazzjonijiet madwar Malta u Ghawdex, Dr Stephen Spiteri, ko-ordinatur tar-riċerka fid-Direttorat tar-Restawr, nhar it-Tlieta 25 ta' Jannar, għamel tahdita pubblika dwar l-aspetti storiċi u militari li huma speċifiċi għall-fortifikazzjonijiet taċ-Ċittadella. Id-dawra kollha tas-swar taċ-Ċittadella se tkun restawrata permezz ta' proġett ko-finanzjat mill-Unjoni Ewropea u ko-ordinat mill-Ministeru għal Ghawdex u l-Ministeru tar-Riżorsi u Affarijiet Rurali. Wara t-tahdita il-kelliem dawwar lill-udjenza mas-swar fejn setgħu jaraw mill-qrib aspetti partikulari dwar iċ-Ċittadella u jagħmlu mistoqsijiet.



## Ġieħ il-Munxar



Waqt serata organizzata mill-Kunsill Lokali, Munxar, biex ifakkar Jum il-Munxar, Alfred Grech, persuna attiva fil-Parroċċa tal-Munxar, irċieva Ġieħ il-Munxar. Alfred Grech, imwieled fl-1964, ilu għal snin sħaħ jaħdem b'mod volontarju f'diversi għaqdiet tal-lokalità u serva f'diversi karigi. Kien President tal-Legjun ta' Marija f'Ghawdex, Segretarju tal-Munxar *Falcons FC*, serva fil-Kumitat Inter-Djoċesan tas-Sena Pawlina, fiż-żewġ kumitati li twaqqfu biex jorganizzaw iż-żjarat tal-Papa f'Malta, u huwa wkoll Segretarju tal-Kunsill Parrokkjali.

*Lorraine Apap tidher tirċievi Ġieħ il-Munxar; f'isem huha Alfred, li kien imsiefer.*


## Jitfakkar San Anton Abbati fi Skola tas-Sorijiet

Fl-14 ta' Jannar, fl-okkażjoni tal-festa ta' San Anton Abbati, l-iskola primarja tal-knisja Santa Tereza, f'Kerċem zammet *Pets' Day*. F'dan il-jum, l-istudenti hađu l-annimali tagħhom l-iskola. Il-gurnata bdiet b'quddies u kelmtejn tal-okkażjoni mill-kappillan tal-komunità Karmelitana Mons. Karm Borg. Wara sar it-tberik tal-annimali kollha fil-klassijiet. Iktar tard, tqassam ikel u xorb għal kulhadd.

Dan huwa eżempju sabiħ kif nistgħu ndaħhlu u nżommu attivitajiet reliġjużi-folkloristiċi biex ma jinqerdux ċerti tradizzjonijiet mill-kultura tagħna.



## Għajnsielem bix-xieraq isellem lil Monsinjur Ġużeppi Zerafa



Mijiet ta' nies minn kull rokna tal-Gżira Għawdxija nhar it-Tlieta 18 ta' Jannar, taw l-aħħar tislma lil Mons Ġużeppi Zerafa, Arċipriet Emeritu.

Mons. Zerafa għal tliet sigħat, jiġifieri mid-9.00 ta' filgħodu sa nofsinhar kien espost għall-qima tal-pubbliku, fid-dar tal-familja fi Triq Perellos. Wara, it-tebut ittieħed fil-knisja l-qadima fejn fis-2.30 p.m. beda t-talb u wara, fit-3.00 p.m., telaq il-korteo funebri mill-knisja l-qadima għall-Knisja Arċipretali bis-sehem tal-kleru, reliġjużi, fratellanzi, għaqdiet, familjari u poplu. Hadet sehem ukoll il-Banda San Ġużepp b'daqq ta' marċi funebri.

Il-Konċelebrazzjoni tmexxiet minn Mons Isqof Mario Grech. Wara saret id-difna fiċ-ċimiterju tal-Parroċċa.

Mons Zerafa mar jiltaqa' mal-Mulej fit-12 ta' Jannar 2011, ġewwa l-Isptar Ġenerali ta' Ghawdex, fl-età ta' 72 sena kkonfortat bis-sagramenti mqaddsa.

Mons. Ġużeppi Zerafa kien it-tieni Arċipriet u l-għaxar kappillan tal-parroċċa ta' Għajnsielem. Twieled fl-20 ta' Frar 1938, u ġie ordnat saċerdot fil-25 ta' April 1965 minn Mons. Ġużeppi Pace, Isqof ta' Ghawdex. Kien viċi-parroku fl-istess raħal sa' l-1981, fejn wara ġie maħtur Arċipriet fil-11 ta' Marzu 1981 minn Mons. Nikol Ġ. Cauchi,

Isqof ta' Ghawdex. Inghata l-pussess tal-Parroċċa ta' Għajnsielem fil-5 ta' April 1981. Waqt il-hidma pastorali tiegħu, hadem biex titlesta l-Knisja Parrokkjali li kienet għadha kif inbniet, fosthom il-finitura ta' gewwa, l-irfamar ta' l-art, il-Via Sagra, l-ambone, l-konfessjonarji u n-niċċa ta' l-istatwa titolari. Hā hsieb il-bini taċ-Ċentru Parrokkjali l-ġdid, il-bini ta' żewġ *warehouses* għall-użu tal-festa u t-tkabbir taċ-ċimiterju tal-parroċċa. Ir-reċtar kien għal qalbu, u kien ta' support kbir fil-*pageants* tal-Għid u *Bethlehem f'Għajnsielem*. Inghata l-premjū Ġieħ Għajnselmiz fl-2001. Fl-2006, wara 25 sena, temm il-kariga ta' ragħaj tal-parroċċa u nghata t-titlu ta' Monsinjur tal-Kapitlu tal-Katidral minn Mons. Mario Grech, Isqof ta' Ghawdex. Għadda l-aħħar snin ta' hajtu jibni repliki ta' l-injam tal-knejjes ta' Għajnsielem u l-Għajn tal-Hasselin.



## Il-Karnival Magħna wkoll...

Ta' kull sena hafna min-niesna tistenna b'herqa l-Karnival. Għadek issib hafna dilettanti ta' dawn il-festi folkloristiċi u rikreattivi li jafu l-bidu tagħhom qabel il-wasla tal-Kavallieri fostna. Naturalment dawn il-festi tradizzjonali u popolari jiddependu hafna fuq il-burdata tat-temp. Fil-gżira tagħna l-Karnival jibda l-Ġimgha u jibqa' jkarkar sat-Tlieta meta fl-*enclosure* ta' Misrah Indipendenza jkun hemm il-*Gran Finale*. It-tfal tal-iskola flimkien mal-ghalliema jieħdu gost b'jumejn vaganza, għad li hafna minnhom jieħdu sehem mal-iskola tagħhom. U allahares ma kienx hekk. Jekk ma tinvestix fit-tfal, il-gejjieni tal-Karnival jista' jkun wiehed imčajpar.

Nahseb li hafna min-niesna thobb toħroġ biex tara l-Karnival b'mod speċjali dak organizzat mill-Kunsill tal-Kultura fi hdan il-Ministeru għal Ghawdex li jsir fit-tokk tar-Rabat, Karnival organizzat li jkun jinkludi karrijet trijonnali, maskri grotteski, kompaniji tat-tfal u tal-kbar bil-kostum u danza, xi 'hilarious company', kompetizzjoni għall-ahjar kostum, il-ballu tal-Karnival, il-Parata, banded Ghawdxin, kompaniji barranin u divertiment iehor. Xi drabi naraw ukoll iż-żifna antika tal-Kumittiva maghrufa hafna fost in-nies ta' San Lawrenz u dawk tax-Xagħra. Kien hemm xi snin meta konna naraw ukoll il-Kukkanja iżda din issa ilha ftit ma ssir.

F'dan iż-żmien fil-veġnari tal-hwienet tal-helu titfaċċa l-"Prinjolata" li hafna nies jagħmlu għaliha. Tajba u ma fihiex xewk! Il-perlini wkoll huma assoċjati ma' dawn il-festi tradizzjonali u folkloristiċi tal-Karnival li jingħad li kien il-Gran Mastru Pinto li dahhalhom fostna, għalkemm studji reċenti juru li dahlu qabel f'pajjiżna. Baqgħu gejjin sa żmienna u donnu l-poplu tagħna jkun jistennihom biex jitbellah ftit u jinsa għal mument il-hajja ta' kuljum. Il-Karnival tat-tfal għandu sehem importanti f'dawn il-jiem u tista' tgħid l-iskejjel Ghawdxin kollha jipprezentaw xi 'item' fil-programm. Sinjal tajjeb għax jekk ma nrawmux it-tfal sa miċ-ċokon, il-Karnival x'futur jista' jkollu! L-iSports Complex ta' Victoria gie li joffri alternattiva tajba meta t-temp ma jippermettix!

Il-Kunsilli Lokali wkoll fil-maġġoranza tagħhom jorganizzaw il-Karnival fl-irhula tagħhom u n-Nadur forsi l-iktar li jispikka. Hawnhekk isir ukoll il-Karnival spontanju u hadd mhu eskluż li jxidd il-maskra u johroġ ittraq mar-rahhal. Nies barra mir-rahhal ukoll issibhom hawnhekk jiddevertu u jixxalaw fosthom partita Maltin. Mhemm xejn hażin sakemm wiehed jara li ma johroġx saqajh barra mill-friex! Fi tfuliti jien niftakar lil tal-'lizar' li kienu johorġu mkeffna biss f'lizar jiggerrew mat-toroq jisfidaw il-ksieħ ta' Frar kif ukoll lil Fredu l-Leverist, għannej tal-'prima klassi' dejjem liebes ta' xi haġa li qatt ma tistenniha jew tobsorhal! Kellna wkoll lil kompanija "Muskettieri Ghawdxin" li kienet tinkludi lil Ġużeppi Balluċċi, Ġigi Sillato, Koli Apap, Ġużeppi Micallef u oħrajn. Baskal Attard jibqa' maghruf għat-trakkijiet li bihom kien jidhol fl-*enclosure* u jifqa' lil kulhadd bid-dahk!

Il-Karnival jiġi biss darba fis-sena u kulhadd jista' jwarrab għal mument is-serjetà u jikxef snien biex jidhak ftit. Id-dahk jingħad li jnaqqas it-tikmix fil-wieċ u allura għax ma nitbissmux ftit! Iżda ma ninsew li hekk kif jintemm, l-ghada, jibda żmien ir-Randan, jiem ta' sawm u astinenza, żmien totalment differenti, iżda li jrid ikun ukoll. Għalhekk il-munita għandha żewġ faċċati, hbieb!

*Cafe & Wine Bar*

# KAPUTA

*Pizza & Local Dishes*

---

60 St. Joseph Square Qala, Gozo,  
Tel: 27201355, Mob: 99272074

**DWAR GĦAWDEX FIL-ĠURNALI****Teżor f'Ta' Kerċem**

"The tombs located in the parish priest's residence in Kerċem are composed in two rock-cut chambers with the larger having an average diameter of 1.5 metres and a depth of approximately one metre...The site is considered to have a high level of historical significance at a national level in that it provides important data relating to burial practices in a specific archaeological period. MEPA scheduled the Kerċem tombs as a Class B national monument as per Government notice 1225 dated December 10, 2010."

**MEPA Report, The Times, 8<sup>th</sup> January 2011**

**Fl-era tal-Mater Dei: L-Isptar Ġenerali ta' Għawdex u l-vjaġġ tat-tarbija tat-twelid!**

"Dejjem ngħid li għandna rizors uman eċċellenti però meta mbagħad tinqala' xi haġa niġu f'sitwazzjoni fejn ikollna nirrikorru għall-assistenza Malta u allura jintbagħat għall-helikopter u t-tarbija tingarr lejn Malta b'urġenza. Allura propju mat-twelid it-tarbija tinfatam mill-omm għax ovvjament l-omm ma tkunx f'kundizzjoni li titlaq mat-tarbija lejn Malta... Ilni snin nokrob biex jinbidlu l-inkubaturi tat-tfal – inkubaturi li nextraw fl-1971 u li allura żmienhom għamluh. Dan apparti l-fatt li mhumiex adegwati u ma jaqdux il-bżonnijiet tal-lum. Ftit ilu, waqt konferenza li ndirizzajt, għidt li min għandu d-delizzju li jfaqqas it-tjur għandu inkubaturi b'teknoloġija avanzata iktar minn dawn l-inkubaturi... Qed ngħid dan għaliex jingħad hafna diskors biex l-ommijiet jingħataw kull opportunità li jingħaqdu ma' wliedhom sa mit-twelid. Għalina l-Għawdxin li malli nwelldu jibagħtulna t-trabi lejn Malta minħabba nuqqasijiet fl-isptar, dan it-tip ta' diskors mhu xejn hlief daħk fil-wiċċ. Nuri solidarjetà ma' dik l-omm li kienet miegħi fil-ward u kellha tgħaddi minn din l-esperjenza..."

**Justyne Caruana, L-Orizzont, 1 ta' Jannar 2011**

**Id-dejf u l-għadma**

"Could someone responsible for the distribution of films please explain why it takes so long for films to be shown in Gozo? Sometimes it takes months !... It is such a shame! We Gozitans get the feeling that we are thrown the bone only when the theatres in Malta have eaten all the meat off it! Why cannot movies be premiered in Gozo and Malta simultaneously?"

**Joe Falzon, The Malta Independent, 3<sup>rd</sup> January 2011**

**Eko-Għawdex: rapport Fantazma?**

"Il-PL jinsab informat li l-Gvern għandu f'idejh rapport dettaljat b'mijiet ta' paġni, li thejja minn għadd ta' esperti fil-qasam ambjentali u tal-iżvilupp sostenibbli dwar il-proġett Eko-Għawdex. Il-Kelliem Ewlieni għall-Ambjent, Żvilupp Sostenibbli u Tibdil fil-Klima, id-Deputat Laburista Leo Brincat, qal li huwa mifhum li, għall-raġunijiet mhux magħrufin, hemm reżistenza mill-istess Gvern, partikolarment mill-Ministeru għal



Għawdex, biex rapport simili jkun ippubblikat minkejja li huwa mifhum li ilu żmien li hemm kopji tiegħu f'idejn l-istess awtoritajiet. Filwaqt li l-Gvern huwa mhegġeg biex jippubblika dan ir-rapport shiħ mingħajr aktar dewmien, hu fl-interess pubbliku li jsir magħruf ukoll x'verament qiegħed iwassal biex dan ir-rapport jibqa' mistur."

**Rapport, L-Orizzont, 8 ta' Jannar 2011**

**Sapport bil-fatti!**

"A foundation in Gozo has purchased two properties which it intends to convert into shelters for victims of domestic violence and their children. The Foundation Kenn u Tama said it had acquires two apartments in shell form in Victoria for 191,060 Euro. It explained that the victims of domestic violence would be accommodated on a temporary basis until they found a permanent place where to live or reconciled. They will also be assisted to get back on their feet. The apartments will also serve as a meeting point where children of estranged parents may be picked up by either of the parents in terms of court orders. (In many cases such children are currently picked up from police stations)... The apartments will be called Dar Emmaws. The contract of sale was signed between Ballija Property Development Limited and Fr Mikiel Xuereb, Mrs Josephine Dingli and Mgr Dr Joe Vella Gauci for the foundation."

**Rapport, The Times, 4<sup>th</sup> January 2011**

**Wanted: A Noah!**

"For the last two years I have been a student volunteer at the Gozo SPCA. I felt I must write to say how deeply sorry I am at the news that the Gozo Branch has reached a saturation point. As long as no alternative site is located, stray animals will be left roaming our streets and countryside. The government can help this situation by providing a more suitable location where cats and dogs can have a better quality of life than they have now. The kindness of so many animal lovers who volunteer to run and help the Gozo branch will always remain a proud and cherished memory."

**Loredana Borg, The Times, 3<sup>rd</sup> January 2011**

**AHSEB BIEX IĠĠEDDED  
L-ABBONAMENT TIEGĦEK**



Kummentarju (2)


# Ewliemes miet il-Barba



kitba ta' JOSEPH W. PSAILA

“Il-barba,” qalli Toni, “ma nafx baqax oħrajn bħalu. Kull min darba kien ‘il-barba’, illum sar ‘iz-ziju’. L-isbaħ rakkonti tal-barba kienu dwar kif u meta l-aħjar li jinhadem ir-raba’ baġħli u dak saqwi... u x’jigri meta l-art moxa tistagħdar, meta d-dielja jmissha ż-zabra, u l-hawha tibda tghaqqad. Jinkedd għax it-tuffieħ tat-trajbu waqa’ kien għadu merħ. Il-barba kien baqa’ jqis ix-xhur skont il-festi : dak ‘ta’ San Ġwann’, dak ‘tar-rużarju’, u dak ‘tal-erwieħ’ u l-ieħor ‘tal-Milied’. - Halluni nhawtel,- kien spiss jghidilna, -sakemm għad għandi hawsla tajba, għalkemm b’xi gwejnah miksar...Imma mbagħad, fis-sajf wara nofsinħar xħin taqbd u l-lanja ma kienx jiffaħ kliem fieragħ, u kien jintafa’ jistrieħ fuq il-branda fis-setaħ...”

Wegibtu li ma nafx kemm baqa’ nies f’Għawdex li jittkellmu dan il-lingwaġġ tal-barba. Izda huwa fatt li aħna se nkunu l-aħħar generazzjoni li se nkunu smajna jittlissen kliem bħal dak.



Għadd ġmielu ta’ kliem u idjomi tal-barba li dari konna nisimgħu madwarna, illum waqgħu fil-muta. Hu fatt li nistħajlu jagħti raġun lil Amadou Hampaté Bâ li f’messagġ lil UNESCO kien qal li “ma kull xiħ li jmut tkun tinħaraq librerija.” Dan, sa ċertu punt, jgħodd għalina l-Għawdxin għaliex ma kull xiħ ta’ ‘l fuq minn tmenin sena li jħallina, inkunu qed nidfnu miegħu xi kelma, xi frazi, xi idjoma, xi aċċent, xi tonalità li jagħmlu l-lingwaġġ Għawdxin jintgħazel mill-Malti *standard*. Miegħu wkoll tkun telqet biċca żgħira mill-eko-Għawdex.

Bħalma kieku s-sengħa ta’ Frenċ tal-Għarb bir-rimedji tal-medicina mill-hxejjex għall-mard u l-uġiġħ taqbel sew mal-isfond tal-gzira ekoloġika, hekk ukoll jaqbel ma’ dan il-kunċett il-vokabularju marbut mal-art u n-natura. L-aħħar fdalijiet ta’ dan il-vokabularju jistgħu x’aktarx jinsabu fl-irħula Għawdxin li minn dejjem kienu ‘l bogħod miċ-ċentri fejn sehħew l-Istorja u l-progress soċjali, kulturali u kummerċjali. Ħafna minnu ġà ntilef mil-lingwa mitkellma fi tnisija progressiva. B’xorti tajba li kellna studjużi, bħal Victor Galea, li hażnuh fid-dizzjunarji.

Izda bit-telfa tal-kliem, it-tapizzerija tal-lingwaġġ u tal-kreattività taġġna qiegħda kulma jmur jonqsulha il-ponti jekk mhux ukoll il-ħjut li jlewnuha.

## Djaletti

Hekk ukoll qiegħed jintilef id-djalett, dak it-thaddid la rahlija bi pronunzja vokalika li tvarja minn raħal għall-ieħor. Izda kemm għadhom qawwija fostna d-djaletti?

Huwa magħruf li t-tfal huma osservaturi li ma jaqbzilhom xejn. Halli nagħti eżempju bihom: Meta lil Samuel, tifel ta’ hames snin li kien jattendi l-iskola primarja ta’ San Lawrenz, zitu kellmitu bil-Malti, b’mod kulturali u grammatikali kif għandu jkun, hu fil-pront qalilha: “it-teacher bħalek tkellimna, bl-Ingliż!” Għal Samuel, l-Għawdxin raħli u l-Malti *standard* kellhom differenza kbira.

Ix-Xewkin malajr jingħarfu – kliemhom jikxifhom għax dik li ħi “q” fil-Malti, huma jliissnuha “k”. Fl-iskola, sabiex it-tfal jittgħallmu jiktbu tajjeb bil-Malti, kienu jirreferu għal “q”, bħala dik ‘li għandha siekha l-isfel’. U l-erba’ virtujiet kardinali kien jirnexxilhom jiktubhom bil-“q” imma jippronunzjawhom “il-hakk, l-għakal, il-kawwa u l-kjies”. Hemm ċajta helwa, għax jgħidu : “Jekk ma tkunx taf, *seksi*.” u ‘*seksi*’ flok ‘saqsi’ għandha, f’ambjent

ta' bilingwiżmu, l-istess pronunzja ta' kelma bl-Ingliż, kemxejn provokattiva. Sadattant, jien għandi neputija li l-kliem *tkarmċu* bil-"k", u xhin nagħmel ftit hin sew magħha, jien ukoll bla ma rrid nibda nitkellem bhalha.

Min hu midhla sewwa tar-raħal tax-Xewkija jgħidlek li dan il-mod karatteristiku ta' tlissin qiegħed kulma jmur dejjem jonqos. Hasra! Izda dan hu proċess mistenni.

### Il-bilingwiżmu

It-tlissin tal-lingwaġġ Għawdxu hu maqbud fir-riefnu tal-globalizzazzjoni li tobbligana bi htieġa – u wkoll b'fejda – naddattaw ruħna u naddottaw il-bilingwiżmu.

Fejn għandu x'jaqsam ma' l-ilsna, il-globalizzazzjoni hija anti-Babel – għaliex jekk f'Babel in-nies xterrdu f'diversi ilsna, il-globalizzazzjoni llum qiegħda għib il-htieġa ta' lingwa komuni fost il-hafna ilsna. Izda jekk inhu minnu li, tul il-millennji, kienet id-diversità li xprunat il-kreattività tal-bniedem, dak li f'Babel deher kastig, irriżulta maż-żmien li kien risq.

Il-bilingwiżmu mhux fenomenu biss ta' zmienna. Fl-ewwel seklu Q.K. il-poeta Ruman, Orazio, ikkemmora b'vers magħruf il-fatt li Ruma kienet hakmet lil Greċja militarment, imma l-Greċja kienet hakmet lil Ruma kulturalment : *Graecia capta ferum victorem cepit et artes intulit agresti Latio*.

Imma sadattant Orazio kien hadha bi kbira li Lucilius fil-kitba tiegħu kien iħallat flimkien kliem bil-Grieg ma' kliem bil-Latin. Il-kritiċi favur il-bilingwiżmu kienu jargumentaw li t-taħlita taż-żewġ lingwi titgawda ahjar bħalma jintgħoġob aktar *cocktail* taż-żewġ inbejjed, il-Chois ma' l-iehor aktar fin, il-Falernian. Orazio kien jirbatti li hu kellu l-hila jivversifika bil-Grieg, izda għalih "li wiehed jipprova jzid il-filliera twila ta' poeti Griegi kien għemil ta' belhieni bħal meta wiehed igorr il-hatab lejn il-masġar." (*Satiri I: X*)


Izda dik tal-hakma kulturali tal-Greċja fuq Ruma kienet żgħira hdejn iz-*tsunami* kulturali tal-lum permezz tal-globalizzazzjoni li tista', per eżempju, tagħmel lil kulhadd fl-Ewropa tali-kwali.

F'din is-sitwazzjoni, ahna f'Għawdex jehtieġ li nħarsu l-identità tagħna f'dak kollu li jiddistingwina. U nagħmlu dan mhux biss b'daqsxejn nostalgija tal-imghoddi, imma għaliex dan il-harsien, fl-istess kuntest tal-globalizzazzjoni, jista' jiggarrantilna ġejjieni ahjar. Aspett li jiddistingwina huwa l-lingwaġġ Għawdxu – għelm ta' identità, li jista' jkompli jintilef bla ma nintebhu.

### Il-lingwaġġ tal-kompjuter

L-ilsien Malti hu wiehed haġ u dinamiku. Tant hu hekk li bħal kalamita jigbed lejli kliem mill-Ingliż u mit-Taljan u jaddottahom. Dan jista' jagħmel l-ilsien tagħna wiehed aktar għani. Madankollu waqt dan il-proċess m'għandniex

nitilfu dak li fil-lingwa hu tabilhaqq tradizzjonalment tagħna. Lanqas għandu jkollna mentalità ta' inferjorità li ma thalliniex inkunu pro-attivi u kreattivi biżżejjed li dak li hu għid insemmu bil-Malti.



F'dawn l-ahħar snin, dan il-proċess b'azzjoni doppja qiegħed kontinwament isehh bit-terminologija tal-kompjuter. "Nattaċċja" ma ddejjaqnix, izda "niddawnlowdja" ma ddoqlix. Imbagħad, komuni hafna għax tinsab f'kull indirizz elettroniku, hemm is-simbolu @. Dan is-simbolu qisna nitmeżmzu nagħtuh isem. Sadattant mhux hekk f'lingwi oħra: bl-Ungeriz hu *kukac* li tisser 'dudu'; l-Isvedizi jsejhulu *snabel-a* għat-tromba tal-iljunfant, u l-Iżraeljani *strudel* għall-qassata bit-tuffieħ b'ċappa ġelat tal-vanilla fuqha. Helwa u tabilhaqq milquta tat-Taljani: *chioccola*, u nistgħu naddottawha ahna bil-Malti bħala "għakruxu". Jew biex inkunu originali, @ nistgħu nsejhulha "toppu", jew għala le, x'aktarx ahjar la Għawdxija, "tuppu".

## Xerri l-Bukkett



Bar

Restaurant Pizzeria


Dine while enjoying the best view in  
the Maltese islands

Triq iż-Żewwieqa Qala

Tel. 21553500

*Ftit fatti u kummenti*



# Reklami fuq Kanali għat-Tfal, l-Obeżità u s-Sigarretti Elettronici



kitba ta' Dr. MARIO SALIBA MD MSc MMCFD

Ir-reklami fuq it-televiżjoni fuq kanali għat-tfal mhux dejjem huma tajbin għat-tfal. Diversi reklami fuq stazzjonijiet differenti li illum huma possibbli fid-djar tagħna minnhabba s-satellita u l-Cable TV fihom xi forma ta' mgħiba vjolenti, inkwetanti, jew kontenut sesswali. L-assoċjazzjoni bejn il-wiri tal-aggressjoni u l-vjolenza fuq it-televiżjoni u aktar tard l-imgħiba vjolenti jew anti-soċjali għet stabbilita permezz ta' diversi studji xjentifiċi.


It-tfal tagħna li jaraw it-televiżjoni għal hinijiet twal jistgħu jkunu esposti għal aktar minn 4,000 reklam kull sena. Ricerकर्तुरi eżaminaw il-kontenut ta' kull reklam filgħodu u wara nofsinhar fuq tlett kanali popolari tat-televiżjoni tat-tfal (*Disney Channel, Nickelodeon, u n-Network Cartoons*). Huma eżaminaw il-kontenut negattiv (imgħiba vjolenti, imgħiba inkwetanti, *role models* negattivi, u l-imgħiba sesswali), il-kontenut pożittiv (rwoli pożittivi, espressjonijiet pożittivi u inkoraġġanti, u stili ta' hajja ta' benefiċċju għas-saħħa), il-kontenut mħallat, u l-kontenut newtrali, matul perjodu ta' tlett xhur. Huma sabu li għalkemm hafna mir-reklami, madwar 1681, kienu kkunsidrati bħala newtrali, 13.5% tar-reklami kellhom kontenut negattiv (4.5% imgħiba vjolenti, 4.9% imgħiba inkwetanti, 5.5% *role models* negattivi). 15.3% tar-reklami biss kellhom kontenut pożittiv. Reklami fuq in-*Network Cartoons* kellhom kontenut ferm aktar negattiv (17.4%) minn dawk fuq *Nickelodeon* (12.3%) jew il-kanal ta' *Disney* (7.0%). Il-klassifikazzjonijiet tal-programmi skont l-età tat-tfal ma naqsux milli jkun hemm kontenut kummerċjali negattiv jew imgħiba hażina għat-tfal. Kontenut negattiv kien jinsab waqt programmi ta' kull età. Il-konkluzjoni li harġet minn dan l-istudju kienet li 13.5% tar-reklami fuq stazzjonijiet televiżivi tat-tfal juru reklami li fihom xi forma ta' mgħiba vjolenti, inkwetanti, jew sesswali.



Dan għandu jinkwieta lill-ġenituri u jqajjem lil xi whud mir-raqda *nobis* li jinsabu fiha. Dawn mingħalihom li kulma jidher fuq stazzjon tat-tfal huwa tajjeb. Ta' min jinnota li din ir-rata għolja ta' kontenut negattiv fuq stazzjonijiet tat-tfal hija simili għar-rata ta' kontenut negattiv waqt avvenimenti sportivi fuq it-televiżjoni! Jiena naqbel mar-rakkomandazzjonijiet tal-awturi ta' dan l-istudju jiġifieri, l-industrija tad-divertiment u kumpaniji tar-reklamar għandhom jieħdu xi forma ta' responsabbiltà għar-reklami fuq it-TV; ir-reklami għandhom jiġu vvalutati għall-kontenut tagħhom biex jiżguraw li għandhom kontenut xieraq għat-tfal; il-ġenituri għandhom ikunu infurmati li l-kontenut ta' ċerti reklami jista' b'mod pożittiv jew negattiv jaffettwa l-emozzjonijiet tat-tfal tagħhom, l-imgħiba tagħhom, u l-attitudnijiet tagħhom; u l-hin għat-televiżjoni m'għandux ikun mingħajr is-sorveljanza tal-ġenituri u mhux iktar minn 60 minuta kuljum fost il-gimgha u ta' sagħtejn fil-*weekend*. Dan il-hin għandu jinkludi logħob bil-*video games* u logħob fuq il-kompjuter. Minhabba l-hin twil quddiem it-televiżjoni jew kompjuter it-tfal mhux qed jagħmlu biżżejjed eżerċizzji fiżiċi u sport. It-televiżjoni sar fattur sinifikanti fl-iżvilupp tat-tfal. Bħala soċjetà, għandna bżonn li niskopru modi kif it-televiżjoni għandu jintuża b'mod li jkun ta' benefiċċju għat-tfal u nilimitaw l-effetti detrimental.

## L-Obeżità

Minn studju li sar kien magħruf li 79% tfal li kienu hoxxin hafna, 60% minnhom baqgħu hoxxin hafna meta saru adulti. Iktar mat-tfal ikunu hoxxin iktar hemm ċans li ser jibqgħu hoxxin meta jikbru. Biex tiġi determinata l-probabbiltà li l-obeżità fit-tfal twassal għall-obeżità fl-adulti, ir-riċerकर्तुरi għamlu studju fuq 8834 tfal u adolexxenti li kienu ta' piż normali jew hoxxin, izda mhux hoxxin







hafna. Dawn it-tfal u adolexxenti kienu segwiti mill-1996 sas-sena 2009, meta l-età medja tagħhom kienet ta' 29 sena. Barra minn hekk, 790 adolexxenti hoxnin hafna, kienu segwiti għall-istess perjodu. Dawk li kienu hoxnin jew hoxnin hafna

baqghu hoxnin bhala adulti. Anke dawk li ma kinux hoxnin hafna 8% minnhom saru hoxnin hafna. Dan l-istudju wera biċ-ċar li l-obeżità fit-tfal u l-adolexxenti twassal għall-obeżità meta dawn jikbru. L-obeżità hija marda u gġib diversi kumplikazzjonijiet fil-qalb, fiċ-ċirkulazzjoni u anke kumplikazzjonijiet ta' diabete. Għalhekk huwa importanti hafna li nilqgħu minn meta uliedna jkunu għadhom żgħar u ma nħalluhomx jieklu zżejjed. Importanti wkoll li jagħmlu attività fiżika ta' lanqas siegħa kuljum.

**e-cigarettes**

Dan l-aħħar fuq l-internet sirna nafu bis-sigarretti elettronici (*e-cigarettes*) li l-użu tagħhom anke f'pajjiżna beda. Dawn it-tipi ta' sigarretti qed jiġu rriklamati bhala alternattiva għas-sigarretti konvenzjonali billi ma' jagħmlux ħsara. Izda dan huwa veru? Dan huwa qerq li jista' jagħmel ħsara lit-tfal u lill-adolexxenti li jużaw dawn it-tip ta' sigarretti. Dan għaliex dawn is-sigarretti huma magħmulin minn tubu tal-plastik bit-tarf jixgħel orangjo illuminat jew bil-ponta blu, li titfa dahna ta' nikotina permezz ta' fwar ta' likwidu li jinħaraq go skartoċċ. Għalhekk dawn is-

sigarretti fihom nikotina wkoll. Dawn is-sigarretti huma generalment mqiegħda fis-suq bhala iktar *safe* peress li ma jipproduċux l-ebda duħħan



sekondarju u tkun assorbita inqas nikotina milli kieku tpejjep sigarrett konvenzjonali. Dawn jirreklamaw dawn is-sigarretti bhala aħjar għall-ambjent milli huwa t-tipjip ta' sigarretti normali. Sa anke kien hemm reklami biex iħegġu tobbha biex lill-pazjenti adolexxenti jinfurmawhom b'din l-alternattiva. Meta nkunu nagħtu parir lill-adolexxenti dwar dan irridu noqgħodu attenti hafna.


Analizi fil-laboratorju juru li dawn is-sigarretti - anke dawk li huma reklamati li m'għandhom l-ebda nikotina, xorta jagħtu traċċi ta' *'diethylene glycol'* li huwa tossiku u jagħmel ħsara lis-saħħa tal-bniedem u ammonti varjabbli ta' nikotina f'kull nifs li jittiehed. Ċerta riċerka appoggjata mill-industrija tissuggerixxi li dawn it-tipi ta' sigarretti jnaqqsu x-xewqa biex tpejjep u jistgħu jintużaw biex jgħinu lil dak li jkun biex jieqaf mit-tipjip. Ta' dan ma' hemmx provi biżżejjed u l-parir tat-tobba s'issa huwa li dawn it-tipi ta' sigarretti xorta jwasslu biex dak li jkun jibqa' jpejjep, għax wara ċertu żmien jerga' jpejjep sigarretti normali. F'ċerti pajjiżi dawn it-tip ta' sigarretti huma kkunsidrati bhala sigarretti normali u anke ipprojbti għaliex b'hekk it-tfal u l-adolexxenti jistgħu jevitaw ir-restrizzjonijiet ta' età għax-xiri ta' sigarretti. Il-ġenituri għandhom ikunu konxji tad-disponibbiltà ta' dawn il-mezzi elettronici ta' konsum ta' nikotina u jirrezistu r-reklami aggressivi li għaddejjin bħalissa dwar dawn it-tipi ta' sigarretti.

*mariosaliba@gmail.com*

# LUMEN CHRISTI BOOKSHOP

Triq Fortunato Mizzi, Victoria. Tel: 21560496/7


Fil-ghodu biss: 8.30am - 12.30pm



*Skont ta' 10% fuq kotba ta' qari tajjeb għat-tfal... is-sena kollha!*




## KOTBA



Minn Ghawdex

# L-istejjer jghallmuna u ċajta tajba tferrahna...

*MUSEUM (Subien) tan-Nadur, "Il-Hbieb Isejhu bl-Istejjer", Volum 5, Pubblikazzjoni Preca, 2010, Veritas Press, €8. Lumen Christi Bookshop.*



Dan l-ahhar giet f'idejja kopja tal-hames edizzjoni ta' **Il-Hbieb Isejhu – Bl-Istejjer**. Din hi antologija ta' stejjer qosra hafna miġbura mill-membri tas-Socjeta tad-Dutrina Nisranija (MUSEUM) tal-Qasam tan-Nadur. Hi gabra ta' hames mitt storja li permezz tagħhom il-qarrej mhux biss jiehu gost jaqra, imma jitghallem xi haġa għal hajtu wkoll.

### It-Tema Reliġjuża

Ma jistax jonqos li pubblikazzjoni li hierġa minn soċjeta b'għan reliġjuż ma toffrix stejjer b'messaġġ fuq dawn il-linji. Infatti din l-antologija għandha għadd ta' stejjer li t-tema tagħhom hi wahda reliġjuża. Huma stejjer li jevangelizzaw b'mod dirett jew indirett il-messaġġ ta' Kristu f'dinja li, kull ma jmur, aktar qiegħda ssir wahda sekulari. Hemm għadd gmielu ta' stejjer li jittrattaw episodji meħudin mill-hajja ta' kuljum ta' nies komuni u oħrajn anqas komuni, imma li minn dawn l-episodji toħroġ tagħlima reliġjuża.

### L-Aspett Etiku Soċjali

Madankollu "Il-Hbieb Isejhu" mhux ktieb purament reliġjuż. Anzi aktar minn hekk hu ktieb pozzittiv li jipprova jolqot lil kulhadd, anke jekk mhux Nisrani, u jnissel f'min jaqrah dak is-sens etiku li kulma jmur donnu qiegħed jonqos hafna minn fost il-bnedmin. Temi bħall-hbiberija, l-irġulija, l-onestà, il-ħniena, huma kollha messaġġi li joħroġu minn stejjer u grajjiet veri jew fittizi li hemm miġbura f'din l-antologija. Laqtuni hafna stejjer bħal Storja 65 dwar it-tallab tal-belt li turina l-karità għandha dejjem tiġi mill-qalb. Hemm ukoll Storja 171 li tittratta dwar l-importanza tal-irġulija u li wiehed dejjem iżomm kelmtu. Fi stejjer oħrajn niltaqgħu ma' nies kbar u li għamlu isem, proprju għaliex l-għemil tagħhom kien wiehed kbir u li jixraqtu rispettt. Tidher l-umiltà ta' George

Washington, l-onestà u l-integrità ta' Abraham Lincoln, is-sinċerità u s-serenità ta' Papa Ġwanni Pawlu II, is-sens komun tal-istatista Paul Kruger u ta' Mahatma Gandhi, u tant u tant nies kbar oħra li b'episodji ċkejknin pozzittivi (xi drabi anke anqas pozzittivi) jagħtuna tagħlim għal hajjitna.

### Iċ-Ĉajta

Fl-ahhar nett irrid ngħid kelma dwar iċ-ċajtiet li nsibu f'dan il-ktieb. Mhux kull ma naqraw f'"Il-Hbieb Isejhu" bilfors fih tagħlima. U anqas ma wiehed għandu jistenna dan. Għaliex dan hu ktieb tal-mogħdija taż-żmien, u kieku kellu jkun mimli stejjer li joffru biss qdusija jew tagħlim, dak li jkun forsi li jiddejjaq jaqrah u jwarrbu minn idej. Imma l-fatt li t-tema tinbidel minn storja għal oħra u hekk, għal għarrieda, titfaċċa ċ-ċajta, bla ma trid isserraħ lil min ikun jaqra u gġagħlu jitbissemt f'it. Wara kollox, fid-dinja mhux serjeta biss teżisti.

### L-Istil

L-istil ta' dan il-ktieb hu wiehed mexxej hafna, anke minhabba l-fatt li l-istejjer huma qosra. Hu miktub b'Malti idjomatiku tajjeb u b'lingwaġġ hafif. L-istejjer jipprestaw ruħhom għal spunt ta' diskussjoni għal waqt laqgħat ta' formazzjoni, għal prietki u anke għal lezzjonijiet. Għaldaqstant il-ktieb jista' jintuża mhux biss bħala mezz ta' mogħdija taż-żmien imma wkoll bħala għodda ta' tagħlim minn min jinsab f'dan il-mestier. Il-ktieb, li fih 224 paġna, hu tal-Pubblikazzjoni Preca u mitbugħ il-Veritas Press, Zabbar. Nawgura lill-qarrejja ta' "Il-Hbieb Isejhu – Bl-Istejjer", qari san u ta' fejda.

Carm C. Cachia

# Alex Saliba

## I.T Sales and Services

65, Ta' Said Street Nadur, Gozo  
alexandersaliba@gmail.com


Tel: 21 555 358 Mob: 99 864 262

## LETTERATURA GĦAWDXIJA

### Kantiku tal-Anzjan

(Miktuba bit-Taljan minn anzjana,  
residenti fid-dar għall-anzjani, Colle Reale, Messina,  
u maqluba għall-Malti minn Carm C. Cachia)

Imberkin dawk li jharsu lejja b'simpatija.  
Imberkin dawk li jifhmu l-mixja tqila tiegħi.  
Imberkin dawk li jitkellmu b'lehen għoli  
sabiex jaħbu n-nuqqas ta' smigh li għandi.  
Imberkin dawk li jagħfsu b'tant imħabba  
l-idejn jirtogħdu tiegħi.  
Imberkin dawk li jinteressaw ruħhom  
f'zoghżiti l-imghoddija.  
Imberkin dawk li ma jixbgħu qatt jisimgħu  
dawn grajjieti mtennija bosta drabi.  
Imberkin dawk li jifhmu l-bzonn li għandi biex nitwennes.  
Imberkin dawk li jagħtuni  
frakiet ckejkna minn hinhom, tant prezzjużi.  
Imberkin dawk li jiftakru fis-solitudni tiegħi.  
Imberkin dawk li jserrhuni fil-mument iebsa tiegħi.  
Imberkin dawk li jferrhuni fl-aħħar jiem tal-hajja tiegħi.  
Imberkin dawk li jsabbruni fil-mument tal-passaġġ tiegħi  
meta nasal sabiex nidhol f'dik il-hajja ta' bla tmiem.  
  
Jien niftakar fihom kollha, meta nkun qrib Ġesù tiegħi.



### Lill-Poeta

**A. Pushkin 1830**  
(maqluba mill-Ingliż minn  
**Michael Grech**)

Poeta, torbotx qalbek m'imħabbiet il-folla  
Hesrem inin it-tifhir fieragħ, barrih!  
Met' iblah mashar vrusek... kalma. Meta  
smajt żufjett il-migemgħa... kwiet, insieh!

Tlajt tron, int Tsar, terraq hsiebek fuqani  
F'moghđija l-helsien...wahdek, b'mohħok ċar, tmun.  
Orqom frott ix-xogħol marbut m'genju nobbli,  
U titlobx hlas : għax dak għa fik ikun.  
Imħallef li lilek innifsek iebes iżzomm,  
Hadd daqsek ma' qies hidmitu b'tant hruxija!  
Għid, thossok kburi b'li għaraft iddomm?

Kuntent? Halliha l-marmalja mehdija  
' l midbah timlielek riq, il-fjamma tifga'  
Bħal ferħ t'ghafrid triegħed trepied, mhennija.

### Talba

**Giuseppe Giusti**  
(maqluba mit-Taljan minn  
**Michael Grech**)

Lil dan mohħi l-mifxul  
b'dubju u b'dulur  
għin O tiegħi Sinjur  
b'raġġ sfiq ta' fidi.

Erfa' lilu mit-toqol  
li jmieghku f'qiegh it-tajn :  
niġri għandek nolfoq, O Ghajn,  
nafda ruhi Fik, O Sidi.

Int taf tajjeb li hajti  
lejn il-qerda lejl u nhar  
bħal xemgħa qrib in-nar  
bħas-silg fix-xemx qalila.

Ta' din ruhi herqana  
ftitex dirghajk hanina,  
Mulej qaċċat il-katina  
li jzommha ilsira.

Lenti fuq il-Hajja Madwarna

# Konna ahjar meta konna agħar? Tahdita bejn nannu u n-neputija



kitba ta' **GEORGE N. CASSAR**

- Neputija* Nann, illum xbajt nistudja. Ejja oqgħod bil-qieghda ma' ġenbi ħa nurik xi haġa u ma jiddispjačikx..
- Nannu* Ghidli, qalb ta' qalbi.
- Nep.* Thajjart nurik kif thaddem il-kompjuter. Ilu għandi, fuq dik l-iskrivanija, iktar minn ħames snin u għadek qatt ma ħarist lejħ. Tara kemm tgħaddiha meta tidhol fuq l-internet.
- Nannu* Doreen, hallini bi kwieti. L-internet m'għandix x'nambih. Jiena l-gost tiegħi mmur Ta' Bardan jew is-Sanap u noqgħod hemm nonsob għall-kwiet.
- Nep.* L-internet jiftaħlek id-dinja beraħ quddiemek.
- Nannu* Taf x'naf, sikwit nisma' bil-ħsara li qed jagħmel dan l-internet li qed tiftaħar biħ int. Kemm ħażen qed idaħħilna ġo pajjiżna!
- Nep.* Jaqaw fi żmienek ma kienx hemm ħażen?
- Nannu* U żgur li kien hemm, Doreen. Il-ħażen qadim – hekk jgħid l-Għarbi. Imma almenu dari kien mistur. Illum il-ħażen sar qisu l-aqwa galantom; johroġ idur barra, fid-dawl ta' binħar. Illum il-mistħija spiččat. L-anqas "X'għarukaža!" m'għadek tisma' min jgħid. Illum kollox jgħaddi.
- Nep.* Iz-żminijiet jitbiddlu, Nann, u r-rota dejjem iddur. Daż-żmien, nammetti, qed iddur daqsxejn waħda bil-heffa.
- Nannu* U qed thalli 'l kulhadd stordut. U mhux il-qoxra biss tbiddlet, imma anki l-qalba. Tbiddilna mil-lejl għan-nħar.
- Nep.* It-tibdil ma tistax twaqqfu. Malta u Ghawdex ilhom jitbiddlu minn żmien il-Ġgantija u l-Ipoġew.
- Nannu* U dejjem x'aktarx għall-agħar – mill-qattara għal ġol-miżieb. Ĥares lejnkomp, iz-żgħażaġħ tal-lum. Il-ħajja minn għalikomp xalata mill-isbaħ. Għalhekk dan l-isfrattu u dawn l-abbużi kollha. Il-lejl konna ngħidu li qieghed għal-lpup. Il-moda taż-żgħażaġħ tal-lum taf iktar minni xinħi – sar kważi nofs il-lejl u għadkomp ħa toħorġu tiddevertu; u l-Bambin biss jaf x'ħin terġġu tingabru d-dar.
- Nep.* Tihux għalikomp Nann, tinsieħ li intomp kontu għadkomp qed tghixu fil-Medju Evu.
- Nannu* Imma kellna l-pači u l-kwiet.
- Nep.* Taf x'kellkomp żgur: faqar u għaks; injoranza u ħmieġ. U nies ħafjin; xi whud iġorru l-qorq f'idejħomp u jilbsuh ħuma u deħlin il-Belt. Kulhadd iseksek u jissindika. Ĥa nerga' ngħidlek, tihux għalikomp: moħħkomp kien mimli bil-bebbux u bl-għanqbut.
- Nannu* Iva,naf, kienet sočjetà magħluqa, la antika; nammetti, kien hemm min jerfa' salib in-nies; f'komunità žġħira, din tistennieħa. Imma ejja ngħidu kollox : kienu wkoll jafu jħennu; jaħsbu f'xulxin, jaqbžu għal xulxin. Inti semmejtli l-injoranza u l-faqar; niftieħmu, il-faqar għadu magħna sal-lum. U mhux hawn Malta biss. Int sifirt xi tliet darbiet; taf kemm nies hemm, bla saqaf fuq rashomp, anki fi bliet kbar u sinjuri,. Naf nies ir-raħal tagħna, bilkemm għandħomp għaxja ta' lejla.
- Nep.* Xi whud tort tagħħomp.
- Nannu* U jien fejn naf ta' min hu t-tort? Naf li kollox għali infern. Fi żmien, bi ftit soldi, kont tixtri għall-borma u tixba'. Anki l-isbaħ dar, kont tixtriħa bi ftit flus. Illum trid l-eluf. Għalhekk ħafna miżżewġin issibħomp mikulin bid-dejn.
- Nep.* Xi drabi jiddejnu għax jagħmew wara l-lussu. Lilek dejjem nisimgħek tghid: "Qatt toħroġ saqajk barra mill-friex".
- Nannu* In-nies tal-lum għandħa ħafna ħajm u kapričči. Kulhadd jonfoq, jixtri u jarmi. Fi żmien, konna nikkuntentaw bix-xejn. Konna nifirħu bix-xejn. Konna nafu nagħmlu ekonomija minn kollox; ma naħlu xejn u nibzġħu għas-sold. Kif għidtlek, illum ħafna kapričči. Qed ngħixu f'dinja mimlija tensjoni; imbagħad nispiččaw nibilgħu l-kalmanti; xi drabi qed intuħomp anki lit-tfal žġħar tal-iskola. Dak li ġġibilna t-tensjoni. Għalhekk jien dejjem emmint li konna ahjar meta konna agħar.
- Nep.* Imma Nann, trid tammetti li sar ħafna żvilupp u għamilna progress enormi : progress fix-xjenza, fil-medicina, fl-educazzjoni, fit-trasport; f'kollox. Ġejna 'l quddiem għax ždied il-progress.
- Nannu* Jew morna lura għax ždied il-ħażen. Għaliħa dan huwa progress rigressiv.
- Nep.* U le, tghidħ hekk, Nann. Illum hawn ħafna

- tagħlim, mhux biss mill-iskejjel imma anki mill-gazzetti u r-radjiijiet. Illum in-nies drat taħseb b'rasha u m'intix sa tbellgħalhom ir-ross bil-labra. Hu l-università, ara kemm kibret! Inti taf, Nann, jien qiegħda l-aħhar sena tal-kors. K'Alla jrid, Ġunju li ġej, niggradwa u nsir nutar. Smajt kemm qegħdin studenti jistudjaw fl-università dis-sena? Fuq l-għaxart elef. Dari bilkemm kien ikun hemm mitt student.
- Nannu* Imbagħad, dawn l-għaxart clef, wara daqshekk studju u tqanżiħ, joħorġu u xi drabi jkollhom isiefri biex forsi jsibu fejn jaħdmu.
- Nep.* Nahseb li hawn sa taqbel miegħi, Nann: aħjar tkun qiegħed imma taf l-iskola, milli qiegħed u injorant daqs ħmar. U ha ngħidlek oħra. Fi żmienek, hu lilna l-bniet; il-bičča l-kbira mhux żgur kienu jispiċċaw l-iskola primarja. Kienu jfittxu joħorġuhom ha jagħtu daqqa t'id fil-familja, jagħmlu l-facendi jew jgħinu fl-għalqa. Ħafna minnhom kienu jispiċċaw bilkemm jafu jiktbu isimhom.
- Nannu* Semmejtli l-familja. Għax ma tgħidx kemm hawn familji mfarrkin illum? Dari l-familja kienet aktar magħquda, aktar miġbura. U tinsieħ, il-familja s-sinsla tal-pajjiż.
- Nep.* Imma dejjem għixtu fil-miżerja. Dejjem batuti. Illum it-tbatija naqset. Naqas il-mard. In-nies qed tgħix iktar. L-ikel aħjar. Iktar indafa. Dari kellkom ħafna mard li jittieħed. Il-bičča l-kbira tan-nies mhux żgur kienu jwasslu sas-sebghin sena.
- Nannu* Jien għandi qrib id-disgħin u għadni mmur l-għalqa.
- Nep.* Mhux għax f'wiċċek, int għadek taqbeż is-seba' platti. Int l-eċċezzjoni, Nann. Kull regola għandha l-eċċezzjoni.
- Nannu* Jien saħħti dejjem b'zajt għaliha. Illum ma tismax ħlief bil-mishuta droga. Mhux intom iż-żgħażaġh biss; issib anki ġenituri fuq id-droga. Ara kif jistgħu jrabbu! X'eżempju jistgħu jagħtu lil uliedhom!
- Nep.* Imma l-progress tarah b'għajnejk u tmissu b'idejk. Hu l-mezzi tat-trasport li għandna llum – bl-art, fuq il-baħar, bl-ajru. Taqbad ajruplan u fi ftit sigħat tasal fejn trid. Id-dinja saret qisha villaġġ wieħed.
- Nannu* Imma m'għidtlx Doreen, kemm diżgrazzji koroh qed ikollna kuljum b'dawl-mezzi kollha tat-trasport. U mhux hekk biss. Tmur fejn tmur, ħlief ħsejjes u dhahen ma ssibx ma' wiċċek. L-ambjent qed neqirduh. Illum, barra d-diżastri tan-natura, għandna diżastri li qed iġibhom b'idejħ il-bniedem stess.
- Nep.* Nann, int insejt li fi żmienek, anki biex tidhol sal-Belt, kont qisek sa ssiefer?
- Nannu* Kellna inqas periklu ma' saqajna, għandek tgħid. Konna nimxu iktar. U l-mixi jtik is-
- sahħa. Daż-żmien, anki biex imorru sal-knisja, erba' passi 'l bogħod, iridu jmorru bil-kar. Ajma j'ommi, kemm ksuhat! Jien, fejn nista', immur bil-BMW tiegħi - Bil-Mixi Wahdi.
- Nep.* Int dejjem tiftaħar bil-BMW tiegħek. U n-nanna miskina, dejjem id-dar, tnaddaf u tkeċner, b'sebat iglielex iduru ma' saqajha u int is-Sanap, tonsob għall-vrieden u l-isponsuni. Sewwa qaltli darba ommi, li n-nisa ta' dari kienu martri.
- Nannu* Ma' dawk is-sebgha li semmejt, kellna erbgha oħra, imma l-Bambin riedhom miegħu. Mietu żgħar.
- Nep.* U żgur, dari t-trabi kienu jmutulkom bħad-dubbien.
- Nannu* U daż-żmien jeħilsu minnhom qabel jitwiieldu.
- Nep.* L-abbużi qatt mhuma sbieħ, veru. Imma dari, daqsxejn ta' infezzjoni u tibagħtek id-dinja l-oħra. Penisilin ma kontux tafu bih. Imbagħad tiġi tgħidli li kontu aħjar, li kontu kuntenti.
- Nannu* U żgur li konna kuntenti u aħjar, Doreen. Konna ngħixu hajja kwieta. Mingħajr dal-ħafna ġenn u ġiri ta' daż-żmien. Kulhadd għaddej ittraxxnat.
- Nep.* Imma t-tbatija hemm kienet, Nann. Hu l-bidwi. Kien jgħaddilek sigħat shaħ milwi ganċ, bil-mingel f'idu, jaħsad, jiġbor l-uċuħ tal-qamħ u tax-xgħir. Illum kollox bil-magni u ma jbati hadd. Id-dar ma kellkom xejn ħlief xi musbieħ inemnem u xi kuċiniera mgermda. Mank frigg ma kellkom.
- Nannu* Veru, jiena niftakar fis-sajf, kont inniżżel xi ikel fil-bir. Darba, niftakar, waqagħli l-barmil fil-bir, u kellna nissellfu rampil m'għand il-ġirien biex intellgħuh.
- Nep.* L-anqas noħlom ma rrid u ngħix hajja f'dik l-għakkarija. Divertiment kważi ma jeżistix, ħlief darba fis-sena, meta jiġi l-karnival. U bilhaqq, ġie li kontu tmorru taraw it-teatrin - idaħħkukom bl-imbiċċellati.
- Nannu* Imma konna ngħadduha, għax ma kellniex ix-xita ta' problemi li n-nies għandha llum – problemi li jfaqqsu f'wiċċek għal għarrieda.
- Nep.* Qed ngħid bejni u bejn ruħi, hemm xi Inglizi jaħsbuha bhalek, Nann. Tismagħhom jiftaħru bil-*good old days*. Niggarantilek jien, ma kienu *good* xejn. Anzi kienu orribbli. Iva poġġi maġenbi, Nann, ha nurik minn fuq l-*internet*, kemm verament ma kinux *good old days*.
- Nannu* Doreen, aħjar inħallu f'idejn il-qarrejja, jiddeċiedu huma konniex aħjar meta konna aghar. Forsi l-*editur* tal-*"Hajja f'Għawdex"* jithajjar jagħmel daqsxejn ta' stħarriġ; naraw eżatt il-qarrejja kif jaħsbuha. Imma, wara kollox, ma ninsewx x'jgħid il-Malti: Mitt bniedem, mitt fehma.
- Nep.* In-nanna kienet tgħidha mod ieħor: Mitt ħmar, mitt kappestru. Fuq dil-ħaġa naqblu, Nann.

## Hsibijiet tal-Isqof Mario Grech dwar il-Familja

### 1 IL-VALURI FUNDAMENTALI TAL-FAMILJA

Ġesù twieled fi hdan familja – il-Familja Mqaddsa. It-tfajjel Ġesù kien milqugħ b'**għożza** u hemm sab **attenzjoni u kenn**

Dawn huma l-elementi neċessarji għal kull tifel u tifla f'din il-fażi tal-iżvilupp tagħhom.

Izda meta nharsu madwarna kemm nistgħu nserrħu rasna li t-tfal tagħna għandhom garanzija li ser isibu l-familja li toffrilhom din l-għożza, din l-attenzjoni, dan il-kenn?


Noqogħdu attenti biex ma nibqgħux naghmlu **esperimenti bil-familja...**

Ma nistgħux nibqgħu nilagħbu bil-familja.

Nitkellmu hafna dwar il-familja, imma f'pajjiżna hemm bżonn li almenu niftehmu dwar

- x'tip ta' familja aħna nixtiequ
- x'mudell ta' familja rridu nipromwovu.

(*Mtarfa, Malta, 13 / 12 / 2006*)



### 2 IL-KODIĊI TAL-FAMILJA

Pietru u Pawlu jkomplu jagħtuna maġisteru sħiħ dwar iż-żwieġ u l-familja:

Fl-Ittra lill-Kolossin u mbagħad fl-Ittra lill-Efesin, haġa li jtenniha Pietru fl-Ewwel Ittra tiegħu, Pawlu jagħtina dak li nistgħu nsejħulu **l-Kodiċi tal-Familja**.

X'jgħid Pawlu fl-Ittra tiegħu lill-Kolossin ?

- jappella lill-**mizzewġin** :
- lill-**mara** jgħidilha: “Obdi lil żewġek f'dak li jogħgob lill-Mulej.”
- u lir-**raġel** jgħidlu: “Hobb lil martek”.

## FAMILJA KUN

U hawnhekk Pawlu juża l-kelma “*agapae*” li tfisser dik l-imħabba li twassal biex wieħed jingħata, biex wieħed jixxejjen għal haddiehor.

Imbagħad f'dan il-Kodiċi Familjari, hemm ukoll dak li jnirigwarda '**l-ulied**.

U Pawlu jgħidilhom: “Irrispettaw lill-ġenituri tagħkom”.

U lill-**missirijiet** jgħidilhom : “Tissikkawhomx lil uliedkom.”

(*Nadur, Għawdex, 29 / 06 / 60 06*)

### 3 ID-DRITTIJET FUNDAMENTALI TAL-BNIEDEM

**Ma nivvintawx id-drittijiet**

Meta nitkellmu dwar drittijiet, ma nivvintawx id-drittijiet, imma d-drittijiet huma miktuba fin-natura tagħna l-bnedmin.

Meta n-Nazzjonijiet Uniti taw lid-dinja din il-Karta tad-Drittijiet huma kienu biss qegħdin jagħrfu dak il-patrimonju tal-ġeneru uman, patrimonju li r-raġuni, meta mħaddma tajjeb, tgħinek biex faċli tiskoprih.

Għaliex qed ngħid “ma nivvintawx drittijiet”?

Għax faċli ssib, anki fostna, min f'malajr jagħmel affermazzjoni u jiddiskriviha bħala xi dritt ċivili tagħna, bħal meta, per eżempju, gie li tkellmu dwar id-divorzju bħala dritt tal-bniedem.

Sa fejn naf jien, id-dritt li huwa definit fil-Karta tad-Drittijiet Umani

- huwa d-dritt għaž-żwieġ u mhux id-dritt għad-divorzju.

(*Xagħra, 8 / 08 / 2006*)

**Id-dritt għall-hajja**

It-tfal għandhom dritt għall-hajja...

Hawn xi hadd li jista' jgħid id-dubju li t-tfal tagħna m'għandhomx dritt għall-hajja?

Meta qed nitkellmu fuq id-tfal

- minieħ nirreferi biss għal dawk li jitwiieldu
- imma qed nitkellem anki minn dak li jitnissel u jkun għadu fi hdan ommu jew ommha.

Iva, sa mill-bidu nett tat-tnissil, nemmnu li hemm persuna; għalkemm tkun għadha ma twelditx, għandha drittijiet daqs wieħed kbir.

Anzi, għax tkun għadha ma twelditx, u għaldaqstant hija dgħajfa u bla vuċi, aħna għandna d-dmir li niddefenduha.

(*Xagħra, 8 / 08 / 2006*)

## Dawl għall-Hajja

Riflessjonijiet miġbura mill-Arċipriet C. Mercieca

# DAK LI INT

### Ma nistgħux nisfruttaw lill-bniedem

Smajna li kemm fl-istituzzjonijiet Ewropej kif ukoll f'pajjiżna, hemm min qiegħed jinnamra mal-idea li għandu jkun hemm liċenzja biex jintużaw dawk li jissejġu ċelluli steminali meħuda mill-embrijun uman biex jintużaw għal skopijiet ta' terapija u ta' mediċina.

L-iskop kieku huwa tajjeb, imma intom taħsbu li wasalna fi żmien fejn il-fini jiġġustifika l-mezzi?

Taħsbu li nistgħu

- nittraffikaw
- ninnegozjaw
- nimmanipolaw
- nisfruttaw il-persuna tal-bniedem biex infejqu adult?

Hekk inkunu qegħdin nagħmlu meta nfittxu li niksbu dawn iċ-ċelluli steminali mill-embrijun uman.

Hemm diversi prinċipji etici illi jgħidu li m'għandna qatt nirrikorru għal dawn iċ-ċelluli meħudin mill-embrijuni.

**L-embrijun hu persuna.**

(Xagħra, 8 / 08 / 2006)

### L-Ghedewwa tal-familja : iż-żina u l-adulterju

Pawlu fl-Ittra tiegħu lill-Korintin jikkellem b'mod ċar dwar il-pjaga taż-żwieġ u tal-familja, tal-bieraħ, tal-lum u ta' għada...

- X'nifhmu bil-kelma "żina" ?

U Pawlu x'qiegħed jifhem b'din il-kelma "żina"?

Pawlu jirreferi għal każ partikolari meta wiehed imur mal-mara ta' missieru. U dan mhux xi każ iżolat, imma, imbagħad, hemm każi oħrajn li jidhru b'din il-kategorija.

**L-adulterju** li Pawlu jikkellem b'mod qawwi kontriħ fl-Ittra tiegħu lir-Rumani...

- X'nifhmu b'żina?

Imgħiba, diżordni sesswali...

- Pawlu x'jifhem aktar b'żina?

Jifhem dawk ir-relazzjonijiet bejn persuni, relazzjonijiet stabbli imma immorali, jiġifieri qed jifhem

- relazzjonijiet bejn tnejn mhumiex miżżewġin
- relazzjonijiet bejn raġel u raġel
- relazzjonijiet bejn mara u mara.

U dawn qed ngħidhom għax huma konċetti li hawn min qiegħed irewħilhom.

U dawn nerga' ngħid

- mhux biss imorru kontra t-tagħlim ta' Kristu u t-tagħlim tal-Knisja
- imma jmorru kontra d-dinjità tal-persuna umana.

(Nadur, 29 / 06 / 2006)



## 4 FAMILJA, KUN DAK LI INT

Ninnota li fid-dibattitu li għaddej f'pajjiżna, hafna jikkellem minn "familji" fil-plural; spiss tisma' l-frazi "familji godda" bħallikieku l-"familja" ma teżistix aktar.

U veru nkunu neqirdu l-"familja", meta kull xorta ta' koabitazzjoni (*household jew living together*) tissejjaħ "familja".

Għal xi wħud, l-imhabba u l-għajnuna reċiproka huma biżżejjed biex din ir-realtà tissejjaħ "familja". TAYLOR jiddiskrivi dan bħala wiehed mill-"immaginarji soċjali moderni".

Teżisti tendenza, anki fostna, li nħawdu l-"familja" ma' kull xorta ta' grupp soċjali primarju, fejn hemm biss "familjarità", kemm jekk dan il-grupp huwa ta' natura eterosesswali (raġel u mara), kemm jekk huwa monosesswali (tnejn ta' l-istess sess)...

Meta niġu biex niddefinixxu "familja" għadha valida d-definizzjoni li jagħti LEVI STRAUSS "**dik l-għaqda li ftit jew wisq hija durevoli, approvata soċjalment, ta' raġel wiehed, mara waħda u l-ulied, li hija universali, preżenti f'kull tip ta' soċjetà.**"

Huwa r-rikonoxximent pubbliku (approvata soċjalment) tal-eżistenza tar-reċiproċità fir-relazzjonijiet bejn is-sessi u tal-konsegwenzi tagħha fuq il-generazzjonijiet, li tibdel dan il-grupp

- minn "familja-konvivenza"
- għal "familja -istituzzjoni soċjali"

(Floriana, 15 / 06 / 2009)

## Esperjenza

# L-esperjenza tiegħi qrib L-ISQOF NIKOL G. CAUCHI meta kont segretarju tiegħu...



kitba ta' **DUN TARCISIO CAMILLERI**

## Bidu bhala Segretarju

Wara l-ordinazzjoni saċerdotali tiegħi fil-1970, kont mort Messina, ma' shabi l-oħra ta' l-ordinazzjoni, għal kors fil-pastorali fl-Istitut *Ignatianum*. Meta rritornajt Għawdex, f'itit granet wara, l-Isqof Nikol Cauchi sejjahli u qalli biex noqgħod bhala segretarju tiegħu. Nistqarr li dak il-hin fixilni hafna għax hassejtni m'inhix kapaċi għal dak ix-xogħol u għidtlu: "Jien qatt ma kont segretarju, u ma naħsibx li jien tajjeb għalhekk". Huwa fil-pront wegħibni: "Dun Tarcis, jien lanqas qatt ma kont Isqof qabel." Quddiem dan id-diskors ma stajtx ngħid le għax għidit nipprova ngħin lill-Isqof tiegħi mill-aħjar li nista', imbagħad nara kif immur.

Hekk bdiet l-esperjenza tal-bidu fil-hajja saċerdotali tiegħi. Din l-esperjenza hekk qrib l-Isqof Cauchi damet għal 8 snin u nofs. Kienet esperjenza interessanti hafna u lllum nista' ngħid li kont ixxortjat, għalkemm kien hemm mumententi iebesin hafna.

## Żminijiet diffiċli

Kien hemm żmien fejn il-parrokkjaliżmu kien qawwi hafna, u hafna drabi kien jeħodlu hafna hin ta' trattazzjoni, tensjoni kbira, u b'sagrifiċċju għall-hajja pastorali.

Ma tantx kellu ma' min jiftaħ qalbu jew jikkonsulta ruħu hlief għal xi saċerdot jew tnejn. U għalhekk żgur li kienu jiġu mumententi fuqu fejn kien tassew iħossu wahdu. Huwa kien bniedem li ma kienx juri dak li jhoss f'qalbu u għalhekk kien bniedem li bata hafna interjorament.

F'mumententi bhal dawn mhux l-ewwel darba li rċieva ittri anonimi, però dawn ma kienx jaqrahom. Huwa kien jgħidli li meta jiftaħ ittra l-ewwel iħares biex jara fihix isem u jekk tkun bla isem ma jaqra xejn minnha. Niftakar darba kien tani lezzjoni għax jien kont irċevejt ittra anonima fl-uffiċċju tiegħi fil-kurja u jien qrajtha u għidit aħjar ngħidlu biha. Kif urejthielu qalli: "Dun Tarcis terġax tagħmilli hekk. Tagħtinix ittri anonimi għax taf li jien ma naqrahomx." Din it-tagħlima zammejlha għax hekk ma toqgħodx tissuspetta f'hadd.

## Mons. Cauchi u l-Konċilju

Mons Cauchi nħatar Isqof fl-aħħar tal-Konċilju Vatikan II. F'dak iż-żmien huwa kien għadu Amministratur Appostoliku, imma xorta daħal b'ruħu u għismu għar-riforma mitluba mill-Konċilju. Waqqaf ufficiċċi godda fil-Kurja u anke kunsilli u kummissjonijiet għall-hidma pastorali. Kellu sens kbir ta' organizzazzjoni u dan urieh kemm fuq livell djoċesan u anke fuq livell parrokkjali. Fi hdan il-parroċċi kien għad hemm is-sistema li l-poplu kien irid imur għand

il-Kappillan jew l-Arcipriet meta jkollu bżonn xi haġa. Mons. Cauchi nsista biex fil-parroċċi twaqqfu l-ufficiċċi parrokkjali separati mid-dar tal-Kappillan u anke li jkun hemm saċerdoti oħra tal-parroċċa li jagħmlu xogħol ta' l-ufficiċċju halli dan ikun organizzat tajjeb kemm fil-qasam tal-amministrazzjoni u anke fil-qasam tal-pastorali. Fuq direttiva tiegħu, f'kull parroċċa twaqqfu l-Presbyteria Parrokkjali, il-Kunsill Parrokkjali u anke l-Kumitati tal-Katekezi, Liturgija u Promozzjoni Umana (Caritas). Ried li kull parroċċa jkollha centru tad-dutrina organizzat tajjeb u ġie li huwa stess kien iżur dawn iċ-ċentri halli jara li tkun qed tingħata formazzjoni nisranija tajba lit-tfal. Kienet ukoll inizjattiva tiegħu li jinfethu ċentri parrokkjali għaż-żgħażaġh biex ikollhom fejn jingħabru halli jkollhom formazzjoni tajba u post ta' rikreazzjoni.

## Isqof Djoċesan

Wara l-mewt tal-Isqof Mons Ġużeppe Pace, Mons Cauchi kien għaddej minn mumententi xi f'itit iebesin billi ma kienx ċert hux se jiġi konfermat bhala Isqof Djoċesan. Izda meta fl-20 ta' Lulju 1972, ġie maħtur Isqof Djoċesan, huwa kompli juza l-enerġija tiegħu għall-ġid spiritwali u materjali ta' Għawdex. Huwa għamel l-ingress sollenni tiegħu f'Settembru ta' l-istess sena wara li kien mar għal tliet ijiem ta' irtir għand il-patrijiet Kapuċċini minn fejn imbagħad telaq għall-ingress sollenni. Kif kienet ix-xewqa tiegħu, jien akkompanjajtu mill-Kappuċċini sal-Katidral. Minkejja l-ftit tensjoni li kienet teżisti, l-ingress mar tajjeb hafna u Mons Cauchi kellu laqgħa tassew kbira mill-poplu Għawdexi kollu.

## Isqof haddiem u jhaddem

Mill-esperjenza li kelli miegħu kont nammirah kif ma jieqaf qatt jippjana u jfassal programmi ta' hidma pastorali u soċjali għall-ġid tal-poplu. Malli filgħodu kont nidhol fl-ufficiċċju tiegħu fis-seminarju, kont ninnota li għandu diversi karti fuq l-iskrivanija tiegħu li tard bil-lejl ikun ipprepara bhala programm għal kull ufficiċċju tal-Kurja. Hekk kien ikun żgur li l-magna organizzattiva tal-hidma pastorali fil-Kurja tkun qed taħdem. S'intendi permezz ta' dawn l-ufficiċċi kienu joħorgu programmi ta' hidma pastorali li jridu jitwettqu fil-parroċċi u fid-djoċesi. Il-Kappillani fil-laqgħat tal-Kulleġġ kienu jingħataw diversi proposti biex jitwettqu fil-parroċċi.

## Difensur tal-haddiema

Wieħed kien jinnota kemm Mons Cauchi kien sensibbli wkoll għall-hajja soċjali tal-poplu tagħna. Huwa tkellem u

kiteb dwar il-haddiema, il-postijiet tax-xoghol; dwar min ihaddem ecc. Mhux darba u tnejn rajna lil Mons. Cauchi jzur fabriki u postijiet oħra tax-xoghol. Kien jaqbeż għall-haddiem meta kienet titfaċċa xi kriżi tax-xoghol tagħhom jew tal-kundizzjonijiet fil-postijiet tax-xoghol. Kien iħoss mal-haddiema u l-istudenti Għawdxin li kienu jaħdmu jew jistudjaw Malta sa wasal biex fetah *hostel* għalihom f'Malta, ħalli jnaqqsilhom l-ispejjeż. Mhux il-haddiema f'Ghawdex biss kienu fl-attenzjoni tiegħu imma anke l-emigranti. Lil dawn mhux darba u tnejn kien iwasslilhom il-messaġġi tiegħu f'xi okkażjonijiet u anke mar iżurhom fl-artijiet fejn marru jaqilgħu l-għixien tagħhom. Jien kont akkompanjajtu fiż-zjara li kien għamel lill-haddiema fl-Ingilterra.

### **Attenzjoni għaž-żgħir**

Billi Mons Cauchi kien bniedem ta' kultura kbira, dejjem hadem biex imexxi 'l quddiem it-tagħlim liż-żgħar u anke lill-kbar. Ħa ħsieb iġib il-quddiem l-iskejjel tal-Knisja u anke li jitwaqqfu fil-parroċi librerija ħalli jkorr it-tagħlim.

Kien qrib ħafna lejn tfal fl-Istituti u djar tal-Knisja u hadem biex ikollhom ambjent dejjem aħjar.

Kien hu li offra lokali tal-Knisja għall-persuni b'diżabbiltà, għat-tfaliet li kien se jkollhom tarbija, u oħrajn. Offra wkoll artijiet tal-Knisja biex jinbnew Oqsma tal-Museum, Ċentri Parrokkjali u lokalitajiet oħra ta' formazzjoni.

### **Offra linji ċari**

Bħala għalliem kbir kien dejjem jagħti linji ċari fil-prietki u d-diskorsi tiegħu, kif wieħed għandu jgib ruhu ħalli jgħix b'dinjità u jkun jaf fejn hu sejjer. Izda Mons Cauchi dan għamlu mhux biss bid-diskorsi u t-tagħlim, imma wkoll billi fi żmien kien ta linji gwida għal kull kategorija, mis-sacerdoti sa l-inqas wieħed. Ħa ħsieb li jsiru direttivi, regolamenti u statuti għall-gruppi, kumitati, kummissjonijiet, ecc. B'hekk kull grupp ikun jaf x'inhu l-kompitu tiegħu u sa fejn għandu jasal. Minbarra dan, huwa kien laqqa' is-Sinodu Djoċesan biex iġedded il-liġi partikulari tad-djoċesi fid-dawl tal-Konċilju Vatikan II.

### **Tbatija**

Mons Cauchi, kien bniedem paċifiku ħafna u forsi iktar ma kien iħobb il-paċi, iktar kien bniedem li bata minħabba n-nuqqas ta' qbil bejn il-parroċi, komunitajiet, jew individwi. Huwa kien ibati wkoll meta ma kienx jiġi mifhum tajjeb jew meta ma kienx jara progress daqs kemm jixtieq. Hawnhekk wieħed kien jara fih kemm kien bniedem marbut ma' Kristu. Minkejja li jkun għaddej minn sofferenzi kbar, huwa kien iżomm is-skiet u jbati f'qalbu bla ma jgħid xejn.

### **Is-sehem tal-Lajċi**

Kien fi żmien Mons Cauchi li l-lajċi bdew jiġu involuti fil-ħidma pastorali fil-parroċi. Huma kienu bdew jiffurmaw parti minn diversi kunsilli u kumitati; jagħmlu appostolat fejjedi koordinat mill-parroċa; jieħdu sehem attiv fil-liturġija; jagħmlu xogħol fil-kurja; u anke kienu jiġu konsultati f'ċerti deċiżjonijiet, bħalma kien isir meta tkun se ssir xi hatra ta' kappillan. Kien fi żmien wkoll li bdew jingħataw ministeri lil-lajċi bħalma huma l-Ministri Straordinari tal-Ewkaristija.

### **Is-Sacerdoti**

Huwa kellu mħabba kbira lejn is-sacerdoti tiegħu. Hadem ħafna biex is-sacerdoti jekk jista' jkun ikollhom rimunerazzjoni xierqa. Kien jgħin hu personalment billi parti mill-ħlas li kien imiss lilu, kien jifgħu fil-Fondo Clero Djoċesan biex minn dan il-fond kienu jistgħu jithallsu s-sacerdoti għall-impenni li jkollhom. Ħa ħsieb li jkun hemm Dar (għalkemm żgħira) għas-sacerdoti anzjani li ma jkollhomx min idur bihom. Izda kien jahseb ukoll għall-ħtiġijiet spiritwali tas-sacerdoti. Huwa kien jagħmel laqgħa ta' formazzjoni u informazzjoni kull l-ewwel sibt tax-xahar; u anke siegħa adorazzjoni għas-sacerdoti fit-tieni hamis tax-xahar. Barra minn hekk, huwa kien iżomm ruhu qrib is-sacerdoti billi kien jibgħat ilhom ittra kull xahar li kienet imsejha 'Ad Clerum' u kien jibgħat ittra oħra darba fix-xahar lill-Kappillani msejha 'Ad Parochos'. Kien ukoll jinsisti biex il-Kappillani almenu darba fix-xahar ikollhom kollokwju personali miegħu fil-Kurja. Għas-sacerdoti msefrin kien ħatar delegat apposta u anke kien iżomm qribhom permezz ta' fuljett li kien beda johroġ bl-isem 'Vox Fratrum' li fih kien ikun hemm informazzjoni ta' dak li jsir fid-djoċesi, messaġġ minn Mons Isqof u anke esperjenzi ta' sacerdoti minn diversi pajjiżi. Kien fi żmien li kompli kiber ħafna l-ispirtu missjunarju fost il-kleru u anke fost il-lajċi.

### **Spiritwalità**

Lil Mons. Cauchi nafu bħala bniedem ta' spiritwalità kbira. Kien midhla ħafna tat-tagħlim tal-Missirijiet tal-Knisja u ħajjiet tal-qaddisin. Ma kienx iħalli l-mumentu tat-talb personali tiegħu u kellu devozzjoni speċjali lejn il-Madonna. Fejn tidhol il-liġi ta' Alla, il-lealtà lejn il-Knisja u n-normi tal-liturġija kien bniedem skrupluż. Nista' ngħid li l-umiltà kbira tiegħu kienet frott l-għaqda tiegħu ma' Alla u mqanqal mill-eżempju tal-qaddisin. Huwa kiteb dwar temi ta' spiritwalità u anke ppubblika libretti ta' devozzjonijiet lejn l-Ewkaristija, fost tant kotba u fuljetti oħra.

### **X'ħadt mingħandu**

Fl-aħħar sentejn fis-Seminarju gawdejt mir-riforma kbira li ġab malli ġie nominat Amministratur Appostoliku. Mingħandu ħadt l-ordinazzjoni sacerdotali. Stajt inkun qribu bħala segretarju għal tmien snin. Kull filgħodu kien jaqsam miegħi dak li jkun qara tard filgħaxija. Tgħallimt nirrifletti qabel ma niehu deċiżjoni. Urieni l-valur tas-skiet meta xi hadd iweggħek b'xi kelma jew azzjoni. Ħadt mingħandu l-ewwel esperjenza ta' responsabbiltà pastorali fiż-żona tar-Ragħaj it-Tajjeb (taċ-Ċawla) fejn kien ta' għajnuna kbira għalija fil-bini taċ-Ċentru Pastorali, u wara t-tmexxija tal-parroċa ta' Santa Margerita f'Ta' Sannat. Tgħallimt minnu nkun haddiem biežel fil-għalqa tal-Mulej mingħajr ma nitlef l-ebda mument u mingħajr qatt ma nippretendi xejn.

Illum forsi iktar minn qabel napprezza u nringrazzja lil Alla li kont qrib din l-għajn ta' gherf, ta' prudenza, u ta' spiritwalità kbira.


M'għandix dubju li kif għalaq għajnejh għal din il-ħajja dritt sema' dik is-sejha: "Ejja qaddej fidil u għaqli u idhol fil-ferħ ta' Sidek".

**FOLKLOR  
GHAWDXI**

**Anton F. Attard**  
*jirakkonta*  
*u jfisser...*

*dravvjet*  
*missirijietna*

© Anton F. Attard



# IS-SNAJJA' QODMA F'GHAWDEX

(Is-Sebgha u Tletin Parti)

## IX-XOGHOL TAL-LUMINATI F'GHAWDEX (5)

### RIFERENZI

**1. Lista ta' Apparat li Michele Vella biegh lil Pawlu Pisani (Annessa mal-kuntratt ta' bejgh).**

Debtor-----	Paolo Pisani		
Machines & N.1 Criterion complete	£63	10	-
Fittings			
Packing	3	-	-
Freights	3	-	-
Sawford Syphon Machine	6	15	-
Freights & Packing	1	-	-
Turnover Filling Machine	12	-	-
I.L. Tyor Oil Engine	54	-	-
WaterVessel	3	-	-
Freights & Packing	5	-	-
Petty Expenses as per Invoice Bill	2	1	4
Supplies			
20 ft Belting 2/-	2	-	-
6 Kilg. Essgenceh of Pommes	2	16	2
1 Base Tartaric Acid	5	18	4
4 Kilg. Essgenceh of Lemonade	3	2	4
4 " " Ginger	3	2	6
2 " " Ether	1	5	8
Duty	-	5	-
3 Kilg. Sem. Oil	1	1	-
6 Barrels Sulph. Acid.	3	-	-
Brushes	2	16	-
10 Bottles of Essence 8s/-	4	-	-
38 - gros. Rubber rings	2	14	-
7 Bags of Sugar 25s/-	8	15	-
22 Foaming Bottles	6	12	-
15 Cases of Ginger	4	15	-
3 Barrels of Ale	4	19	-
Labels	6	-	-
7 Barrels of Bicarbonate of Soda	6	10	-
P. Pisani	1	15	-
L. Cutajar	96	2	-
P. Galea	365	13	6
	@ 1s10 each		

P.L Giuseppe

Camilleri 7 gross & 41 bottles @ 21/4 p.g.  
& 80 bottles @ 22/- p. g.

15 1 -

Notaro Pubblico Maltese.

287 2 5

**2. Il-kuntratt ta' bejgh li sar bejn Michele Vella u Pawlu Pisani**

144

Il di ventitre aprile  
dell'anno mille nove cento  
e quattro - 1904.

Vendita di mobili

Michele Vella

Paolo Pisani.

Innanzitutto a me Notaro sottoscritto e alla presenza dei testimonj appie firmati aventi i requisiti voluti dalla legge sono personalmente comparsi:

Michele Vella, muratore, figlio di Giuseppe, nato a Casale Zebbug e residente in Citta' Vittoria - da una parte.

E Paolo Pisani, in commercio, figlio del fu Giuseppe, nato in Casale Sceuchia e residente in detta Citta' Vittoria - dall'altra parte.

Da me Notaro consociuti.

I quali dichiarano che, or sono nove mesi, esso Vella vendette al detto Pisani una macchina della fabbricazione di ginger e limonata con tutti gli strumenti a tal uopo necessari non che una quantita' di bottiglie, sifoni, casse, essenze ed altri richiesti per lo smercio e la fabbricazione di limonata e ginger per il prezzo di lire sterline due cento ottanta sette, scellini due e pence cinque, somma eguale a quella da esso Vella sborsata nello acquisto delle dette sostanze.

Or volendo le dette parti ridurre in atti pubblici la vendita suddetta hanno creduto di divenire al presente contratto.

In virtu' del quale esso muratore Michele Vella ha venduto e vende al detto Paolo Pisani una macchina per la fabbricazione di ginger e limonata con tutti gli strumenti occorrenti in una alle bottiglie, casse, sifoni ed altri necessari per la fabbricazione, lo smercio di ginger e limonata il tutto dettagliatamente indicato nell'annessa nota la quale verra' registrata in seguito a questo atto.

Tutte le quali cose trovate in potere di esso Pisani insin dal giorno in cui fu convenuta tra le parti verbalmente la vendita predetta.

E cio' per il prezzo di lire sterline due cento ottanta sette scellini due e pence cinque, cioe' per la stessa somma da esso Vella sborsata nell'aquisto delle cose suddette.

Il quale prezzo di £287-2-5 esso Vella dichiara di averlo gia ricevuto dal suddetto Pisani e quindi gliene rilascia quittance.

Inoltre il medesimo Vella cede a favor di detto Pisani la sua ditta per la fabbricazione e smercio di ginger e limonata portante il suo nome e cognome perche' se ne possa valere finche' rimanga a esercitare il commercio predetto con poter occorrendo lo stesso Pisani trasferirla ad altri.

In ultimo le parti comparenti dichiarano di non aver tra loro altre pendenze e di non aver alcuna pretesione l'una contro l'altra.

I detti Vella e Pisani sono stati cerziorati da me Notaro sottoscritto dalla importanza di ciascuna parte del presente atto.

Fatto e pubblicato in questa Isola del Gozo e nella casa di detto Paolo Pisani situata in Citta' Vittoria, Piazza Reale ai numeri cinque, sei e sette in presenza del Signor Procuratore Luigi Cutajar figlio del defunto Michel'Angelo e del trafficante Paolo Galea figlio di Giuseppe, residenti in detta Citta' Vittoria testimonj. Il detto Michele Vella dichiara di non saper scrivere.

Paolo Pisani.

L. Cutajar, Testimonio.

Paolo Galea Testimonio.

P.L. Giuseppe Camilleri Notaro Pubblico Maltese.

### 3. Mill-Okkorrenzi tal-Pulizija 1928.

7-9-28 at 5 p.m. Giuseppe Buttigieg of Carmelo of Victoria c/o the Firm Carmelo Buttigieg of Hamrun., 25, PS 2 A. Gauci, PC 336 G. Buttigieg.

Reported to the Police that Francesco Schembri 36 of Giuseppe Ta' Deredin of Victoria was in possession of several mineral water bottles bearing the trade mark of the Firm Buttigieg. By order of Supt. G. Galea a search was "made" in the store of Giuseppe Schembri at Sda Marina, Migiarro by PS 2 S Galea and PC 336 G. Buttigieg wherefrom they have seized 25 bottles containing mineral water bearing the trade mark of the Firm Buttigieg. The bottles are with the Police at Migiarro until further instructions.

NAG, PD, 01/192, p. 104.

7-9-28 Francesco Schembri of Giuseppe Ta' Deredin of Victoria, 36, PS. 2 S. Galea PC 336 G. Buttigieg.

Reported that Giusppe Buttigieg, 25, of Carmelo of Victoria was in possession of mineral water bottles with the trade mark of the said Schembri. By order of Supt. G. Galea a search was effected by PS 2 S. Galea and PC 336 G. Buttigieg in the works of the said Buttigieg wherefrom 38 bottles containing beer bearing also trade mark Fco Schembri were seized by the Police and kept until further instructions.

NAG, PD, 01/192 p. 195.

9-10-28 at 5 p.m. Francesco Schembri, 36, of Carmelo (sic) ta' Deredin of Vittoria c/o Pace and Brothers. PC 468 G. Camilleri.

Reported that Carmelo Buttigieg of Vittoria appropriated himself from the mineral water empty baskets belonging to Pace and Brothers by painting on them his mark (empire) and also he (Buttigieg) is making use of them.

By order of the a/Insp. E Calleja PS 2 S. Galea as PC 92 S. Cassar seized three baskets which were under the veranda at Migiarro which were ready for exportation to Malta. These baskets are kept at Migiarro Station until further instructions. Three other baskets which were exported from Malta on Moror boat No. 10 were also seized and taken over to Vittoria Station by PC 456 P Mercieca.

NAG, PD, 01/93, p. 2.

9-20-28 at 8 p.m. Francesco Schembri of Giuseppe ta' Deredin of Vittoria, 36, PS 35 A. Scicluna.


Reported that Carmelo Buttigieg of Vittoria is in possession of baskets belonging to Messers Pace & Brother. By order of a/Insp.E. Calleja, PS. 35 A Scicluna seized from the store at 3 & 4 Str. Capuccini Vittoria, two baskets which were in the possession of said Buttigieg and marked Empire. These baskets are kept at Vittoria Police Station until further orders.

NAG, PD, 01/93, p. 4.

4. *An Act of Codd. Codd bottles in America?* 2002 Digger Oddell Publications.
5. Guido Lanfranco, "Old Malta Bottles with a Maltese Story", *The Sunday Times*, September, 5, 1999, p. 38-39.
6. Arkivju Nazzjonali Ghawdex. Okkorrenzi tal-Pulizija, 1928.
7. Victor Vella Muscat, kopja tal-kuntratt ta' Michele Vella.
8. George Vella, Victoria, ghar-ritratti u taghrif iehor.
9. Ċensu Debrincat li tani taghrif dwar il-luminata *The Sun* ta' George Debrincat.
10. Alfred Camilleri li tani taghrif dwar il-Luminata *Lighthouse*.
11. Toni Calleja, ghal kull taghrif li tani..
12. L-Avukat Dr Victor Bajada u neputih Anton Xuereb tat-taghrif tassew dettaljat li tawni l-iktar dwar il-Luminata *Sportsman* ta' Victor Bajada.
13. Anton Said tat-Taljan ghat-taghrif li tani dwar il-luminata *Three Hills* ta' Schembri and Said.
14. Joe Mercieca ghat-taghrif dwar il-luminata ta' Salvatore Vella.

*Meditazzjoni Biblika*

# Lil hinn min-Nawfragju



kitba ta' **GUZI DEBONO**

**Fil-Vangelu ta' San Luqa nsibu xebh mill-isbah, stejjer, bhal dik tal-Iben il-Hali, li jibqghu stampati f'mohhok u li ma jitilfu xejn mill-profondita taghhom anke wara tant zmien. Mhux ta' b'xejn issib lil xi whud li jghidu li San Luqa kien pittur.**

Bhala Malti dejjem laqatni l-fatt li San Luqa jaghlaq il-Kotba tieghu b'nawfragju li huwa jinseg tul zewg kapitli. F'dawn il-kapitli l-Evangelista qed ipitter kwadru kbir li jien inhobb insejjaflu l-apokalissi ta' San Luqa.

## *Eghluq mimli tama*

Hafna jorbtu ma' l-Apokalissi biza' kbir ghax it-tmiem ikun wasal. Però ghat-teologu San Luqa kif ukoll ghall-kotba apokalitici l-oħrajn (L-Apokalissi ta' San Gwann u l-Ktieb ta' Danjel) dan it-tmiem jiftah bieb ta' tama gdida. Hekk Kapitlu 27 tal-Atti tal-Appostli jibda bid-decizjoni li l-gifen bil-prigunieri, fosthom Pawlu, jitlaq lejn l-Italja. F'sorsi ta' dak iz-zmien insibu kemm-il darba li l-gifen huwa tixbiha tal-Imperu Ruman. Bhal dan l-Imperu l-gifen kellu r-rih kontrih u ma setax jagħmel il-progress mixtieq.

Niftakru li San Luqa jibda l-Atti tal-Appostli bir-Rih Imqaddes tal-Ghid il-Hamsin. Dan ir-rih issa qiegħed jonfoħ bil-qawwi u saħansitra l-Imperu Ruman simbolizzat fil-gifen qiegħed iħoss din il-qawwa mingħajr ma' jsib ebda kenn. L-Imperatur mhuwiex is-Sid qawwi li



jrażżan il-qilla tal-baħar. Huwa Alla tagħna biss li għandu din is-setgħa u hawn nilmħu wkoll lil Ġesù li jrażżan il-qilla tal-mewg (Lq 8,23-25) minkejja l-biza' kbir li hakem lill-appostli fuq id-dgħajsa.

## *Prigunier habbar tal-helsien*

Fuq il-gifen Pawlu huwa prigunier. Izda bhala qaddej t'Alla huwa strument tal-helsien għal dawk kollha li jinsabu abbord alavolja l-gifen stess kellu jintilef. Filwaqt li San Luqa qed jikteb dan il-Ktieb, Pawlu kien digà mejjet. Però hafna nsara kienu jinsabu l-habs, xi whud minnhom jistennew sentenza tal-mewt. Għalhekk dan il-messagg ta' Pawlu, l-prigunier li jħabbar u jgib il-helsien permezz tal-qawwa t'Alla, huwa wieħed ta' konsolazzjoni kbira għal dawn l-insara. Saħansitra ż-zmien bla sens għewwa habs għandu skop quddiem Alla.

## *La xemx u lanqas kwiekeb*

Fl-Atti nsibu li għal bosta jiem u ljieli wara xulxin dawk ta' fuq il-gifen la kienu jaraw xemx binhar u lanqas kwiekeb billejl. Kienet sitwazzjoni mwieghra ta' taqtigh il-qalb kbir u hadd minnhom ma kien fadallu aptit jiekol loqma hobz. Imma Pawlu jagħmlilhom kuraġġ. F'laqgħa li kellu m'anglu, Pawlu jsir jaf li kollha kemm huma ser jigu meħlusa. L-anglu hawn, bhal hafna drabi oħra, qed jagħmilha ta' medjatur bejn Alla u l-bniedem. Qed iħabbar helsien lil hinn mill-maltemp, mill-mewg għoli u mill-irwiefen qerrieda.

Din it-trasformazzjoni seħhet matul il-lejl. Niftakru hawn fl-anglu jħabbar it-Twelid ta' Ġesù lir-rgħajja fil-lejl tal-Milied. U kien f'nofs il-lejl li l-baħrin indunaw li kienu qed joqorbu lejn l-art. Il-lejl jista' jkun kiefer, l-aktar mal-marid, però għalina l-insara l-lejl huwa l-bidu għal jum gdid. Izda dan il-helsien u bidu gdid jibqa' mxekkel u fil-periklu li jintilef.

Il-baħrin ta' dak iz-zmien kienu esperti kif iwasslu gifen sax-xtajta biex jinkalja b'mod tali, li anke jekk dan iġarrab xi ħsarat, jifdal hin biżżejjed biex dawk ta' fuq jsalvaw lejn ix-xtajta. F'daqqa waħda Pawlu jinduna però li dawn il-baħrin riedu jaharbu u jsalvaw gildhom biss. Pawlu qed jghidilna li bil-fissazzjoni li nsalvaw aħna biss, qed ingibu l-helsien ta' kulhadd fil-periklu.

**L-ikla tal-hajja**

Fuq l-istess gifen li għadu jikkumbatti mal-mewg, Pawlu għandu kontroll shih tas-sitwazzjoni. Hekk jinkoraġġihom biex jieklu xi haġa għax din hija tajba għas-salvazzjoni (Lq 27,33). Niftakru li din hija aċċenn għall-Ikla Ewkaristika li tqawwina nirbhu l-mewg tal-hajja. Kulhadd huwa mistieden jiehu minn dan il-hobz imbierek minn Pawlu. It-tama tagħna hija f'dan il-hobz li naqsmu flimkien, filli nagħtu wens lil xulxin fl-iktar mumentu mwiegħra ta' hajjitna.


Wara li kielu, tefgħu l-baħar dak li kien għadu jtaqqalhom. San Luqa qed jgħidilna li parti mill-helsien tisser għalina li nikkoncentraw fuq dak li huwa l-aktar għażiż mingħajr ma ninħlew fuq dak li huwa ta' importanza sekondarja. L-Ikla Ewkaristika tagħtina l-veru hajja u ssaħħahna kontra dak kollu li jgħib il-mewt.

Din il-mewt fil-maltempata tidher mirbuħa, però hemm elementi oħra li jgħibu l-mewt. Is-suldati donnhom jafu metodu wiehed biss ta' kif jiehdu r-riedni f'idejhom. Hekk dawn iridu joqtlu l-prigunieri kollha alavolja huma stess kienu għadhom kif għaddew mill-istess esperjenza kiefra. Hawn tidhol ir-responsabbiltà ta' min jikkmanda. San Luqa jagħtina stampa pożittiva ta' diversi ċenturjuni u ma nkunux qed nġhidu żzejjed li fiċ-ċenturjuni San Luqa qed jara dawk kollha li qed jiggvernaw. Ir-responsabbiltà ta' dawn hija waħda favur u mhux li johonqu l-hajja. Hekk ukoll hawn, huwa ċ-ċenturjun li jzomm idejha fuq dawk kollha li ħelsu mill-għarqa u ma jhallix lis-suldati jgħibu herba bix-xabla tagħhom.

**It-tjubija tal-komunità**


Il-gifen intilef però dawk ta' fuqu salvaw kollha kemm huma. In-nies tal-gżira wrewhom ospitalità kbira. F'każi simili l-abitanti li jaraw gifen jegħreq kienu jigrū lejn il-bajja jaraw li jahtfu li jistgħu u japprofittaw ruhhom minn fuq dahar id-dgħajjef li qed jegħreq. Mhux hekk in-nies ta' Malta ta' dak iż-żmien. San Luqa jgħidilna li għalkemm mhux insara u mhux ta' kultura Griega, din il-komunità ċekjkna Maltija qed isservi ta' xempju ta' kif għandha tkun komunità nisanija.

Fit-tjubija tagħhom dawn in-nies qabbdu n-nar biex dawk li kienu mtertra bil-bard isibu ftit shana. Hawn taqbez lifgħa minn gon-nar u tigdej idejn Pawlu mingħajr



ma tagħmillu ħsara. F'din il-ġrajja kurjuża, Luqa qed jaċċenna għal siltiet mill-profeta Isaija fejn it-tarbija li ddahhal idha fil-hofra tal-lifgħa ma jigrilha xejn (Iż. 11,8-9) għax fil-hajja l-ġdida hadd ma jagħmel ħsara lil hadd. F'din ix-xena Luqa qed jara t-twettiq tal-wegħdiet Bibliċi ta' hajja ġdida mimlija mhabba u solidarjetà ma' min huwa bagħtut. Dan il-ħsieb jiġi msahħaħ bil-fejqan ta' missier Pubbliju u bil-fejqan tal-morda li kienu jgħixu fuq il-gżira.

Kultant ahna l-Maltin naraw fil-kapitli 27 – 28 tal-Atti tal-Appostli dak li ġab San Pawl għalina l-Maltin biss. Imma dawn il-kapitli jridu juruna ferm iżjed. Fil-maltemp ta' din il-hajja, f'taqtigh il-qalb kbir, f'sitwazzjonijiet bla dawl fejn il-hajja tidher mitlufa jew maħnuqa, Alla huwa magħna u jqawwina bil-kliem li lanqas xagħra waħda minn rasna ma tintilef. Il-preżenza t'Alla fostna għib ħelsien, qawwa ġdida u fejqan. Din il-hajja tidher fit-tjubija li wrew l-Maltin ma' dawk li kienu batuti u fis-sinjali ta' fejqan li wettaq Pawlu bil-qawwa t'Alla matul iż-żjara tiegħu hawn fostna. Il-bnedmin kollha huma msejha jiehdu sehem minn din il-hajja.



## Peter's Butcher Shop

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...

St. Joseph Square, Qala Gozo  
Mob: 7905 5051 • Tel: 2785 5051



57, MAIN GATE STREET, VICTORIA, GOZO.  
Prop. Mario P. Grech F.A.D.O. (Lond.).


Appointments for  
**EYE TESTING / EXAMINATION**  
by the Latest Computer Technology  
and Eye Specialists

Telephone: 55 65 28 / 56 33 31

## Anniversarju

# Għalaqna Għaxar Snin

“anniversarju importanti għax jimmarka t-twettiq ta' ħolma li għarrejtha miegħi għal bosta snin.”



kitba ta' MONS. MANWEL CURMI


Kull sena gġib anniversarju li jfakkar it-twelid ta' Sidna Ġesù u l-bidu tal-missjoni tal-fidwa tal-bniedem. Għalhekk Diċembru jasal biż-żiffa tal-ferħ u s-sliem għall-bnedmin ta' rieda tajba.

Lilna, Diċembru jwasslilna wkoll anniversarju ta' twelid ieħor, dak ta' Dar l-Arka. U din is-sena b'*birthday* speċjali. Għalaqna għaxar snin minn meta ftahna l-bibien biex nilqgħu bi mħabba lil hutna persuni b'diżabbiltà. Għaliya huwa anniversarju importanti għax jimmarka t-twettiq ta' ħolma li għarrejtha miegħi għal bosta snin. Hafna ġenituri kienu juruni l-beżgħat u l-preokkupazzjonijiet ladarba jinqala' xi saram li jzommhom milli jindukrawhom. Aghar minn hekk, kien it-tħassib qalil ta' x'jiġri minn dawn uliedhom meta jiġu nieqsa huma.

U twieldet il-ħolma li nara jinbena ċentru ta' kenn u mistrieħ b'akkomodazzjoni u kura f'atmosfera ta' mħabba għal persuni b'diżabbiltà flimkien ma' għajjuna f'waqtha lill-familjari tagħhom. Bil-għajjuna ta' bosta benefatturi u volontarji, għaxar snin ilu bdejna noffru dawn is-servizzi ta' kenn u kura minn din id-dar tal-Knisja.



Kif jixhdu l-figuri, kbir kien l-għadd ta' dawk li għamlu użu miċ-ċentru tagħna ta' *respite*. Hemm kljenti li jiġu għal qagħda temporanja - jiem, ġimgħat, xhur. Għal oħrajn, Dar l-Arka saret l-abitazzjoni permanenti.



Nagħmlu hilitna biex lil hutna nagħtuhom servizz bi mħabba u bi tbiissima. Il-*policy* tagħna hija li Dar l-Arka tkun dejjem “Dar 'il-bogħod mid-dar”. Izda dejjem dar b'atmosfera ta' familja. Barra s-saqaf fuq rashom, il-kura u l-manteniment, lill-għeżieħ hutna nipprovaw ngħinuhom johorġu l-hiliet u jtejbu l-kundizzjonijiet tagħhom kemm hu possibbli. Għalhekk is-servizzi ta' *pool* terapewtika msahħna, ta' *gym*, ta' *light & sound multi-sensory studio* fost l-oħrajn.

**Baqa' hafna x'naqdfu. Irridu niżguraw li dak li bdejna jibqa' jeżisti, jitjeb u jissahħaħ. Dar l-Arka tilqa' lil kulhadd, irrispettivament mill-kundizzjoni soċjali u mit-twemmin.**

Aktar nies minn Malta u barranin milli Għawdxin jagħmlu użu mis-servizzi li noffru. Irridu man-nofs miljun ewro fis-sena biex immexxu dan iċ-Ċentru. Il-biċċa l-kbira tal-infieq tmur f'pigi għall-impjegati - 15 *full time* u 24 *part-timers*. Il-volontarji jagħtu servizz ieħor siewi.

Inħares lura b'sodisfazzjon, b'ħajr lil Alla u lill-qlub ġenerużi li għenuna u għadhom jagħtuna s-sappoort tagħhom. Kull meta toffru spalla lil min jeħtieġ jistrieħ fuqkom, tkunu toffru qalbkom. Ghinuna b'kull mezz li tistgħu ta' ġid, wieħed isbaħ u aħjar mill-ieħor. Din hi x-xewqa u l-awguri tiegħi.


### Statistika dwar il-Fondazzjoni Arka

Figuri li jittkellmu weħidhom. F'dawn l-10 snin Dar l-Arka rreġistrat:



- 11,998 *bed nights* minn membru b'dizabbiltà msieħba mal-Fondazzjoni Arka;
- 7,474 *bed nights* minn familjari u viżitaturi;
- 559 *day programmes* għal persuni b'dizabbiltà;
- 1,432 *day programmes* għal persuni oħra li kienu jehtiguh.

Barra minn hekk gruppi ta' persuni b'dizabbiltà minn pajjiżi Ewropej flimkien mal-*carers* tagħhom, kienu akkomodati f'Dar l-Arka waqt btajjel f'Għawdex. Fost dawn nistgħu nsemmu l-grupp *Hoysvolen* mid-Danimarka li gie fiċ-Ċentru tar-*Respite* tal-Fondazzjoni Arka għas-sitt sena konsekuttiva waqt il-vaganzi tagħhom. Grupp ieħor ta' 21 parteċipant minn 18-il pajjiż attendew għal seminar internazzjonali tal-EU li sar f'Dar l-Arka. Il-binja tal-Fondazzjoni Arka f'Għajnsielem ipprovdiet ukoll akkomodazzjoni, servizzi u programmi lil gruppi oħra lokali li kienu gejjin minn għaqdiet ta' persuni b'dizabbiltà



u minn Djar tal-Anzjani u *Day Centres* tal-Anzjani ta' xi Kunsilli Lokali.

#### ***Xi servizzi li toffri l-Fondazzjoni Arka***

Akkomodazzjoni għall-familja kollha ta' persuna b'dizabbiltà - servizz uniku fil-gżejjer Maltin. Lezzjonijiet tal-*wheelchair dancing* minn għalliema professjonali kull nhar ta' Tnejn filgħaxija. *Playing Field* b'apparat addattat għal persuni b'dizabbiltà. Residenza temporanja għal klijent b'dizabbiltà waqt emergenza fil-familja jew waqt safar tal-qraba li ssoltu jiehdu ħsiebu. Kenn u kura temporanja għall-anzjani waqt konvalescenza. Servizz ta' fiżjoterapija, ta' eżercizzi fil-*gym* u ta' idroterapija fil-*pool/jacuzzi* b'superviżjoni mill-*carers*. *Multi-Sensory studio* bħala stimolu u esperjenza għal persuni b'dizabbiltà. Servizzi fil-komunità bil-għajnuna tal-Aġenzija Sapport. *Day/Night programmes* għal min ikun irid jafda membru tal-familja b'dizabbiltà għal ftit siegħat fir-*Respite Centre* waqt li hu jew hi tkun xogħol jew ikollha xi qadi ieħor.


Kiri tas-sala moderna, mdawla u attrezzata, b'entrata separata mat-triq, inkluż il-*catering* għall-konferenzi, *seminars*, laqgħat u attivitajiet soċjali. (Hemm ukoll disponibbli l-ġnien imdaqqas privat u bitha kbira hdejn is-sala).

Dar l-Arka toffri servizz ta' 24 siegħa kuljum, b'possibbiltà ta' servizzi ta' żewġ tobbja, *nurse*, żewġ fiżjoterapisti u *occupational therapist* li jissejhu skont il-htieġa. Dar l-Arka toffri wkoll servizz ta' turizmu għall-persuni b'dizabbiltà bħal żjajjar minn gruppi ta' persuni b'dizabbiltà Maltin u barranin, flimkien mal-*carers* tagħhom li jixtiequ jqattgħu btala f'Għawdex f'binja attrezzata għall-htigijiet partikulari tagħhom.

## Profili

# Ninu Cremona, il-poeta

## (Tifkira f'gheluq il-Hamsa u Ghoxrin sena minn mewtu)



kitba ta' CARM C. CACHIA

L-isem ta' Ninu Cremona hu sinonimu mal-ilsien Malti. Infatti, kull min jistudja l-Malti, anke jekk għadu fl-ewwel snin tal-iskola, jaf b'din ir-rabta bejn is-Sur Nin u l-grammatika Maltija. Imma, mhux fil-qasam tal-grammatika u tal-filologija biss insibu l-isem ta' Cremona. Jispikka wkoll fil-kitba ta' novelli, tal-folklor u anke tal-biografiji.

Madankollu, ftit huma dawk li jafu li Ninu Cremona kien ukoll poeta. Anzi nistgħu nqis li kienet il-Muza Maltija li ressqitu lejn studju aktar fil-fond dwar l-ilsien Malti. Infatti hu stess jgħid li qatt ma kien hażs għibda kbira għall-Malti, sakemm fl-1912, waqt li kien fuq xogħol f'Hal-Tarxien, ma sabx lil Ġużè Muscat Azzopardi li hażru jikteb fir-rivista **Il-Habib**. Din kienet rivista letterarja bil-Malti mahruġa mill-*"Unione Cattolica San Giuseppe"*, bl-iskop li tqajjem kuxjenza nazzjonali favur il-Malti<sup>1</sup>. Dan l-istess ġurnal kien ix-xrara li xegħlet hġejjeg letterarji kbar, fosthom Patri Anastasju Cuschieri u Dun Karm. L-ewwel żewġ poeziji ta' Cremona kienu *L-Għannej ta' Wara l-Bjut* li nkitbet fl-24 ta' Diċembru tal-1912 u *Dell il-Warrani*, li nkitbet fil-25 ta' Frar tal-1913, u dawn ġew ippubblikati f'din l-istess rivista, **Il-Habib**.

Lil Ninu Cremona nistgħu nqisuh bħala poeta post dunkarmjan, għalkemm kien kontemporanju ma' Psaila. Il-poezija tiegħu hi romantika fl-essenza tagħha għax timxi fuq it-tematika u x-xejra poetika tar-Romatiċiżmu tas-seklu dsatax. Cremona kien iqis lilu nnifsu bħala l-poeta tat-tigrib tal-hajja. L-istess *Għannej ta' Wara l-Bjut* turi dan il-ħsieb. Il-poeta hu l-għannej li jtkellem dwar it-tluġh u l-inżul tal-hajja, it-tigrib li jingabar mal-mogħdija taż-żmien. Bħal Rużar Briffa, hu jrid juri li dak li fil-bidu ta' hażjita tant jidher sabiħ u mimli wegħdi ta' futur mill-aqwa, bil-mod il-mod jispiċċa, bħall-weraq niexef tal-ħarifa li jaqa' u jtir mar-riħ:

*Ja Tama bennejtni biex le jien ma nibki  
biex naqdef u nofroq il-mewġ ta' xortija  
'ma l-għarqa ta' shabi quddiem l-għajnejn tiegħi  
Ah... xejn ma qawwieni fil-mewġ ta' xortija.*

### *Il-Għannej ta' Wara l-Bjut*

Dan it-tigrib tal-hajja kif ippreżentat minn Cremona jidher taħt diversi aspetti. Wieħed minn dawn huwa l-aspett ikrah tal-gwerra. Sa mill-1916, il-poeta hażs il-bżonn li jtkellem kontra l-Gwerra l-Kbira (1914-1918) li dak iż-żmien kienet qieghda fl-aqwa tagħha. Fil-poezija *Tal-Imwiet* naraw lil Cremona jipprotesta bil-qawwa kollha kontra l-herba li l-gwerra thalli warajha fil-hajja tal-bnedmin. Din il-protesta madankollu titqawwa aktar fit-Tieni Gwerra Dinjija (1939-1945), għaliex issa l-poeta

sab ruħu involut direttament fil-ġlied. Il-ġlied u l-qirda kienu ġew wara biebu. Issa l-poeta ma jibqax l-osservatur li jikkummenta mill-bogħod fuq dak li jkun jigri, imma jsir protagonista li għandu sehem attiv fit-traġedja umana li jkun qieghed jara madwaru. Mela l-poezija li nkitbet f'dan il-perijodu mhix daqstant waħda ta' kritika, daqskemm hi waħda ta' deskrizzjoni. Il-kapaċità tiegħu tidher fil-mod kif jiddeskrivi l-biża' mill-attakki mill-arju, il-qirda tal-bini, l-imwiet u l-hajja taħt il-blat, fix-xelter, għall-kenn mill-bombi.

*Għassa ta' l-Għadu* tirrifletti l-hajja f'dawk is-snin storiċi, bħal ma tagħmel ukoll in-novella tiegħu *Wara Sidu sal-Mewt*, novella melodrammatika, aktarx immirata għat-tfal. Aktar minn dawn, il-poezija *L-għadu* toħroġ is-sensibbiltà tal-poeta fejn jidhru l-vittmi innocenti ta' din il-katastrofi - in-nisa u t-tfal:

*Rajtek, ja tfajjel, hdejn ommok titriegħed  
magħha titrekken fir-rokna ta' l-għerien  
fost leħħ ta' beraq u rwiefen u dagħbien  
wiċċha ma' wiċċek 'l ommok rajtha tqieghed.*

### *L-Għadu*

Għalhekk naraw sens qawwi ta' serħan il-qalb malli l-gwerra tghaddi. F'*Marsalforn*, poezija maqsuma fi tliet sunetti, dan is-serħan kważi, kważi, tista' tmissu b'idek. Id-deskrizzjoni tal-bajja vojta mir-refuġjati li kienu telqu lura lejn djarhom, il-kalma, il-kwiet, donnhom inisslu fil-qarrej sensazzjoni surreali dwar tmiem il-gwerra. Il-poeta stess donnu ma jridx jemmen li l-gwerra tassew spicċat.

Tigrib ieħor li spiss niltaqgħu miegħu fil-poezija ta' Cremona huwa l-mard. Il-poeta romantiku hu sensittiv quddiem il-mard, speċjalment jekk dak il-mard, barra li jolqot lill-individwu, ikollu influwenza wkoll fuq dawk ta' madwaru. Din l-idea tidher ċara fil-poezija *Ommkom Marida*, fejn il-missier, waqt li jiddeskrivi s-sbuħija ta' martu meta kienet għadha b'saħħitha, jirrepeti spiss lil uliedu biex iżommu l-kwiet ħalli l-marida tistrieħ ftit.

Ix-xjuħija hi ħsieb ieħor li jberren kontinwament f'moħħ Cremona. Dan narawh minn numru konsiderevoli ta' poeziji dwar dan is-suġġett. Fosthom insibu *Kelb Xih tal-Għassa*, *Ix-Xwejjah tar-Rahal*, u *Weraq tal-Harifa*. F'dawn il-poeziji l-poeta jenfasizza l-harba taż-żmien li

jgħaddi bla ma jistenna lil hadd. Hawn Cremona jfakkarna hafna fil-poeta kontemporanju tiegħu Rużar Briffa, li wkoll jittratta din it-tema f'hafna mill-poeżiji tiegħu. F'dawn il-poeżiji ta' Cremona tiġri l-idea li donnu l-poeta kien jibza' li meta jixxjeh, jitwarrab għax ma jibqa' tajjeb għal xejn.

Biza' iehor ta' Cremona jidher fejn tidhol il-mewt. Ma rridx ngħid li l-poeta kellu xi fobja għal dan l-avveniment kruċjali fil-*hajja* tal-bniedem. Ma naħsibx li s-Sur Nin kien jibza' aktar minn haddiehor mill-mewt. Biss donnu kien jibza' li meta jmut, jintesa qisu qatt ma kien. Cremona ma jidhirx li kellu t-tama li kien igawdi l-Poeta Nazzjonali, Dun Karm, meta dan tal-aħħar, f'*Non Omnis Moriar* qal: "Il-poeta jmut, imma l-għanja tibqa'!" Forsi kien influwenzat minn dak li ġralu Vassalli, li tiegħu Cremona kien kiteb il-biografija, patrijott kbir Malti li għal żmien twil kien intesa minn hutu l-Maltin. Dan il-fataliżmu, kważi Foscoljan, jidher f'poeżiji bħal *Oqbra Minsija*, u *L-Erwieħ ta' Wied Għammieq*. Hawn il-poeta bilkemm mhux qiegħed jokrob lill-qarrej biex ma jinsiehx, bħal ma ġralhom il-midfuni msemija f'dawn iż-żewġ poeżiji.

Aktar 'il fuq semmejt li Ninu Cremona hu poeta romantiku minhabba l-mod kif iħares lejn il-*hajja*. Izda r-romantiċiżmu tiegħu ma hu mkien qawwi daqs fejn tidhol l-imhabba. Cremona jittratta l-aspett femminil bl-istess mod li jittrattawh hafna romantiċi oħra. Infatti nsibu żewġ lati tal-imhabba tal-poeta lejn il-mara ideali ta' hajtu. Fl-ewwel parti tal-antologija *Mis-Siġra ta' Hajti*, ta' spiss niltaqgħu ma' poeżiji li fihom il-poeta jindirizza lit-tfajla ta' mħabbtu. *Hlomt Bik*, *Lilek ja Mara* u *Mħabbtek ja Xbejba*, kollha juru din l-imhabba sigrieta li kien iżomm f'qalbu meta kien iżgħar. Fihom l-awtur jiddeskrivi lill-maħbuba tiegħu bħala tfajla sbejha, għajnejha berqa, li ssaħħru għal warajha;

*Niezla narak mit-taraġ, šħaba tbajjad...  
idek tagħtini u 'l wiċċ ma' wiċċi tressaq...*

*b'xuxtek l-imhabba u bl-għajn ta' rieqda f' nieqa  
f' idejja ntaq... u l-qalb li riedet tgħajjat  
stenbħet mal-qamar diehel minn ġo tieqa.*

#### **Hlomt Bik!**

It-tieni lat hu wiehed aktar negattiv. Mal-mogħdija taż-żmien il-holma ta' mħabbta qatt ma saret realtà u t-tfajla ideali saret il-mara ta' haddiehor. Fit-tieni taqsima *Weraq tal-Harifa*, din l-idea tidher f'poeżiji bħal *Il-Firda*, *Uċuħ mill-Imghoddi*, u *Holma*. Fihom Cremona jtbekka t-telfa ta' din it-tfajla għax jaf li issa ma tistax tkun tiegħu. Izda minn qalbu ma jistax inehhiha. Il-memorja tagħha se tibqa' tittorturah mentalment tul il-bqija ta' hajtu. Hawn ir-romantiċiżmu ta' Cremona jilhaq il-qofol tiegħu minhabba l-fatt li l-poeta qiegħed jipprezentalna l-passat li għadda

u mar, bħala żmien sabiħ imma li ma jintlaħaqx, mentri l-prezent, l-issa, hu ikrah u ta' min jaħarbu:

*Għaliex meta kont ċkejnkna  
thobb dejjem tilgħab miegħi  
u llum li kbirt, dak wiċċek  
m'għadux il-hena tiegħi?*

#### **Għaliex**

Madankollu, anke dan il-lat negattiv fih il-vantaġġi, għaliex b'hekk għall-poeta, il-maħbuba tibqa' dejjem it-tfajla ideali li habb fi ċkunitu, u għalhekk ma titlef xejn mis-scher tagħha.

Cremona jittratta l-aspett femminil mil-lat matern ukoll. Hawn il-poeta jerga' jfakkarna fil-Poeta Nazzjonali mill-mod kif jittratta din it-tema. L-omm hi pprezentata bħala kreatura sublumi li bħalha ma hawnx għax l-imhabba tagħha ma jisboqha xejn. Din l-imhabba materna tidher f'poeżiji bħal *L-Għadu* u *Hi Biss* li fihom Cremona jtkellem dwar ir-rabta bejn l-omm u t-tarbija. Tidher ukoll fil-poeżija *L-Omm*, deskrizzjoni ta' kelba bil-ġriewi tagħha.

Hemm temi oħra li dwarhom il-poeta tkellem fil-poeżiji tiegħu, imma li hawn mhux il-post u l-waqt li nitkellem dwarhom fit-tul. Izda ma nistax nagħlaq dawn l-erba' kelmiet dwar il-poeżija ta' Cremona mingħajr ma nsemmi l-importanza li l-folklor u l-istorja soċjali għandhom fil-bini tagħha. Dan jidher ċar f'poeżiji bħal *Dell il-Warrani* u *L-Għanja tal-Imghazel*, fejn il-folklor hu marbut mal-leggenda; u *Il-Qdumijiet Tagħna* u *Quddiem il-Herba tal-Kastell t'Għawdex* fejn jispikka l-element storiku. Barra minn hekk, l-element folkloristiku jitfaċċa 'l hawn u 'l hemm f'poeżiji bħal *Is-Soru*, fejn il-poeta jifta' raxx ta' għerf missirijietna f'dak li hu tagħrif fuq il-hxejjex u hwejjeġ oħra marbuta mal-*hajja* tal-imghoddi. Tant hu hekk li Oliver Friggieri, fil-ktieb *Ir-Ruħ Fil-Kelma*, waqt li qiegħed jtkellem dwar il-poeżija ta' Cremona jgħid:

*Huwa l-folklorista, l-istoriku, l-grammaturgu li jikteb  
il-poeżija, u għalhekk hemm iżjed is-seher tal-art li hi  
samma, tax-xemx li taħraq, tar-riħ li jonfoħ f'wiċċek,  
tal-kelb imghaddab li jinbaħ fil-ħemda tal-kampanja,  
milli l-ħsieb sofistikat u filosofiku tal-poeta. Hemm ir-  
raħħal iżjed milli ċ-ċittadin tal-art kollha.<sup>2</sup>*

Dan, fi ftit kliem, hu Ninu Cremona l-poeta.

#### **Bibliografija**

- Cremona A., *Mis-Siġra ta' Hajti*, Malta University Press, 1970.  
Cremona A., *Mikien Anton Vassalli u Żmenijietu*, Klabb Kotba Maltin, 1975.  
Friggieri O., *Ir-Ruħ fil-Kelma*, Lux Press, 1973.

<sup>1</sup> Friggieri O. *Ir-Ruħ fil-Kelma* (1973. p.38)

<sup>2</sup> Ibid.



## Passiġġata Biblika - 61

"U nroxx fuqkom ilma safi, u tissaffew mit-tingis kollu tagħkom, mill-idoli kollha tagħkom insaffikom  
(Eżekjel 36:25)

## Simboli Bibliċi ta' l-Ispirtu s-Santu

minn Fr. Charles Buttigieg

**Fil-Bibbja niltaqghu ma' diversi simboli bibliċi li jghinuna hafna nifhmu lill-Ispirtu s-Santu u l-hidma tiegħu:**

**L-ewwel fost dawn is-simboli hu l-ilma. L-ilma hu simbolu tal-ispirtu li jahsel, inaddaf u jippurifika:** "U nroxx fuqkom ilma safi, u tissaffew mit-tingis kollu tagħkom; mill-idoli kollha tagħkom insaffikom" (Eżekjel36:25). L-ilma għalhekk ifisser il-ħajja, fejn m'hemmx ilma m'hemmx il-ħajja bħalma naraw fin-nixfa tad-deżert. L-Ispirtu s-Santu għalhekk jagħti l-ħajja u jippurifika.

**Simbolu ieħor huwa dak tan-nar li fil-bibbja jesprimi dejjem il-preżenza, il-hidma u l-azzjoni ta' l-Ispirtu ta' Alla, kif naraw tajjeb fil-kolonna tan-nar:** "U l-Muej binhar kien jimxi quddiemhom f'kolonna ta' šhab biex jurihom it-triq u billejl f'kolonna ta' šhab biex jagħtihom id-dawl, u b'hekk setgħu jimxu billejl u binhar" (Eżodu 13:2 1). Is-serafini li jinsabu quddiem Alla huma marbuta ukoll man-nar, infatti l-kelma Ebrajka: 'saraf' tfisser 'taħraq'. In-nar li johroġ mit-tronn ta' Alla (ara Danjel 7:10). Dan huwa n-nar tal-preżenza u ta' l-imħabba ta' l-Ispirtu. Hekk ukoll naraw fl-ewwel laqgħa ta' Mosè ma' Alla fis-siġra taqbad bla ma tinħaraq. In-nar jintuża




fuq kolloxx biex jippurifika u jgedded, bħal per eżempju fil-purifikazzjoni tal-metalli. In-nar hu għalhekk simbolu tal-qawwa ta' l-Ispirtu s-Santu li jgedded u jippurifika. Ġesù stess jgħid: "Nar ġejt inqabbad fuq l-art u kemm nixtieq li ġa qabad" (Luqa 12:49). L-Ispirtu s-Santu jinżel taħt forma tal-ilsna tan-nar fil-Pentekoste (Atti 2:3-4).

**Iżda s-simbolu l-iktar importanti u marbut ma' l-Ispirtu s-Santu huwa r-riħ.** Fl-Ebrajk għandna l-kelma 'ruah' li tfisser 'riħ', 'nifs', 'qawwa', u 'ħajja'. Din il-kelma insibuha 378 darba fi-Antik Testament u diversi drabi bħala riferiment għall-Ispirtu ta' Alla, kif naraw per eżempju fil-holqien: "Fil-bidu Alla ħalaq is-sema u l-art; u kienet l-art taħwid u baħħ; u d-dlam kien fuq wiċċ l-abbissi u fuq wiċċ l-ibħra kien jittajjar riħ ta' Alla" (Ġen 1:1-2). Ir-riħ li naraw ukoll nhar Pentekoste: "F'daqqa waħda ġie mis-sema ħoss bħal ta' riħ qawwi u mela d-dar kollha fejn kienu qegħdin" (Atti 2:2). Ir-riħ huwa importanti biex jagħti ħajja u moviment fl-ilma, ilma mingħajr riħ, ikun qiegħed, jibda jinten u jmut. Hekk mela jagħmel l-Ispirtu s-Santu jagħti l-ħajja, janima, jagħti n-nifs u jkompli jżommha dejjem ħajja.

**Għandna ukoll is-shaba u d-dell fil-mixja tal-poplu Lhudi fid-deżert bħala simbolu ieħor ta' min isemmihom.** Naraw li d-dell jissemma fit-tħabbira tal-anġlu lil Marija: "L- Ispirtu s-Santu jiġi fuqek, u l-qawwa tal-Għoli tixhet id-dell tagħha fuqek. U għalhekk dak li jitwieled minnek ikun qaddis, u jissejjaħ Bin Alla (Luqa 1:35); l-ishaba tissemma fit-Trasfigurazzjoni tal-Mulej fuq it-Tabor (Luqa 9:34-35) u fit-Tluġħ tal-Mulej fis-sema quddiem id-dixxipli tiegħu (Atti 1:9). L-ishaba ukoll għad turi lil Bin il-Bniedem fil-glorja tiegħu fil-jum tat-tieni migja tiegħu (Luqa 2 1:27).

**Il-hamiema li ttir hija simbolu ieħor tal-Ispirtu s-Santu.** Naraw il-hamiema li tajjar Noè u reġghet lura b'werqa friska taż-żebbuġa bħala sinjal li l-art li setgħet titgħammar mill-ġdid (Ġenesi 8:8-12). Il-hamiema bħala simbolu tal-paċi hija tassew simboli ta' l-Ispirtu tar-Rikonċiljazzjoni u tal-paċi. Naraw l-Ispirtu s-Santu li niżel taħt forma ta' hamieema fil-magħmudija ta' Ġesù. Anke f'ħafna immagni tat-Thabbira tal-Madonna naraw l-Ispirtu s-Santu li nissel fil-ġuf ta' Marija jidher dejjem taħt forma ta' hamieema.

**Insemmu ż-żejt u l-unzjoni jew id-dilka biż-zejt. Iż-zejt huwa sinjal ta' abbondanza** (Dewteronomju 11:14) u



ta' ferh (Salm 23:5). Iż-żejt jintuża bħal tindif, juri qawwa u sbuhija iżda fuq kolloxx jintuża bħala medicina għall-fejqan (Isaija 1:16). Iż-żejt ukoll juri s-sens tas-sagru u tal-konsagrazzjoni, kif naraw fil-konsagrazzjoni tal-oġġetti sagri u ta' diversi personagġi bibliċi, bħala appartenenza lil Alla u li huma tiegħu. Ir-rejjiet fl-Eġittu u fil-Persja kienu jġu kkonsagrati biż-żejt. Ġakobb jikkonsagra biż-żejt il-ħaġra li kien qiegħed taħt rasu fil-post fejn kellu l-holma tas-sellum tiela mill-art sas-sema (Ġenesi 28:18); Mosè kkonsagra l-għamara tal-Mulej biż-żejt (Eżodu 40:9); id-dilka ta' Aron (Eżodu 40:13); il-profeta Samwel jikkonsagra lil Sawl bħala l-ewwel re ta' Izrael (1 Samwel 10:1); id-dilka ta' David minn Samwel (1 Samwel 16:13); dik ta' Salamun (1 Slaten 3:6-12); u l-profeta Elizew (1 Slaten 19:16); Eżekjel (Ezek 11:5) u Danjel (Dan 4:4). Fil-Ġdid Testment, Kristu l-Messija jsir il-Midluk per eċċellenza mill-Ispirtu ta' Alla b'mod li m'hemmx iehor bħalu.

**Fl-ahharnett insemmu l-ġest tat-tqeghid ta' l-idejn bħala l-ghotja ta' l-Ispirtu s-Santu u bħala fejqan.** Bit-tqeghid ta' l-idejn Ġesù fejjaq il-morda (Mark 6:5); u bierak it- tfal (Mk 10:16). Naraw ukoll l-ghotja ta' l-Ispirtu s-Santu **bħala dilka jew konsagrazzjoni**: "Madankollu fikom qiegħda tghammar l-unzjoni li rċevejtu minghandu, u għalhekk intom ma għandkomx bżonn min joqgħod ighallimkom. Għax l-unzjoni tiegħu tghallimkom hi dwar kolloxx, u t-tagħlim tagħha hu veru, u m'huwiex xi gidba. U ladarba hu hekk, mela ibqgħu dejjem fih kif għallimkom hi." (1 Ġwanni 2:27).


### **Il-Ħidma tal-Ispirtu s-Santu**

Il-ħidma ta' l-Ispirtu s-Santu hija kontinwa fil-Bibbja, tkompli fil-Knisja u fil-ħajja ta' kull nistrani. Huwa Spirtu li jahlaq kif naraw fil-holqien. Huwa Spirtu ta' Helsen u Rivelatur, kif naraw fil-ġrajja tal-Eżodu u fil-Magħmudija ta' Ġesù. L-Ispirtu s-Santu għandu sehem importanti fl-Ispirazzjoni tal-Kelma t'Alla. Huwa Spirtu ta' tiġdid bħalma naraw fix-xena tal-profeta Eżekjel, tal-ghadam mejjet fil-wied li jerga' jieħu l-ħajja. Huwa Spirtu ta' Rikonċiljazzjoni, ta' Paċi u Mhabba, kif naraw fil-moviment tat-tgħanniqa tal-Missier u l-Iben il-Ħali. Huwa Spirtu Difensur u Konsolatur, li jgħinna tassew fil-ħajja tagħna u permezz tas-sagramenti. Fuq kolloxx ma ninsewx li l-bniedem hu nnifsu huwa tempju ħaj ta' l-Ispirtu s-Santu u għalhekk il-bniedem jeħtieġ li jirrispetta l-persuna tiegħu u dik ta' l-oħrajn.

### **Biblijografija**

- ALONSO-SCHOKEL, L., *Vieni Spirito Santo*, Roma 1998.  
 LANFRANCE, J., *Vieni Spirito Santo*, Milano 1997.  
 LuRKER, M., *Dizionario delle Immagini e dei Simboli Biblici*, Cinisello Balsamo (Milano) 1990.  
 SPIDLIK, T., *Conosci lo Spirito?*, Roma 1997.

## Fdalijiet ta' Ruma qadima mit-Triq ta' l-Għajn



Wahda mill-isbaħ ogġetti li jinstabu fil-mużew ta' l-Arkeoloġija ta' Ghawdex hija statwa żghira ta' lupa ta' l-alabastru qiegħda tredda' iż-żewġ itfal Romulu u Remu, fundaturi ta' Ruma. Hija biċċa xogħol fina u mill-isbaħ.


Il-Kanonku Gann Piet Franġisk Agius de Soldanis li fittex bir-reqqa dwar dak kollu li huwa Ghawdexi jitkellem dwar is-sejbien ta' din l-istatwetta fil-manuskritt tiegħu *'Il Gozo Antico e Moderno e Sacro Profano'* u jgħid ukoll disinn mill-isbaħ tagħha. Hawn ser nikkwota dak li kiteb De Soldanis fil-manuskritt tiegħu dwar din l-istatwetta; *"Nibda billi nsemmi li fis-sena 1720, f'herba li kien hemm fit trieq tal Ghajn il-Kbira tar-Rabat ta' Ghawdex, sabu diba qiegħda tradda' lil Romulu u Remu, kollha kemm hi ta' l-alabastru abjad u fin, maħduma b'sengħa kbira, twila madwar xiber. Din id-diba f'it snin ilu waqgħet taħt idejn il-Gran Mastru Manoel, il-lum tinsab taħt idejn il-Gran Mastru Pintu, li għamilli favur li jurihiehi fis-sena 1746. Tinsab din id-diba miżmuma tajjeb....kollox merfugħ b'għożza kbira f'għorfa tal-palazz tiegħu. U billi huwa prinċep kbir fis-segħa tiegħu mhux biss, ma kbir fix-xeħtiet tiegħu ukoll, ħallieni nara darb'ohra din id-diba u niehu l-għamla tagħha"*.


De Soldanis jerga' jsemmi s-sejbien ta' din l-istatwa fl-ewwel kapitlu tal-Grammatika *'Della Lingua Punica presentemente usata da Maltesi &c'* mitbugħ f'Ruma fl-1750. Huwa jsemmi din l-istatwa flimkien ma' fdalijiet oħra Puniċi, Feniċi u Rumani li nstabu f'Ghawdex kif ukoll f'Malta.

L-inċiżjoni li qiegħed nipubblika turi diversi antikitàjiet tar-rham Rumani misjuba f'Malta u Ghawdex u għet ippubblikata minn Louis de Boisgelin fl-ewwel volum tal-ktieb tiegħu *'Ancient and Modern Malta'* stampat minn G. & J. Robinson f'Londra fl-1804. Boisgelin ukoll jgħid li din l-istatwa tinstab fil-mużew privat tal-Gran Mastru għalkemm meta ġie ppubblikat il-ktieb, il-Kavallieri kienu diġà telqu minn Malta. B'xorti tajba din l-istatwa baqgħet f'Malta u ma messithiex ix-xorti bħal ogġetti oħra li ħadu magħhom il-Franċiżi.

Llum din l-istatwa tinsab għall-wiri fil-Mużew ta' l-Arkeoloġija ta' Ghawdex gewwa ċ-Cittadella u għalkemm hemm min jitfa' dubji fuq l-awtenticità tagħha bħala skultura Rumana, xorta waħda jibqa' l-fatt li hija statwa ta' sbruħija straordinarja.

L-inċiżjoni mmarkata bħala Plate 4 turi seba' skulturi u riljievi Rumani misjuba f'Malta u Ghawdex u turi l-lupa bħala figura numru 5. L-inċiżjoni sħiħa għandha qisien ta' 268mm x 210mm. Il-figura li qiegħdin nitkellmu dwarha hija intitolata *'The wolf which suckled Romulus & Remus'* u għandha qisien ta' 30mm x 56mm li għall-benefiċċju tal-qarrejja qed nirriproduċiha wkoll bħala dettall.





# Ghawdex 400 sena ilu



Ricerca ta'

Paġna mill-Arkivju Nazzjonali - 190

Joseph Bezzina

© 2011

## Il-hatra ta' trumbettier ġdid

Id-dokument numru mija u disghin li qeghdin nippubblikaw f'din is-sensjela ta' paġni mill-Arkivju Nazzjonali ta' Ghawdex jikkonsisti fil-hatra ta' trumbettier mill-ġurati tal-Università fi Frar ta' 400 sena ilu. Jinsab reġistrat fit-tielet volum tal-*Acta tal-Universitas Gaudisii*, il-Gvern Reġjunali ta' Ghawdex fi żmien il-Kavallieri ta' San Ġwann (1530–1798) folju 28v. (NAG, UG, *Acta*, 3/1610–1611, 28v).

Din hi t-traskrizzjoni tad-dokument tal-hatra:


*Li magnifici Ioanne Spilotta, Nicolao Vella, et Joanne Apap, iurati dell'Università di questa terra et Isola del Gozzo, nell'anno istante co' licentia et intervento del Molto Illustrissimo Signor Fra Don Eugenio, Governatore di detta isola, presentilamente da hoggi in ante hanno ordinato et ordinano per officiale nel loco di Giacomo Pulizzi, di toccare la trombeta nel tempo solito et fare gli altri servitii che faceva detto de Pulizzi, per mercede di Scudi dieci, di tarì dodici per suddetto le quali se gli devino pagare dall'Università di tertio in tertio come al solito:*

*a Laurentio Chettut, presenti et accettanti, il quale Laurentio presentilamente amette e s'obbliga officialmente servire et fare detti servitii come è il solito*

L-Università ta' Ghawdex kellha t-trumbettier tagħha. Ix-xogħol ewlieni tat-trumbettier kien li jdoqq trumbetta, tromba żghira tar-ram, kulmeta jkun hemm bżonn. Din it-trumbetta kienet l-iktar tindaqq meta jkunu sejr in jin qraw bandi jew liġijiet godda u li jkunu ta' interess għal poplu kollu jew kważi.

Dan il-qari tal-bandì kien isir l-iktar fil-fetha żghira li kien hemm quddiem il-Knisja Matriċi ta' Ghawdex ġewwa ċ-Ċittadella minn fuq palkett permanenti li kien hemm maġenb il-Palazz tal-Gvernatur, illum jiġi fuq ix-xellug tad-daħla tal-qrati ta' Ghawdex. Dan it-tagħrif nafuh minn dokumenti oħra u mhux minn dak tal-lum.

400 sena ilu, it-trumbettier Giacomo Pulizzi kien, għal xi raġuni jew oħra, irtira mix-xogħol tiegħu. Il-ġurati



Ganni Spilotta, Nikol Vella, u Ganni Apap talbu l-permess ta' Eugenio [Maldonado], il-Gvernatur ta' Ghawdex, halli jawtorizza l-hatra ta' suċċessur għal Pulizzi.

Il-ġurati hatru lil Lawrenz Chettut bħala suċċessur ta' Pulizzi. Nhar il-10 ta' Frar 1611, huma sejhulu fl-uffiċċju tal-Università halli jagħmlu l-ftehim miegħu. Il-persuna magħzula kellha mhux biss tagħmilha ta' trumbettier, iżda kellha wkoll tagħmel xi servizzi oħra lill-Università. Id-dokument ma jispeċifikax x'kienu dawn is-servizzi.

Il-paga ta' Chettut kienet l-istess bħal dak ta' qablu, jiġifieri ta' għaxar skuti u tnax-il irbiegħi (li jiġu €2.52) fis-sena. Dawn kellhom jithallsu f'erba' rati, jiġifieri kull tliet xhur. Hi haġa kurjuża li jissemmew għaxar skuti u tnax-il irbiegħi, għax tnax-il irbiegħi fil-fatt jagħmlu skut. Seta' nkiteb mill-ewwel hdax-il skut. Hi probabbli li s-somma nkitbet hekk biex ifiehemu aħjar lil Chettut, li mur ara kemm kien jaf jagħmel somom, li kull darba sejjer jingħata żewġ skuti u nofs u tlieta rbgħajja.

**XHIEDA NISRANIJA FL-ISTORJA TAL-KNISJA GĦAWDXIJA**

## *Ġużeppi Spiteri*

### *(1929 - 2006)*

Wieħed mill-Għawdxin li mxew fuq il-passi ta' San Ġorġ Preca huwa bla dubju ta' xejn Ġużeppi Spiteri.

Twieled fid-9 ta' Mejju 1929 fir-Rabat Għawdex. Tgħammed mill-Arċipriet Alfonz-Marija Ħili fil-parroċċa ta' San Ġorġ u ngħata l-ismijiet ta' Ġużeppi, Ġorġ, Pawlu u Marju.

Meta kellu biss għaxar snin, jgħifieri fl-1 ta' Settembru 1939 Hitler invada l-Polonja u hekk faqqgħet it-tieni gwerra dinjija, li gābet magħha għaks u tbatija f'Malta u Għawdex ukoll. Izda anki mid-deni joħroġ ġid. Fl-eqqel ta' din il-gwerra fit-23 ta' April 1941 is-Superjur Manwel Bianco u Willie Buhagiar, li kienu ntbagħtu Għawdex fuq xogħol, fetħu l-ewwel Museum f'Għawdex. Dan il-qasam kien f'dar żgħira numru 6, Triq l-Arċipriet Saverio Cassar, qrib Pjazza Savina fir-Rabat. L-ewwel bdew b'sebat itfal ta' refuġjati Maltin u mbagħad marru magħhom diversi tfal oħra mir-Rabat. Ġużeppi kien wieħed minn tal-ewwel li beda jattendi l-Museum u laħaq Soċju f'Awwisu tal-1948.

Ha l-vokazzjoni museumina bis-serjetà, tant li mħeggeġ minn San Ġorġ Preca nnifsu f'Ottubru tal-istess sena, fetaħ it-tieni Museum tar-Rabat fi Triq San Duminku f'garaxx li siliflu missieru. Hawn kien jgħallem il-Katekiżmu lit-tfal ta' wara San Frangisk u dawk taċ-Ċawla. Din il-fergħa damet miftuħa madwar ħames snin.

Fl-14 ta' Jannar 1954, l-ewwel Superjur Ġenerali tas-Soċjetà, s-Serv ta' Alla Ewgenio Borg għażlu bħala t-tieni superjur tal-Qasam tar-Rabat. Dan ix-xogħol tad-dutrina kien jagħmlu dritt wara x-xogħol li kellu ta' pustier l-ewwel tax-Xewkija u mbagħad tar-Rabat. U mbagħad kien idum il-Museum sa bil-lejl.

Permezz tal-ħidma tiegħu u tal-membri tal-Qasam wasslet biex nhar il-21 ta' Awwisu nkisbet biċċa art kbira ta' 18,000 pied kwadru biex jinbena Museum ġdid, li jkun adattat għaż-żminijiet moderni u bi grawnd kbir fejn itfal setgħu jilagħbu. Dan il-Museum beda jintuza fis-27 ta' Settembru 1971. Ġużeppi dam Superjur tal-Qasam tar-Rabat sal-1989. Wara ntbagħat biex jgħin fil-Museum tal-Għarb u lejn l-aħħar ta' ħajtu kien beda' jerġa' jattendi l-Museum tar-Rabat. Ġużeppi mar fid-dar tal-Missier nhar it-18 ta' Novembru 2006 fl-età ta' 77 sena.

Ġużeppi Spiteri kellu spiritwalità profonda mibnija fuq dik tal-Fundatur tas-Soċjetà Museumina San Ġorġ Preca, li lejha kellu ammirazzjoni kbira. Bħalu kien appostlu tal-istampa t-tajba. Anki meta rtira baqa' jagħmilha ta' pustier għas-saltna ta' Alla. Kien jieħu ħsieb iqassam madwar Għawdex il-pubblikazzjonijiet tas-Soċjetà tad-Dutrina Nisranija.

Kien bniedem umli. Qatt ma ftaħar bl-ebda opra li għamel, anzi kien kontra kull tifhir. Kien konxju li dak li



tagħmel idek il-lemnija qatt ma għandha tkun tafha l-id ix-xellugija. Ma kien jilqa' l-ebda kumpliment mhux għax ma kienx jieħu gost izda biex jitbiegħed mill-vanaglorja.

Kien ukoll bniedem iddedikat hafna. Għex ħajja ta' satra ewanġelika u qatt ma xtaq unuri. Anzi kien kuntent bil-ħajja li kien qabad u kellu dejjem tbissima fuq fomm. Ġarrab il-marda li wasslitu sal-mewt b'rassenjazzjoni kbira tant li pprova jkompli bil-ħidma tiegħu bħal qabel. U baqa' seren sal-aħħar bla ma qatt kien jilmonta.

Ġużeppi habb hafna t-tagħlim, li San Ġorġ Preca kien isejjahlu l-għajn ta' kull ġid. Għalhekk kien jgħallem b'dedikazzjoni kbira d-dutrina lit-tfal kif ukoll kien ifttx li jitgħallem huwa wkoll permezz ta' qari tal-Bibbja, kotba ta' Dun Ġorġ, rivisti tas-Soċjetà tad-Dutrina Nisranija u xi kotba oħra tat-teoloġija.

Kien bniedem ta' talb. Quddiesa u tqarbina ma kien ifalliha qatt u anki kien jaqra l-epistola u jgħin il-quddiesa fil-knisja ta' San Frangisk fir-Rabat. Kien ukoll assidwu fit-talb, konvint li wieħed ma jistax jagħti minn dak li ma għandux. U dan kien il-misteru wara s-sittin sena ta' appostolat.


Ma kienx ibati mir-rispett uman. Kien konxju hafna minn dan il-parir ta' San Ġorġ Preca: "Ir-rispett uman iqanqalna biex nagħtu dispjaċir lil Alla, u nogħgbu lill-bniedem" (Direttorju Spiritwali, Nru. 102).

Ġużeppi osserva bis-shiħ ir-regola Museumina, li l-ispirtu tagħha huwa li wieħed jitqaddes permezz ta' ħajja interjuri u wara jqaddes ukoll lill-oħrajn permezz tal-eżempju t-tajjeb u t-tagħlim.


*(Dan l-artiklu huwa msejjes fuq il-konoxxenza tal-awtur kif ukoll l-artikli ta' Dr. Mons Joseph Bezzina "Ġużeppi Spiteri 1929-2006" li deher fil-Kalendarju Musewmin ta' Jannar-Frar 2007).*

**Angelo Xuereb**

Ghawdex Online (26)



# Studji Varji dwar Ghawdex Online




riċerka u kitba ta' SALVU FELICE PACE, sfelicep@go.net.mt

Waħda mil-websajts li poġġiet il-gżejjer tagħna fuq l-internet, u allura għall-udjenza globali, kellha bħala l-isem oriġinali tagħha Grazio's Malta Virtwali. Il-fundatur tagħha kien Grazio Falzon li fis-snin tmenin tas-seklu li għadda hadem b'serjetà kbira f'Maryland fl-Istati Uniti biex xogholu mbagħad welled il-websajt [www.aboutmalta.com](http://www.aboutmalta.com) u aktar tard il-websajt [www.maltamediaonline.com](http://www.maltamediaonline.com). L-*aboutmalta* għadek tista' ssibha f'din ta' l-aħħar. Grazio għandu artiklu hemm fejn jirrakonta kif kien ta bidu tax-xogħol tiegħu *online* dwar Malta u Ghawdex u dwar l-iżvilupp li sar tul is-snin.

Xi haġa li laqitni meta snin ilu bdejt nuża l-internet b'mod regolari kien il-materjal dwar Ghawdex li ssib f'*aboutmalta*. Għallum nagħti biss ħarsa ġenerali għax hemm diversi artikli studjati li jixirqilhom kummenti u aktar pubbliċità. Il-kontributori ta' dawn l-artikli huma Anton F. Attard, Dun Joseph Bezzina, Alexander Bonnici OFM, Joe Camilleri, Lawrence Camilleri, Grazio A. Grech, Anthony Said, Joseph Said, Sonia Sultana u Joseph Zerafa. L-*editur*, almenu dak iż-żmien, kien iż-żagħżuġ Ghawdexi Pierre J. Mejlaq, li llum sar magħruf għax-xogħlijiet letterarji tiegħu.

It-taqsimiet dwar Ghawdex li ssib f'[www.aboutmalta.com](http://www.aboutmalta.com) huma dawn: *Gozo and Comino*, ġabra ta' artikli, x'uhud b'Ingliz u oħrajn bil-Malti, dwar Ghawdex mill-lat ta' x'toffri din il-ġżira, minn postijiet storiċi



sa kultura distinta. *Gozo Landmarks* tikkonċentra fuq it-tempji megalitiċi tal-Ġgantija, iċ-Ċittadella u l-Fanal tal-Ġordan. Taqsima bl-isem *Folklore* li thares lejn diversi tradizzjonijiet u snajja, b'artiklu tassew interessanti dwar l-iżvilupp tal-villagġ f'Ghawdex. Taqsima oħra tikkonċentra dwar il-Ġimġha Mqaddsa u l-aħħar waħda dwar il-Karnival Grottesk fin-Nadur.

Is-sit għandha wkoll taqsima dwar it-temp f'Ghawdex. Tista' tidhol fiha direttament f'[www.gozoweather.com](http://www.gozoweather.com) u hemm issib dettalji dwar il-kundizzjonijiet atmosferiċi attwali, it-temp tal-ġurnata, it-temp għall-baħħara, tbassir għal tlett ijiem u għall-hames t'ijiem. Għal dawk li jużaw l-internet, il-[maltamediaonline.com](http://maltamediaonline.com) tassew għandha hafna x'toffri.

**GP gozo press**  
 Offset & Letterpress Printing  
 Graphic Design Studio


Mġarr Road, Għajnsielem, Gozo - Malta.  
 Tel: 2155 1534 - Fax: 2156 0857 - Mob: 9982 6350  
 E-mail: [gozopress@onvol.net](mailto:gozopress@onvol.net)

**A Whole New Look**

**Sharmain's Styling Salon**

Our Lady of Victory  
 Crt/1  
 Triq ta' Kassia  
 Qala, Gozo  
 Tel: 2156 6236

# IL-ĠAĦĠAĦ



(Dan huwa l-ħmistax-il artiklu minn sensiela dwar l-għasafar li jbejtu f'Għawdex)


kitba u ritratti ta' JOE SULTANA



Għaġġaħ adult

Il-Ġaġġaħ huwa mill-familja tal-għasafar tal-bejt, jew kif inhuma magħrufin ukoll bhala l-għammelin. Dan magħruf ukoll b'ismijiet vernakulari oħra f'Għawdex u f'Malta. Tax-Xagħra jsibuh bhala Żubajblu jew Żubajbru, u f'Haż-Żabbar jafuh bhala Buxkiexi. F'xi kotba ssibu mniżżel bhala Għasfur tal-Bejt Abjad, Għasfur tal-Bejt Tas-Siġar, jew Għasfur tas-Siġar.

Huwa kemxejn skars u l-popolazzjoni tiegħu li tbejjet f'Għawdex hija pjuttost żgħira. Ma jbejjitx regolari fl-istess postijiet. Jinstab is-sena kollha imma ġieli jidher ipassi fi qtajja' fil-harifa. Ma tantx hu magħruf u ftit nies jafu li jbejjet f'pajjiżna. Il-Ġaġġaħ jixbah lill-Għasfur Tal-Bejt, imma huwa iżgħar, iżjed mislut u mgerrex hafna. Fih madwar 13-il ċentimetru. Rasu lewn iċ-ċikkulata b'dabra sewda żgħira taħt munqaru.




Ritratt li juri d-differenza bejn il-Ġaġġaħ (xellug) u l-Għasfur tal-Bejt raġel (lemin)

Fl-abjad ta' wiċċu għandu dabra oħra sewda, li **Tal-Bejt** m'għandux. Minn taħt ċar. Minbarra d-differenza fid-daqs l-iżjed li jintgħaraf mill-Għasfur tal-Bejt, huwa mill-kulur tar-ras. Kuntrarju għall-Għammiel tal-Bejt, ir-raġel u l-mara għandhom l-istess kuluri u ma jintgħarfux minn xulxin.


L-isem xjentifiku tal-Ġaġġaħ huwa *Passer montanus*. Il-kelma *Passer* kien l-isem generiku li ta lil-għasafar tal-bejt ir-Ruman Gaius Plinius Secundus, magħruf bhala Pliny. Pliny kien ammirall, iżda kien ukoll awtur, naturalista, kif ukoll filosofu, li għex fl-ewwel seklu wara Kristu. Kiteb sensiela ta' kotba dwar l-istorja naturali *Naturalis Historia*. Fil-ktieb numru 10 kiteb dwar l-għasafar. Dan il-ktieb għadu sors importanti fejn wiehed isib l-ismijiet tal-għasafar antiki bil-Latin. It-tieni kelma *montanus* ġejja mill-Latin *mons* (genittiv *montis*) li tfisser muntanji. Minkejja dan l-isem, il-Ġaġġaħ mhuwiex għasfur li għandu xi rabta mal-muntanji. L-ewwel darba li kien instab ibejjet f'Għawdex kien fl-1967 meta kolonja żgħira, flimkien ma' numru ta' għasafar tal-bejt, kienet instabet tbejjet fl-arkati ta' taħt it-triq li tghaddi minn fuq il-Wied ta' Marsalforn. Din is-sejba kienet issemmiet f'artiklu li kien deher fir-rivista tal-*British Ornithologists Club* fil-harga ta' Frar 1969.

Bl-Ingliż jissejjaħ *Tree Sparrow*, imma dan ma jbejjitx fis-siġar kif ibejtu għasafar oħra. Meta jbejjet fis-siġar, dan ibejjet



ġeneralment Bajda ta' l-Għasfur tal-Bejt (xellug) u f'toqob dojq bajda tal-Għaġġaħ

fiz-zkuk hoxnin tas-siġar. Fil-Gzejjer Maltin l-iżjed li jbejjet f'toqob dojq jew xquq fil-ħitan, l-iżjed ta' xi rziezet u djar iżolati, partikolarment xi ftit mitluqin fil-kampanja, kif ukoll fit-truf ta' l-irħula u ta' l-ibliet. Ġieli jbejjet ukoll f'toqob żgħar f'katusi u arbli. Dawk il-bejtiet goffi, kemxejn tondi mibnijin fis-siġar għoljin m'humieq tiegħu, imma tal-għasafar tal-bejt. Ibid minn 4 sa 6 bajdiet li jkunu b'tikek, ħžuż u dbabar kannella



L-Arkati taht it-triq ta' Marsalforn fejn kien instab il-Ġaġġaħ ibejjet għall-ewwel darba fl-1967

skuri fuq sfond kannella ċar. Jieħdu kwazi minn 11 sa 14-il jum biex ifaqqsu. Kemm il-mara kif ukoll ir-raġel jieħdu sehem biex isaħħnu l-bajd kif ukoll biex jitimġhu l-frieh wara li jfaqqsu. Il-frieh jieħdu minn 15 sa 20 jum biex itajru. Wara li jtajru jdumu mal-ġenituri għal xi 12 il-ġurnata oħra, sakemm jitgħallmu jsibu l-ikel huma u jfendu għal rashom. Il-frieh meta jtajru diġà jkollhom rashom kannellija mhux bħall-frieh tal-ġhasafar tal-bejt, li jkollhom rashom ċara bħal ta' ommhom.

L-ikel jikkonsisti l-iżjed fi żrieragħ. L-isem *Ġaġġaħ* ġej mill-ġhajta tiegħu, li qisha maħnuqa, għax bil-kemm isemmagħha. Fil fatt il kelma "ġaġġaħ" tfisser tagħmel xi haġa b'diffikultà.

**BOGLAUTO LTD**

- Spare Parts
- Batteries
- Accessories

J.F. Kennedy Square, Victoria VCT 111, Gozo  
Tel: 2155 1070 Fax: 2156 3073

**HALLI F'IDEJN  
MIN JIFHEM!**


*Għoxrin sena esperjenza  
fit-tiswija ta' bjuet li joqtru jew li  
jimmoftaw bl-ilma tax-xita...*

**GREZZJU BONELLO**

*lest li jiġi jagħtik parir u stima b'xejn!*  
Tel: 2155 7694 Mob: 9946 9102

# RAYMOND CEFAL TAL-KELBA LTD.

- BUILDING CONTRACTOR
- CRANE &  
GENERATOR HIRE



"RayRita", Triq it-Tempju, Qala, Gozo.  
Tel: 2155 7847, 2156 2532 Mob: 9949 3169

## Esperti fis-servizzi tal-vjaġġar...



**TravelServices**  
LIMITED

A member of the **KDM** Group


- Ġiti...
- Cruises...
- Titjiriet... anke tal-Low Cost
- *Lukandi... u akkomodazzjoni oħra*
- Kiri tal-karozzi u hafna servizzi oħra

Tel: Victoria Gozo: 21561212/3 Valletta: 21235772 or [info@jpetravel.net](mailto:info@jpetravel.net)

**Ghext il-Mandraġġ (5)**

# ***Il-Karnival ta' dari...***


## ***meta Fredu l-Leverist kien l-akbar attrazzjoni tal-Għawdxin***



*kitba ta' ANTON SPITERI*

**Bhala tifel ta' l-iskola qatt ma ddejjajt meta kont nimrad, hliet meta kienet tkun xi vaganza. Bil-wisq iddejjajt meta kien il-Karnival u għaddejt u għewwa u omni qagħdet tishar miegħi.**

Fil-jiem ta' qabel Ras ir-Randan, it-tfal jithalltu mal-kotra li toħnoq it-Tokk. Kulhadd irid jara. Ta' quddiem jgħattu lil ta' wara, min jimbotta u min igerger. Għallinqas il-karrijiet u l-maskri jarahom kulhadd. Wara li jingabru f'Misrah Santu Wistin, il-karrijiet, il-maskri u ż-żeffiena jgħaddu minn Triq Vajringa, għal taħt ta' Putirjal, u mit-Tigrija għat-Tokk. Hekk għallinqas tarahom lil dawk it-tfal kollha lebsin ilwien jgħajtu. Tassew li f'dawn il-jiem l-għajjat jingħata għieh. Il-banda ddoqq, u l-mużika żżarżar fuq il-loudspeakers, u tfal iwerżqu. L-aktar diska li niftakar hija *Marina, Marina*. L-hena tagħna meta konna nagħrfu lil xi maskarat u nogħxew bid-daħk jekk xi hadd jagħmel xi żball jew taqagħlu l-beritta. Niftakar li darba fuq il-karru armat ta' Kerċem kien hemm raġel



jimla l-ilma u jxarrab in-nies. Wara smajt li dan ir-raġel wehel multa.

L-akbar ġibda għall-wirja tal-Karnival fit-Tokk kien Fredu Spiteri, il-Leverist. Lil dan l-għannej kien iħobbu kulhadd. Tal-Mandraġġ ahna mkabbra bih għaliex twieled f'wiehed mill-isqaqien tagħna li fih kienu joqogħdu hutu. Hadd ma kien jgħaddi lil Fredu għall-għana. Hutu wkoll kienu jħobbu jgħannu waqt li jagħmlu l-faċendi fid-dar. Għalina kien iħabbatha ma' Domenico Mudugno. Dan il-kantant kien ġie Malta u minhabba x'inkwiet politiku ma setax ikanta f'Malta. Għalhekk l-organizzaturi ġabuh Għawdex. Hafna nies kienu nġabru fil-pjazza tat-Tokk halli jisimġuh.

"Modugno l-Għawdxin" kien johloqhom il-praspar. L-aktar li baqa' magħruf kien għal meta libes tal-fqir u tas-sinjur. X'għamel? Kellu nofs il-libsa tat-tieg meħjuta ma' qabda hwejjeġ imċerċrin. Wiċċu kien nofsu b'leħja mqaxxa u n-nofs l-iehor b'leħja ta' ġimġha. Biex ikompli d-dehra kellu nofs ix-xagħar jilma u n-nofs l-iehor imqanfed u forsi mqammel ukoll. Żarbuna minnhom kienet ta' l-aħhar moda, u l-ohra nahseb li ġabarha minn taħt l-arkata tal-Lunzjata. F'Karnival ieħor daħal b'sodda tal-kawba mill-kbar nett. Fredu qatt ma ried li jjiehu sehem fil-kompetizzjoni tal-Karnival għax kien bniedem ġenwin. Iz-żewġ partiti tar-Rabat bis-sewwa jew bid-dnewwa kienu jaqsmu l-premijiet bejniethom u jbarru lil ta' l-irħula. B'hekk fil-Karnival l-aktar li tara huma Rabtin. Fil-pjazza tara nofs in-nies iċapċpu meta jaraw lil tal-partit tagħhom u mbaġhad l-ohrajn iċapċpu meta tinqaleb il-folja. Maż-żmien ta' l-irħula bdew jorganizzaw il-Karnival tagħhom. **Il-Karnival fir-Rabat għamel żmien imajna speċjalment meta Fredu miet f'incident tat-traffiku. Kont għadni l-iskola sekondarja u dik id-dieqa li kont haſsejt dakinhar għadni niftakarha.**


Għalina l-Karnival ma kienx spettaklu biss. Filgħodu u bil-lejl konna nilbsu ta' maskarati. Konna nagħzlu lbiesi qodma u nilsuhom bil-maqlub u nxiddu xi qorq jew xi żarbun tqil. Wiċċna konna ngermduh b'sufra maħruqa, norbtu maktur ma' ħalqna, u ngħoddsu kappell kbir ġo rasna. Is-subien kienu jilbsu ilbiesi tan-nisa u l-bniet fil-Karnival ikunu jistgħu jilbsu ta' irġiel. Kulhadd izappap u jfaxkal saqajh. Konna nżommu bastun f'idejna biex hadd ma jittanta jikxfina.

Sena minnhom għamilna Karnival kbir. Hadna l-karettun ta' missieri li jiġbed warajh meta jmur ibiġh

il-ħut. Żejjinnih kollu karti miżbugħin. Il-karru kien tronn għas-Sultan tal-Karnival. B'xorti tajba ntagħzilt jien u l-oħrajn kellhom jimbuttaw.

Fil-jiem ta' wara konna ningħaqdu fi klikek ninku lil ta' kontrina fuq ir-riżultati, jew konna naraw xi skuża ngibu meta ma tantx immorru tajjeb. Is-Sibt ta' wara konna ningabru hdejn il-parapett tas-Sufi, li għalina kien qisu teatru fil-beraħ. Kull sqaq kien jippreżenta xi karru jew xi kumpanija (gēmgħa bil-kostum). Darba minnhom it-tliet aħwa ta' Zanzina qalghu bieba mid-dar u libsu ta' infermiera qed igorru lil Ġahan l-isptar. F'nofs it-triq inqasmet il-bieba! B'hekk spicċaw l-ewwel post, iżda qalghu għajta m'għand ommhom ukoll.

Festi bħal dawn aktarx kienu jintemmu hešrem mhux minħabba li t-temp ma jippermettix, iżda minħabba l-kbar. Meta konna nkunu fl-aqwa tal-briju kienet toħroġ xi omm tgħajjat li ser inqajmulha t-tarbija, jew xi xebba (ta' sittin sena) għax konna ser inqajmu lil ommha, allavolja x-xjuħ ma tantx jibqgħu jisimgħu. Meta xi tifel kien iwegġa' fis toħroġ xi omm tgħajjat, u meta nigġieldu xi tnejn, johorġu ommijietna biex jifirduna u jdaħħluna d-dar, imbagħad ikomplu fejn hallejna aħna. Festi bħal dawn aktarx kienu jispicċaw bit-tfal ferhana u l-kbar miġġielda. Kieku l-ġlied ikun bħal tat-tfal kieku fid-dinja m'hawnx gwerer.



**The Liqueur Shop**

THE LEADING  
WINES, SPIRITS,  
& TOBACCO  
MERCHANTS  
IN GOZO

14, ST. GEORGE'S SQ.,  
VICTORIA, GOZO.  
TEL: 21 556 531  
FAX: 21 555 809

Prop. J.C. Mejlak Zammit

FREE HOME DELIVERY

**dh HILITE**

HARDWARE STORE  
**FRANCO - BELGE  
FIRE PLACES**

Importers of  
Copper Pipes & Fittings  
Lava Solar Heaters  
Adensa Space Heaters  
and Fire Places

113, St. Bert Street, Xewkija, Gozo  
Tel: 2155 5736 • Fax: 2155 5525  
Mob: 9947 8884

## APPREZZAMENT

### Mons. Ġużeppi Zerafa 1938 - 2011

Kien l-Erbgħa 12 ta' Jannar 2011 kif beda jum ġdid meta r-ruħ tal-Mons. Ġużepp Zerafa, Arċipriet Emeritus tal-parroċċa ta' Ghajnsielem, ħalliet dan il-wied tad-dmugh fl-età ta' 72 sena ġewwa l-Isptar Ġenerali ta' Ghawdex, mdawwar mill-familjari f'mument ta' talb immexxi minni. Mar jiltaqa' mal-Mulej biex jara l-uċuħ ħelwa ta' Ġesù u ta' Marija Lawretana; l-istess uċuħ li tant ħadem u stinka biex dawn l-istess uċuħ ikunu jiddu kemm f'qalbu kif ukoll fl-erwieħ li huwa kellu kuntatt magħhom.

Mons. Ġużeppi Zerafa twieled Ghajnsielem, fil-20 ta' Frar 1938, iben Pawlu u M'Anni; it-tielet wild minn familja numeruża. Fil-25 ta' April 1965 ġie ordnat saċerdot mill-Isqof Mons. Ġużepp Pace. Serva fl-istess parroċċa sas-sena 1981 bhala Viċi Parroku. Kien fil-11 ta' Marzu 1981 meta Mons. Isqof Nikol Cauchi ħatru bhala t-tieni Arċipriet tal-parroċċa ta' Ghajnsielem, kif ukoll Kanoniku Onorarju tal-Kapitlu tal-Bażilika tal-Għarb.

Kien iben il-Parroċċa ddedikata lil Madonna ta' Loretu li għaliha ħadem, bata u stinka kemm felaħ materjalment kif ukoll spiritwalment. Kien bniedem li qatt ma rrifjuta x-xogħol li kellu jagħmel; kien bniedem li jafdak u fuq kollox iħallik taħdem; dan nikkonfermah jien stess kemm domt viċi miegħu. Dan kollu għamlu biex dejjem jara t-tempju ta' Alla aħjar u kif jixraqlu; fi ftit kliem ħadem u ħabb lir-raħal twelidu, u lil min irrikorra għandu għall-ghajjnuna. Kien persuna li t-talenti sbieħ li tah il-Mulej ma ħbihomx imma kollha ħaddimhom.

Fl-ispazju li għandna diffiċli li nsemmi l-ħafna opri sbieħ li żejnu lil-knisja ta' raħal twelidu; kemm dawk li huma materjali kif ukoll dawk spiritwali u li ser jibqa' mfahħar għalihom. Izda ma nistax inħalli barra u ma nsemmix, l-aqwa opra li hu wettaq: il-ġawrha (adorazzjoni) qed nirreferi għall-adorazzjoni li għadha ssir ta' kuljum barra l-Hadd ġewwa l-knisja l-qadima, fejn bosta ta' kuljum isibu l-mistrieħ spiritwali ma' Ġesù Ewkaristija.



Wara 25 sena bhala ragħaj tal-parroċċa ta' Ghajnsielem huwa temm il-kariga tiegħu. Mons. Isqof Mario Grech bhala rikonoxximent tal-ħidma pastorali tiegħu bhala Arċipriet, ħatru bhala kappillan tal-Q.T. il-Papa bit-titlu ta' Monsinjur. Mons. Ġużeppi Zerafa kompli joffri u jagħti b'mod regolari s-servizz tiegħu fl-istess paroċċa sakemm is-saħħa u l-mard ippermettewlu.

Dan l-aħħar żmien, meta s-saħħa bdiet tonqoslu kelli ukoll l-okkażjoni li ta' kuljum inwassallu l-Ewkaristija, u kull meta mort inżuru għalkemm marid xorta kompli jagħlilimni. Laqatni ħafna l-mod li bih aċċetta s-salib tal-mard li Alla għoġbu jagħtih.

Il-funral sar nhar it-Tlieta 18 ta' Jannar 2011, immexxi mill-Isqof Mario Grech ġewwa l-istess parroċċa ta' raħal twelidu.

Jien li għal dawn l-aħħar snin ilni naf lil Mons. Ġużeppi Zerafa, u li ħdimt ħafna mill-qrib miegħu, dejjem rajt fil-persuna tiegħu saċerdot eżemplari; ta' talb u li qatt ma rrifjuta x-xogħol li kien fid-dmir li jagħmel u ma għamlux. Għalhekk, filwaqt li nsellimlek għażiż hija fis-saċerdozju, nitlob għalik u niftakar fik fis-sagrificju tal-Ewkaristija li inti min jaf kemm iċċelebrajt meta kont għadek hawn fostna.

*Kan. Joe Cardona.*



### SMUGGLER'S CAVE BAR • RESTAURANT • PIZZERIA Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,  
Take Away & Pizza.

HOME MADE PASTA IS OUR SPECIALITY



Mix-Xena Sportiva F'Għawdex

minn Joe Bajada



## Table Football: FISTF World Masters jinżammu għall-ewwel darba f'Għawdex



F'Għawdex inżammu għall-ewwel darba l-*World Masters* tat-*Table Football* jew aħjar kif kienet magħrufa bħala s-*Subbuteo*. Dawn il-*Masters* kienu organizzati mill-*Malta Table Football Association* bil-kollaborazzjoni tal-Ministeru għal Għawdex, is-Segretarjat Parlamentari għaż-Żgħażgħ u Sport u l-Kunsill Malti għall-iSport.

L-inawgurazzjoni ta' din il-ġurnata logħob saret mill-Ministru Giovanna Debono, kif ukoll mis-Segretarju Parlamentari Clyde Puli li lkoll fahhru din l-inizjattiva biex Għawdex ikompli jikber f'dak li huwa turizmu sportiv. Huma awguraw l-isforzi li qed tagħmel il-*Malta Table Football Association* biex dan l-avveniment sar f'Għawdex, iħajjar iktar żgħażgħ Għawdxin li jerġgħu jibdeu jipprattikaw dan l-isport. Fil-fatt f'Għawdex daqs madwar 20 sena ilu, dan l-isport kien sar popolari b'diversi kompetizzjonijiet ikunu organizzati b'mod partikolari fl-Oratorju Don Bosco. Fil-fatt f'dik l-epoka, żagħżuġh Għawdxin, George Scicluna kien anke ġie magħżul biex jiffirma parti mit-tim tal-*Youths* li kienu rrapprezentaw lil Malta fil-Kampjonat li kien inżamm f'Ruma. Biex ikompli jistimola iktar Għawdxin li jibdeu jipprattikaw dan l-isport tat-*Table Football*, il-*Federation of International Sports Table Football* bdiet proġett pilota Għawdex fejn din permezz tal-President tagħha l-Malti Silvio Catania, qassmu settijiet tal-logħba lil diversi Għaqdiet u Ċentri Għawdxin. B'dan il-ġest żgur li ser issir iktar promozzjoni għal din il-logħba f'Għawdex.

Dawn il-*Masters* ikunu organizzati kull sentejn u minn din l-edizzjoni sar xi tibdil għal dawk li jistgħu jiehdu sehem. Issa saru eligibbli li jilgħabu f'dawn il-*Masters* dawk il-*players* li fil-passat rebħu jew l-*Open World Cup* jew inkella l-*Veteran World Cup*. Preżenti għal dawn il-*Masters* kienu r-rebbieh tal-aħħar edizzjoni tat-Tazza tad-Dinja, l-iSpanjol Carlos Flores, kif ukoll ir-rebbieh tat-Tazza tad-Dinja U/19, l-iSpanjol l-iehor Jose Antonio Gomez Ros. Diversi plajers oħra Taljani bhar-

rebbieh ta' erba' edizzjoni tat-Tazza tad-Dinja Massimo Bolognino, kif ukoll Massimiliano Nastasi, Stefano Buono u Stefano De Francesco kollha kienu kkonfermaw il-partecipazzjoni tagħhom iżda fl-aħħar mumentu naqqsu li jkunu fostna minħabba raġunijiet personali. Dan il-fatt fixkel għal mument il-pjanijiet tal-organizzaturi, iżda bi sforz kollettiv il-programm sar kif ipplanat għal fatt li ġew imsejha plajers oħra Maltin biex jiehdu post it-Taljani. Malta għal daqstant kienet ipprezentata minn Joseph Borg Bonaci li kien l-ewwel Malti li rebah it-Tazza tad-Dinja U/20 fl-1994 fi Franza, Mark Gauci *c-champion* u l-*captain* Malti rebbieha tat-Tazza tad-Dinja f'Settembru li għadda, bħala l-mistieden tal-unur minn naha tal-pajjiz organizzattiv. Il-plajers l-oħra li aċċettaw fl-aħħar mumentu li jiehdu sehem kienu Derrek Conti, Massimo Cremona, Charles Aquilina u Jean Carl Tabone.



Il-logħob sar fuq bażi ta' rawnd wieħed fejn kull *player* lagħab kontra l-iehor, bl-ewwel tnejn klassifikati jilgħabu fil-finali. F'dan il-logħob harġet il-qawwa ta' Carlos Flores fejn rebah il-logħbiet kollha biex spiċċa fl-ewwel post b'massimu ta' 21 punt. Fit-tieni post u jikkwalifika għal finali ma' Flores, spiċċa Derek Conti bi 18 il-punt fejn tilef biss il-logħba kontra Flores. It-tielet post hađu Mark Gauci bi 11-il punt bid-differenza tal-aħjar gowls minn Joseph Borg Bonaci li bħalu kiseb tliet rebħiet u żewġ *draws*. Bi 8 punti spiċċa Massimo Cremona segwit minn Chales Aquilina b'6 punti, Jose Antonio Gomez Ros b'4 punti, filwaqt li mingħajr l-ebda punt b'7 telfiet spiċċa Jean Carl Tabone.


Il-finali li saret tard fil-ghaxija kienet waħda eċċitanti hafna fejn finalment kien Flores li hareġ rebbieh bl-iskor ta' 6-4 meta fi tmiem l-ewwel taqsima ż-żewġ *players* kienu fi *draw* ta' 3-3 bi Flores dejjem ikun fil-vantaġġ. Il-logħob kollu kien ikkontrollat minn uffiċjali Maltin li kienu mmexxija mit-Taljan Stefano Tagliaferri li assistit minn Joseph Mifsud ifferja l-finali.




# Qaddisin u Festi f'Għawdex

*Versi ta' Dun Geoffrey G. Attard  
Ritratti tal-Parroċċa tal-Munxar*


## 2. SAN PAWL MISSIERNA



*Ta' kull sena f'jum mistenni lill-Appostlu Pawlu – kbir, festa nagħmlu biex infakkru grajja denja kull tifhir.*




*Dakinhar li x-xini tfarrak fuq il-blat mitt biċċa sar Malta u Għawdex saru Nsara għad li fid-daqs tagħhom zgħar.*



*Għawdex tagħna ħabbu 'l Pawlu kif tal-Vers xehed, il-qassis, f'Marsalforn il-knisja ċkejjna iġġib isem il-Qaddis.*



*In-Nadur ma' Pietru jqimu tal-Munxar il-protettur; fix-Xewkija nstema' l-ewwel jekk li jgħidu minnu zgur!*






# *Djamanti ta' Għawdex*

*Ritratti ta' Joseph J.P. Zammit*

## **ERBA' NIĊEĊ ARTISTIĊI TAL-MADONNA**



Fi Triq Vajringa, r-Rabat



Fi Triq Marsalforn, ix-Xagħra



Fi Pjazza San Ġorġ, ir-Rabat



F'ġenb tal-pjazza tal-Għasri






# IL-HAJJA f'Għawdex

## GHAL EWRO FIX-KAHAR!

### Minjiera ta' Tagħrif u Tagħlim dwar Għawdex u l-Għawdxin

Meta tabbona tkun qed tiehu r-rivista bil-posta u b'nofs il-prezz li tiswa' (2 Ewro l-kopja). Ahseb biex iġgedded l-abbonament tiegħek għas-sena 2011, u heġġeg lil hbiebek biex jabbonaw huma wkoll. Imla l-formola li ssib taht jew aghmel kopja tagħha u ibghatha flimkien ma' ċekk jew 'money order' ta' 10 Ewro lill-

Amministratur, "Il-Hajja f'Għawdex",  
Lumen Christi Media Centre,  
Triq Fortunato Mizzi,  
Victoria VCT 2579, Għawdex.



Isem \_\_\_\_\_ ✂

Indirizz \_\_\_\_\_

Nixtieq: Nabbona (ġdid)  jew Inġedded l-Abbonament għas-sena 2011

€10 Abbonament Regolari

€20 Abbonament Benefattur  
(b'rigal tal-ktieb ġdid: 'Il-Hniena Tiegħu tinfirex f'kull żmien')

Data \_\_\_\_\_ Firma \_\_\_\_\_

